

ઢીચાળી રાત

:: પહેલો ભાગ ::

સંપાદક
જનરલ મેજાસ્ટ્રી

ગૂજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૧૨૮૬૪ વર્ગીક

પુસ્તકનું નામ રૂઢિપાઠ ૨.૧

વિષય ૪૪૪.૩૪૪.૪૪૪

સૌરાષ્ટ્ર સાહિત્ય એન્ડી વર્ક ૨ : ક્રમાંક ૭

રહીયાળી રાત

17/1926 7/4/26

161

સંપાદક
અવેશ્વર મેથાણી

મુદ્રણસ્થાન

સૌરાષ્ટ્ર મુદ્રણાલય : રાણપુર

પહેલી આવૃત્તિ : પ્રત ૨૦૦૦ : ૧૯૨૫

બીજી આવૃત્તિ : પ્રત ૨૦૦૦ : ૧૯૨૬ : ફેબ્રુઆરી

મૂલ્ય : આઠ આના

૧૨૮૬૪
ગુજરાત વિદ્યાપીઠ ગ્રંથાલય
અમદાવાદ
ગુજરાતી કોપીરાઈટ-સંગ્રહ

૧૫/૧૨/૨૦૨૨

સુદ્રઢક અને પ્રકાશક

અમૃતલાલ દલપતભાઈ શેઠ

સંસારના ઝેરી ધુંટકાઓને
ઘોળી ઘોળી પી જનારી,

ઝેરને અમૃત બનાવી
ગીતો રૂપે સંસારને પાનારી,

જગતની કાળી રાત્રિઓને
રઢીયાળી કરનારી,

નિર્દેશી ને નિરભિમાની
ગુર્જર લલનાઓને

અર્પણ



ਉਪ ਛਾਂਡ

.....ਨੇ

.....

ਨਿਯਮ

ਪਾਠਕ੍ਰਮੀ *

સાંકળિયું

હાંપત્ય

૧	સાયજાની શીખ	૧
૨	આપઘેલો કંથ	૨
૩	દુધરાનાં રમનારાં	૩
૪	સીતારામ	૫
૫	જમવાનો કરાર	૫
૬	લાડકવાયી	૬
૭	ક્યાં રમી આવ્યાં	૭
૮	પરદેશમેં	૮
૯	માનેતીની આંખ	૯
૧૦	મગરૂખ પવિત્રતા	૧૦
૧૧	મનામણી	૧૨
૧૨	વાલ્યમનાં વળામણી	૧૩
૧૩	પરણ્યાનાં પારખાં	૧૪
૧૪	અખોલા ભવ રીયા	૧૬
૧૫	સુહાગણુ-હુહાગણુ	૧૭
૧૬	નો હીઠી	૧૮
૧૭	શાની લોળ્યું	૨૦
૧૮	રીસામણી	૨૩
૧૯	અવળાખોલી	૨૪

૨૦ મોરલાની માયા	૨૫
૨૧ ઢેલ્ય ઢંગી	૨૯
૨૨ રસીયાને સાદ	૩૦
૨૩ બાળાવેશના અંગેલડા....	૩૨

કુટુંબ—સ સાર

૨૪ ઘણી ઘણી હામો	૩૫
૨૫ વીર અને દેર	૩૬
૨૬ લેરીયાની લૂંટાલૂંટ	૩૭
૨૭ *કાપડું	૩૮
૨૮ ટીલી	૩૯
૨૯ વીરને તેડાં	૪૧
૩૦ બાણીનું મેણું	૪૨
૩૧ નણદલ પરોણલાં	૪૪
૩૨ વીરાને આંગણે	૪૬
૩૩ ઝોળખયો	૪૮
૩૪ વીરાને વખડાં	૫૦
૩૫ મોટાં ખોરડાં	૫૧
૩૬ નણદી જહોદણી	૫૨
૩૭ વાંઝીઆં	૫૩
૩૮ કુદરતની કડણા	૫૪
૩૯ વાંઝીયાં—મેણાં	૫૫
૪૦ દીકરાની જાખના	૫૬
૪૧ કામણુ	૫૭
૪૨ અલંકારોના ઉમળકા	૫૮
જી *ગેડું માડું નંદવાણું	૫૯

ધતિહાસ

૪૪	પાર્વતીનાં પારખાં	૬૫
૪૫	નચાવ્યા	૬૭
૪૬	હુરચંદ્ર રાખ	૭૦
૪૭	બાણેડો જોગી	૭૧
૪૮	ધોધો ચહુવાણુ	૭૩
૪૯	કચરો મેર	૭૫
૫૦	નારસંગજી	૭૬
૫૧	બાળા રંડાયા	૭૭
૫૨	મેરખીની વાણીઆણુ	૭૯
૫૩	સોનલ ગરાસણી	૮૦
૫૪	સોનાં લોડણી	૮૨
૫૫	સુસલમાન બન જાઉંગી...	૮૪
૫૬	મહયમ બેનને કાપડું	૮૫
૫૭	અમદ માસ્ત્રાં	૮૭
૫૮	પુલવાડીમાં દીપડો	૮૮
૫૯	નગર સાસરું	૮૯
૬૦	દાદુભા	૯૨
	*દાજી વહવાણુના રાખ...	૯૬

કડાં

૬૨	સાહેલીનું બેડલું	૯૯
૬૩	છુટી મોજડી	૧૦૦
૬૪	ગરબે રમવા	૧૦૧
૬૫	ધરે આવેલો	૧૦૨

૬૬	ડાલ્ય ગલેમાં	૧૦૨
૬૭	ગુલાબી ગજરૈ	૧૦૩
૬૮	હીંડોળો	૧૦૪
૬૯	રંગમાં રેખ્યાં	૧૦૫
૭૦	*બિચારી	૧૦૫
૭૧	છેલ રમે ગેડી દડે	૧૦૬
૭૨	લાલ લાલ જોગી	૧૦૭
૭૩	ઢાલણી જ રે	૧૦૭
૭૪	મેમાન આવ્યા	૧૦૮
૭૫	સાયબા મોરા રે	૧૧૦
૭૬	મેલ્યને તીખારૈ	૧૧૦
૭૭	માયા ઉતારીએ	૧૧૧
૭૮	સૂડો પડયો	૧૧૧
૭૯	ભૂલી પડી	૧૧૨
૮૦	તુંબડ સાંધલ તેલની	૧૧૩
૮૧	ગિરધારી	૧૧૪
	શબ્દ-કોષ	૧૧૫

* કુદડીની એઘાણીવાળાં ચાર ગીત નવાં નાખ્યાં છે.

પરિચય

પ્રકૃતિનો પક્ષપાત

કુદરતે તો કૈં કૈં સમૃદ્ધિઓ આ ભરતખંડને પ્રાંતે પ્રાંતે છેડે હાથે વેરી છે. કાશ્મીરને એણે સદાય લીલી અને લચકતી વનસ્પતિની ઓઢણી આપી; બંગાળને એણે પાણી પાણી કરીને પલાળી દીધું; મહારાષ્ટ્રને ગગનચુમ્બી કરાડો પહાડો દીધા, અને રાજપૂતાનાને બધી નાભૂકતાથી બાતણ રાખી, નર્યું શરાતન જ એની નરોમાં ધરબી દીધું. એમ પ્રત્યેક પ્રાંતને તો એણે અકેકે ભતની જ બક્ષીસ કરીને ખીજ બધી વિભૂતિઓની હણપ આપી, ત્યારે લાડકવાથી ગુજરાતને તો કુદરતે બધુંય થોડું થોડું ને પ્રમાણસર બંધ્યું.

પ્રકૃતિ માતાએ ઓઢાડેલી એ નવરંગ ચૂંદડીમાંથી ગુજરાતનું લોક-જીવન અલૅકિક રૂપે દીપી ઉઠ્યું. સૌરાષ્ટ્રની ખીણોએ અને ખળ-ખળતી નાની કુંગરીઆળ નદીઓએ પ્રેમશૌર્ય ખીલાવ્યું, તો તાપી, નર્મદા અને મહી નદીના રસાળ પ્રદેશે લાલિત્ય અને નાભૂકતાં પોષ્યાં. એમ ગુજરાતના વહન પર કૈં કૈં રેખાઓ અંકાર ગઈ કુદરતનો લાડકવાયો આ ગુજરાતી લોક-સમાજ બાતબાતના રસથી ભીંભળેને એવો તો ધન્ય બની ગયો કે એના કંઠમાંથી પંખીઓના કિલકિલાટ સરખું ગાન વહ્ણવા લાગ્યું.

લોક-ગીત

આ ગાન કયું ? ગુજરાતના પ્રેમાનંદ કે દયારામ, નર્મદ કે દલપતરામ અથવા તો નાનાલાલ કે નરસિંહરાવ નામના જે કવિઓએ કાગળ અને કલમ લઈને રચ્યું, તે ગાનની આજે વાત થતી નથી. ભલે એ આખું કવિમંડળ ચાહે તેટલાં મધુર ગીત ગાઈ ગયું હોય. આજ તો એવા ગીતની વાત થાય છે કે જેનાં રચનારાંએ કદી કાગળ ને લેખણ પકડયાં નહિ હોય; એ રચનારાં કોણ તેની જ કાંઈને ખબર નહિ હોય; અને પ્રેમાનંદ કે નરસિંહ મહેતાની પૂર્વે કેટલો

કાળ વીંધીને એ સ્વરો ચાલ્યા આવે છે તેની ચે કોઈ કલ્પના કરી નહિ શક્યું હોય. એનું નામ લોક-ગીત. ધરતીનાં કોઈ અગમ્ય અધારાં પડોમાંથી વહાં આવતાં ઝરણાંનું મૂળ જેમ કોઈ કદાપિ શોધી શક્યું નથી, તેમ આ લોક-ગીતોનાં ઉત્પત્તિ-સ્થાન પણ અણુ-શોધ્યાં જ રહ્યાં છે, અને તેટલી વિશેષ તાજાંજીવીમાં શોધકો ગરક થઈ ગયા છે. જગતનાં ઉત્તમ ગણાતાં કાવ્યની જોડમાં બેસે તેવી આ કંઠસ્થ કૃતિઓ ઉપર એના સરજનહારોએ પોતાનાં નામ જોડી દેવા જેટલો પણ મોહ ન રાખ્યો, એ કાંઈ આજના અદ્ય મનુષ્યોને માટે આછી વિસ્મયકારક ખીના નથી.

કોણે કોણે ગાયાં ?

ગુજરાતનો લોક-સમાજ ગાવા માટે તલસી ઉઠ્યો. એની કુંજોમાં જેમ પંખીઓ ટોક્યા વિના ન રહી શક્યાં, તેમ ગુજરાતનાં મનુષ્યો પણ ગાયા વગર ન ઝંપી શક્યાં. એના દરજીએ ને મોસીએ સીવતાં સીવતાં ગાયું; ઘોળીએ નદીની ભેખડોમાંથી પડછંદા જાગવી પોતાના વજ્રને ધાયે ધાયે ગીતના તાલ બાંધ્યા; વણકરે રાણોના ખટખટાટ સાથે પોતાના સ્વરો મેળવ્યા; ધાંસીએ પોતાના બળદને પણ રાગે ચડાવી પરાણોનો પ્રહાર કે જીભનો ડચકારો ચે કર્યા વિના, એ થાકેલા પશુને ઉત્સાહિત કર્યો; દીપણી દીપનારાએ ગાતાં ગાતાં એવા હુલ્લાસથી દીપ્યું, કે સો સો વરસ સુધી એ દ્રાણાઓની કાંકરીઓ નથી ખસી; ખાણુ ખાદનારાએ ત્રીકમના ધા હેતાં હેતાં ગીત લલકાર્યાં; મનૂરોએ સૂંડલા સારતાં સારતાં સૂરો છોડીને માથા પરનો ભાર હળવો કર્યો; ગાડાવાળાએ પૈડાંના કીચૂડ કીચૂડ અવાજો સાથે આલાપ મેળવ્યો. એ રીતે લોક-સમાજના ઉદ્યમે અને ધંધાઓ પણ સંગીતાલયો બની ગયાં. લોકોનું જીવન હળવું દુલ જેવું થઈ ગયું. પોતાના સંતાપોમાંથ લોકોએ રાહત મળવી.

અને લોકોનાં ઘર આંગણમાં એ ગીતો કેવી કેવી રીતે દાખલ થઈ ગયાં ? ધંદી દળતાં ને છાશ ધૂમાવતાં સ્ત્રીઓએ પ્રભાતીયાં છંડયાં સોતાં ને ઝાટકતાં સૂરો લલકાર્યા. નાચબાવાઓ રાવણુદ્યો લઈ લઈને, ખટકું રોટલાથી રાજી થતા થતા, ઉંબરે ઉંબરે ઇતિહાસનાં, વૈરાગ્યનાં કે પ્રેમનાં ગીતો ગાતા ગયા; શરણાઈઓવાળાએ શરણાઈમાં વાદીઓએ મોરલીમાં, ગાવાળોએ વાંસળીમાં અને કણ્ણી કોળીઓએ ખાવામાં એ બધા સ્વરોને ઉતારી લીધા.

સ્ત્રીઓનાં ગીતા

પરંતુ આજે તો એ વિશાળ ગીત-સૃષ્ટિના એક ખુણાને જ આપણે તપાસી રહ્યા છીએ. એ ખુણો ગુર્જરી સ્ત્રીઓને ગાવાના રાસડા નામે ઓળખાતાં ગીતોનો છે. ગુર્જર નારીએ કેટલું કેટલું ગાયું છે ! એણે તો સ્ત્રીમન્તનાં ગીતોથી શરૂ કરીને ગર્ભમાં બેઠેલા બાળકને ગીત-રસ પીવાડ્યો છે. પૃથ્વી પર પહેલવહેલાં એ ભાળકના કાન મંડાતાં જ તેમાં માતાના મુખનું જ ગીતામૃત રેડાયું છે. એને નીંદરની લહેરો પણ માતાના હાલરડામાંથી મળી છે. બાળક નહાતો નહાતો પણ માતાની સ્વરધારામાં બીંબતો ગયો છે. એની રમતોનાં બેડકણાં પણ કોઈ અબણી માતા-એ જ રચી દીધાં હોય છે. એ નિશાળે બેસે, જનોઈ ધારણ કરે, વરે, પરંતુ એને જગતમાં સંતતિની ભેટ ધરે, ત્યારે પણ જનેતાએ જ એના જીવનમાં ગીતોનાં અમૃત સીંચ્યા છે. આખરે એના મૃત્યુ ઉપર પણ માતાએ જે રૂદન કર્યું છે, તેમાં યે એણે વિલાપનું મર્મવેધક ગીત મૂક્યું છે. જેને જગતે છાછ્યાં કહીને નિંધ્યાં છે, તે માતાના હૃદયનું કંઈ જાન નથી તો બીજું શું છે ?

રાસડા

પરંતુ આ પુસ્તકની મર્યાદા તો એ બધા પ્રકારો સુધી યે પહોંચતી નથી. આજ તો ગુર્જરી મહીલાઓએ એક વખત પેટ ભરી ભરીને માણેલી ‘રઢીયાળી રાત’નો જ પરિચય કરાવવો છે. આજ ધાતુખરે તો ૩ રાત ભૂતકાળની જ વસ્તુ બનીને સાંભરી રહી છે. આપણા ફર માજે અને આપણા જીવન-વિગ્રહે મળીને નારી જીવનનો લોપ રી નાંખ્યો છે. એટલે આજની રાત્રિઓને રઢીયાળી બનાવવા જેટલું તત્ત્વ ગુર્જર રમણીઓમાં રહ્યું નથી.

રઢીયાળી રાત

કેવી હતી એ રઢીયાળી રાત્રિ ? આકાશના ચોકમાં જ્યારે ચંદ્રાણી પોતાની, કોઠિ કોઠિ તારલા રૂપી સહીયરોને લાધને બાંધે કે રમવા નીકળતી, ત્યારે ગુજરાતની શેરીએ શેરીએ કુમારિકાઓનાં ને નવોદા-મોનાં જુદાં વળતાં. પુરૂષવર્ગ કાં પોઢી ગયો હોય, ને કાં પોતાની રઢીએ બેસી કાન માંડતો હોય. તે ટાણે લગ્નગુ ગુજરાતજુ કે પ્રગલ્ભા રઢીયાવારણનો કંઠ ભેદાતાં ગગનમાં સ્વરોનો ગબારો ચડતો કે

“રાધાજીનાં ઉંચા મંદિર નીચા મોલ, ઝરૂએ દીવા બળે રે લોલ
“રાધા ગોરી ગરબે રમવા ચાલો, સાહેલી સહુ ટોળે વળે રે લોલ.”

કોણ કોણ સાહેલી ? અને કેવી રૂપાળી એ સાહેલી ?

“ત્યાં છે મારા રૂપસંગભાઈની ગોરી, સુખડલે અમી ઝરે રે લોલ
“ત્યાં છે મારા માનસંગભાઈની ગોરી, હાથડીએ હીરા જડયા રે લોલ
“ત્યાં છે મારા માવસંગભાઈની ગોરી, પગડીએ પદમ જડયાં રે લોલ”

એ ‘ગોરી’ શબ્દ તો નાણું કોઈ રસિકાઓનું ચિત્ર પાડું કરતો. એ રસિકાઓનાં લાંબા ચૌડાં તે વળી વર્ણન હોય ? એના અકેકે અંગની કાંતિ વર્ણવીને આખી કંકુવરણી કાયાનો ભાસ કરાવી દેવાય. અને પછી તો ન આવેલી હોય તેવી ગોરીઓને તેડાં મોકલાય. એ ગોરી તો

“હું ઉભી મારા ઓરડીઆને બાર જો,
સૈયર આવે રે મુજને તેડવા રે લોલ.”

એમ વાટ જ બેતી હોય છે. પરંતુ એમ કેમ જવાય ? ઉમંગ તો ઉછળે છે. પણ પોટેલાં વડીલોની આમન્યા કાંઈ લોપાય ? સૈયરો એનાં સહુ વડી-લોને જગાડીને એ શરમાળ સુંદરીને રત્ન અપાવે છે. અંતે સાયબાની રત્ન લેવાય છે. ગોરીને એના બીણા સાળુની ગાતરી બાંધી લેવા, હળવે કુદદી ફરવા, ધીરે તાળી પાડવા ને બીણે રાગે ગાવાની શીખામણ દેનારો સ્વામી કેવા અપૂર્વ હેતથી ઉભરાતો હશે ! અને ગાખમાંથી એ પાતળી લગ્નવતીને રમતી દેખીને એનું જીવન કેવું ધન્ય બનતું હશે !

એવી એવી ગોરીઓ એકઠી થાય, ઓઠણાંની ગાતરી વાળી છાત. પર અકેકે કે બબ્બે ગાંઠો વાળે, પછી ભાન ભૂલે, ધરતીને ધૂનવે. ગગનને ગનવે. પચાસ પચાસ હાથના તાળોટા પડતા હોય પણ નાણું કે એક જ સુંદરી ગાઈ રહી છે તેવો અચૂક તાલ જળવાય; નદીના નહેન જેવી સરલ મુદ્દતાથી એનો કંઠ-સ્વર વહેવા માંડે, વહેન વટે જ નહિ, મીઠાશ ટપકતી જ રહે. ગળાના સાતપડા ગળણામાંથી ગળાઈને નાણું ગીતની ધારા રેલે. એ વખતે આકાશ અને ધરતીની સૃષ્ટિ શું એક નહોતી થઈ જતી ? ચંદ્ર અને તારાઓ શું એ રાસડાના મુગા પ્રેક્ષકો નહોતા હાગતા ? વાયરા થંભી જતા એ શું કેવળ કલ્પના જ હતી ? હતી તો કલ્પના, પણ રમણીય સત્ય હાગતું. સત્ય વસ્તુ-સ્થિતિને થોડીવાર મિથ્યા માની લેવાનું મન થતું. પ્રેક્ષકોનાં મન-

રંજન કરવા કે સાહિત્યને સમૃદ્ધ કરવાની વાંછના માટે યોગ્યેક્ષા એ જલસાઓ નહોતા, પણ પોતાના ઉમળકા ઠલવવાની, જીવનનાં સુખદુઃખ હસી કે રડી કાઢવાની, કલાને જીવનમાં ભરી લેવાની, એટલે કે નિબનંદની એ રમતો હતી. માત્ર અજવાળી રાત્રિઓના જ એ આનંદો નહોતા. જે પ્રાંતની અંદર કૃષ્ણ જેવા પ્રેમાવતારે કાળી કુળજને ખીજ સોળ સો સુંદરીઓથી ય વધુ બહાલી ગણી, તે પ્રાંતની નારીઓને તો શ્યામવર્ણાં મનુષ્યોમાં ય સુંદરતા જેવાની દ્રષ્ટિ હતી, “કાળી કામણુગારી” લાગતી; અને તેથી જ કૃષ્ણપદ્મની કાળી ઘેર રાત પણ ગુજાર સુંદરીઓને તો રઢીયાળી જ થઈ પડી હતી. અધિકારમાં આંદરડાં અધિક તેજસ્વી જણાતાં. કુદરતના કાળા પછેડામાંથી રાત્રિનું મ્હોં વધુ રહસ્યભયું ને રસભયું દીસતું. જગતની કદૃષ્ટપતાને પણ એ કાળાશ છપાવી રાખતી. બાકી તો કાળાશની એ બધી ભયાનકતાને આ સુંદરીઓ પોતાના સૂરે વડે જ રઢીયાળી બનાવી દેતી.

એ રાસડા કયા ?

સાગર વલોવાયો તેમાંથી વિષ અને અમૃત જેવાં ટૂંક રત્નો નીજ્યાં મહીડાં વલોવાય છે તેમાંથી માખણના પીંડા ઉતરે છે. તેવી જીવિતાનાં હૈયામાં જ્યારે સુખ દુઃખ, આશા નિરાશા, ઉમંગ કે વાત જેવી કોઈ પણ બળવાન ઉર્મિ રવાદને રૂપે ધૂમવા માંડી, ત્યારે આંધળાં આ રાસડા નીકળ્યા. નજીવા કે મહત્વના, જેટલા જેટલા મનોભાવો નારી-હૃદયે અનુભવ્યા હશે, તેમાંનો એકેય મનોભાવ ગીતમાં ઉતર્યા વિનાનો નથી રહ્યો કેમ રહી જાય ? નિખાલસતાના એ દિવસો હતા. તેણે દેખાવીને દંભ કરતાં આવડતો નહોતો. દરેક મનોભાવ જીવનમાંથી ઘણોઆપ કુટી નીકળેલો હતો અને એ expression-ઉચ્ચારણ પામતો હતો. સ્વરોની અને રાખોની શી રમ્ય નકસીમાં એ અંકાઈ થો ! ભરથારે ધરની નારી સાથે રીસામણાં લીધાં હોય, મેણાં માર્યાં હોય, અખોલડા આદર્યાં હોય, એ વાતનું મહત્વ દંપતિ જીવનમાં કાંઈ ટુંકું તેણું નહોતું. એની બધી કુદ્રંતા કવિતામાં ઉતરતાં મહાન બની ગઈ. કારતા બધી કશું રસમાં ભીંજીને પ્રવાહી બની ગઈ. એવું સામર્થ્ય !! સ્ત્રીઓના કવિત્વમાં દેખાય છે. પુરુષોની સ્ત્રીઓ પ્રાચીની ઇર્ષ્યા, પ્રાશંકા, અગર પ્રીતિ, જે કાંઈ હો, તેણે રાસડા વાટે પલળવા માંડ્યું. કૃમમાં સૂક્ષ્મ કે બડામાં બંડો ભાવ પણ જોરદાર કાવ્યમાં આવીએ છતાં શકી છે. બહાણાંઓના વિલેગ અને અવસાન ગાંધને

તો સ્ત્રીઓએ હાથ ધોઈ નાખ્યા છે. બાર બાર વરસે ઘેર આવનારો રજપૂત ઘરમાં પોતાની ઘરનારને ગોતે છે. પણ એ ‘પાતળી પરમાર’ જડતી નથી. પાપણી માતાએ એની હાથ કરીને લોહીભીની એની ચુંદડીને નેત્રે લટકાવી છે. પુરૂષનો સંયમી પ્રેમ એ જમાનાની બધી ય આમન્યાને લોપવા જેટલો હ્રમ બને છે. લાગણી સમાવી શકાતી નથી. માતાએ વારે વારે ખડાનાં બતાવ્યાં: ભેટા, હેઠા બેસીને હથીયાર છાડઃ હમણાં દળીને આવશે : ખાંડવા ગઈ છે: ઘોવા ગઈ છે : અરે માડી ! એમ તે કેમ હથીયાર છૂટે ? નદીએ અને નદિરે, ધંદીએ ને રથાંડ, અને ખારણીએ ખારણીએ રજપૂત ફરી વળ્યો. પણ ક્યાંય

“નો દીડી પાતળી પરમાર રે બહેન મા

મો’લુમાં દીવો શગ બળે રે”

આખરે એ ‘નેત્રે તે નવરંગ ચુંદડી’નો ભેદ કુટી ગયો. એ પતિની વેદનાને આજનો કવિ કેવી રીતે માપત ? કેટલા નિઃશ્વાસ અને ઉદ્વેગાર કઠાવત ! કેટલાક તો લાંબા લાંબા વિલાપ લખીને એમાં રતિ-કીડાનાં ચે બેહુદાં સંભારણું મૂકી કવણુરસનો ઘાત કરત. પણ આંહી તો એ વેદનાને શબ્દો આપનાર કોઈ નારી હશે. એને ખબર હશે કે બહાલું મરે ત્યારે સાચા પ્રેમને શી લાગણી થાય. મરનાર વસ્ત્રો વીંખવાતું મન થાય. વસ્ત્રો નેઘ નેઘ વેદના વધે. એનાં બચઃ વીંખાય. કદાચ એ બચકામાં કંઈક કાગળ ચીકી પડેલ હશે ! ‘પાતળી પરમાર’ના બચકામાં શું હતું ? કાગળની કટકા ચે નહોતી. પણ કાગળોનાં પાનાં ને પાનાં પણ કહી ન દાખવી શકે તેવો પ્રેમ દાખવનારી ‘કોરી’ દીલડી અને ‘કોરી’ ચોઢણી હતી લોક-ગીતની રચનારીએ માત્ર “કોરી” શબ્દમાં જ એ બાર બાર વરસભર ધારણ કરેલ શણગારહીન શિયળત્રતલું ને એ વિશેષ-વેદનાતું માપ બતાવ્યું. “પાતળી પરમાર”કોને મઠિ શણગારો સજે ? સ્ત્રીઓનાં વસ્ત્રાભૂષણો તો સૌભાગ્ય-ચિન્હો છે. ઉપભોગની વસ્તુઓ નથી. એ ‘કોરાં’ કપડાંએ પોતાની મુંગી વાણીમાં બધું ચ કહી દીધું; અને એવી વાણીને સમજનાર ભરથારે બધું ચ સમજ લીધું.

એમ હરકોઈ રાસડો તપાસીએ તો તેના શબ્દોમાં ધ્વનિ છે ઉમળકાનાં અલ્પભાષી દળાણ છે. અને જેટલાં વધુ દળાણ, તેટલી જ વધુ એની ધાયલ કરવાની તાકાત છે. ધનુષ્યની કમાન જેટલી વધુ

જેરથી ખેચાય છે તેટલા વધુ વેગથી એતું તીર છૂટે ને મર્મનાં
મધ્યગિન્દ્ર વીધે, તેવી નુક્રિત આ ગીતોમાં જોવાય છે.

એક જ ગામમાં સાસરીયું ને પીયરીયુંઃ ઘણે દિવસે દીકરી મા
પાસે ગઈ. માએ સુખદુઃખના સમાચાર પૂછ્યા. દીકરી વધુ કાંઈ ન
બોલી. માત્ર એક જ નિસાસો મૂક્યો કે

“સુખના વાશ તો માડી વહી ગયા;
“દુઃખનાં ઉગ્યાં છે લીલાં ઝાડ ને,
“કવળા સાસરીમાં ઝીલવું.”

ત્રીજું એક માનવી સંતાઈને ઉભું હતું તે આ સાંભળી ગયું.
ખીનું તે કોણ હોય ? સુગલીખેર નણુંદખા. અરર ! આપણાં ‘મોટાં
‘ગોરડાં’ને વહુએ વગોવ્યાં ! આખા કુટુંબમાં વાત વિસ્તરી ગઈ. ઘણા
વસથી બળીઝળી રહેલા ‘પરણ્યાજી’ના કાન ભંભેરાયા. કંકાસ જોઈ
ઈને હારી ગયેલા એ બાપડા પુરૂષે અફીણ ઘોળ્યાં. પોતાની ને
તનીની વચ્ચે છલકતી વાટફી ધરી. જટળાં ઝાલીને પાછ કાં ન દીધું ?
છાડીને છાતીએ કાં ન ચડી ખેડે ? ગળું દાખી હેતાં ન આવડયું ?
, ના. એ તો સમદુઃખી હતો. હૈય નહોતો. એ તો બલિદાન હેતો
રા, ભક્ષતો નહોતો. એણે કહ્યું :

“પીવો ગોરી, નકર હું પી જાઉં ને.”

અને એણે કહેનાર ભરથારની ‘ગોરી’ કેટલી વાર લગાડે ? શી દલીલ,
આજીજી કરવા બેસે ? લાગણીઓના કેવા બળવાન પડધા પડતા !

“ઘટકે દઈને ગોરાંદે પી ગયાં.”

અને આવતે ભવ પણ એજ પતિ મળજે, એવી ગુપ્ત પ્રાર્થના
ચવનાઈ, લાજ વખતનું ધરચોળું લઈને ગોરીએ સોડ કાંસી !
રતાં મરતાં એ પરણતી ગઈ. એના મૌનમાંજ આ રાસડાની રચ-
નીએ કરોડો કાવ્યો રેડી દીધાં છે.

એવી ઘટનાઓ તે દિવસ બહુ બનતી. પણ બનીને રાસડામાં ઉતરી
ગી. એ વખતના સમાજનો ઇતિહાસ પ્રત્યેક રાતે સજીવન બનતો.
જ સુધી એવી ઘટનાઓ ચાલુ છે. પણ આજ એનાં કાવ્યો નથી

રચાતાં. રચાય છે તો તેની રેખાઓ કુટલી નથી. કેમકે માનવીએ પોતાના અંતર્યામી કલાકારને મુઠવી માર્યો છે.

એ જ પ્રમાણે કુટુંબ-સંસારના જીદા જીદા સંબંધો આવાં સુરેખ ગીતોમાં ચીતરાઈ ચૂક્યાં છે. નણુંદ અને લોખંધ વચ્ચેની કુદરતી હર્ષ્યાખારી, સાસુ અને વહુ વચ્ચેની ઘડાપીટ, ભાઈ અને બહેન વચ્ચેનાં હેતપ્રીત, બહેનનું સહજ સહજમાં દુભાય તેવું આજુ બનેલું હૈયું, દેરાણી જેઠાણી વચ્ચેના વાદવિવાદ, સંતતિ વગરની નારી પર વરસતાં વાંઝીઆ મેણાં, દીકરાની અબળખા, વસ્ત્રાલંકારોના કોડ વગેરે સેંકડો વાતો તે વખતના સારા અને માઠા કુટુંબ-ચિત્રની રેખાઓ બનીને રાસડામાં ઉતરી પડી. ચિત્રો જ આલેખાઈ ગયાં. દિવસ-ભર ભોગવેલાં જે કઠોર દુઃખો, તે રાત્રિએ રાસડાઓમાં નીતરીને મધુર સંવેદનો બની ગયાં. અને માત્ર વિલાપો જ નથી થયા ક્યાં. માર્મિક વિનોદ કરવામાં પણ આ રાસડાની રચનારીઓને આંટે તેવા કવિઃ શોષા જ અવતર્યા છે. એ થોડા નમૂનાઓ આ સંગ્રહમાં આપ્યા પ્રત્યેકનું પૃથક્કરણ કરવાનો અવકાશ નથી. વાચકની રસવૃત્તિ જ બધાના મર્મે વીણી લેશે.

એમ દંપતી-જીવન ગવાયું, કૌટુંબિક જીવન કવિતામાં ઉત તેજ રીતે સ્નેહ-જીવનનો શૃંગાર રસ પણ એટલી જ તીવ્રતાથી ગવાઈ એ શૃંગાર ગવાયો પોતાના જીવન વિષે, પણ ચડી ગયો રાધા-દુષ્ણ નામે. વિશોગના મહિનાઓ ગવાયા, સૂની સેજલડીની વેદનાઓ ગવા ગાપીઓને નામે અભિસાર ગવાયા, રીસામણાં અને મનામણાં ૨ એ પ્રભુને આરોપાઈને ગવાયાં. એનો આખો વિભાગ જ નિરઃ અને બહોળો છે. એમાં આપણા અસહી લોક-સંસારની નળ ચારિત્ર્ય-નીતિની પણ તસ્વીર ઉઠી છે. પણ સલજ્જ અને સુમર શૃંગાર એની પરાકાષ્ટાએ પહોંચેલા છતાં સ્ત્રીઓને મ્હોંએ ગવાદ ફેલું રમણીય અને માર્મિક રૂપ ધરે છે તેની વાનગી “ક્યાં ર” આભ્યાં!” એ રાસમાં દખારો.

ગામ અને દેશનો ઇતિહાસ પણ ગીતોમાં ગૂંથાઈ ગયો. પુઃ લેખની સુંદર કથાઓ પણ માણુભટ્ટોને મુખેથી સાંભળી સાંભળી સ્ત્રીઓએ પોતાના રાસોમાં તેનું દોહન કરી લીધું. ગામના અ દેશના શુરવીરોને એણે શૂર ચડાવ્યાં, વીર-મૃત્યુ બહોરનારાનાં જે ગીતો વડે આજ્ઞ સાર્યાં, અણુલખ્યા ઇતિહાસને કંઈસ્થ કરીને સજીવ

રાખ્યા. બહારવટીઆઓનાં પરાક્રમે અને સિતમે એવી જ બહાદુરી-
ભરી ભાષામાં ઉતરી ગયા. કેવી એ ભાષા ?

“હુંગરે હુંગરે કાઢુ તારા ડાયરા,

“દારૂ જાળાની વાગે ઠારમઠાર રે

“બૂની વસતી જમાદાર માર્ય મા.”

તે વખતે વર્તમાનપત્રો નહોતાં. પુસ્તકો વાંચનારો તો એ વર્ગ નહોતો. લેખકોની જરૂર નહોતી પડી. એ બધી ગરજ આ રાસડા વડે રાહી જતી. સમાજના જીવનમાં જે જે હાંસીજનક કે તિરસ્કરણીય વાતો બનેલી, તેનાં ટોળ ચિત્રો-કાર્ટૂનો પણ રાસડામાં જ અંકાયે જતાં. દીવા-
નાની જીલમ, રાજાઓની કુદૃષ્ટિ, અધિકારીઓની રૂશવતખોરી, અદાલતોનાં ન્યાય નખરાં : એ બધાં ટપોટપ રાસડાનું રૂપ ધરતાં. આખા સમુદાયમાં ગામડે ગામડે એ રાસડા પ્રવાસ કરતા, લોકમત કેળવાતો અને મોટા નમરબંધીઓની પણ આળસ ધૂળ મળતી. મોરખીની વાણીઆણે લગાવ્યું હાકોરને સંભળા-લા જવાયો એના નમૂના જેવા છે. ‘મદયમ બહેનને કાપડું’ આપણી અદાલતોની લવાઈ ખુફી પાડીને ક્યારનો યે, વર્તમાનપત્રોના જન્મ પહેલાંનો કોણ જાણે ક્યારનો યે આપણા લોક-સમાજને એ શિક્ષણ આપી રહ્યા છે !

લોક-જીવનમાં તો જે જે નવા પ્રવાહનો ખળકો આવતો તેની નોંધ રાસડા રૂપે તાળડતોળ લેવાઈ જતી. મુસલમાનોનું આક્રમણ અને તેની સંસ્કૃતિની છાપ પણ રાસડાઓમાં પડી છે.

એક જ વાક્યમાં સમેટીએ તો આ ‘રઢીયાળી રાત’ના રાસડાઓ લોક-સમુદાયના જીવનની સારી, સુરેખ, સાંગોપાંગ તસ્વીરો છે. એ પ્રત્યેક રાસડામાં લોક-લાગણીઓના સચોટ ધબકારાના પકઢા છે. એમાં તે સમયનાં પશુ પંખીઓ જાણે કે માનવ સુખદુઃખનાં સમ-ભાગી થઈને વિચરતાં દેખાય છે. વનસ્પતિ પણ માનવાત્મા સાથે અનુકર્યા બતાવતી હલી છે. એ વૃક્ષો ને પશુપંખીઓ કોઈ અણદીક સંદેશમાંથી કેવળ કવિતાની શોભા માટે, કેવળ પ્રથાના પાલન ખાતર જ નહોતાં આજીવામાં આવતાં. બધે તો મનુષ્યોનાં નિત્યનાં સહચરો હતાં. કેવળ સુંદર સુંદર વસ્તુઓનું જ સ્થાન સાહિત્યની અંદર હોઈ શકે એમ પણ નહોતું. કારેલી, વંબડી અને તાંદળીઓ : મીની, ફૂતે અને કાગડો : એવાં પ્રાણીઓ હલકું વધુ સ્વાભાવિક સ્થાન, આ સાચાં

સંસાર-ચિત્રોમાં પામતાં, અને એ ચિત્રોની અપૂર્ણતા પૂરતાં. દેવ અને દેવીઓ પણ આ દુઃખીયારી દીકરીઓના સંસારમાં સાંત્વન હતી, દાદ ફરીયાદો સાંભળતી ને પ્રાર્થના પૂરી કરતી હેખાય છે.

પહેરવેશ

એવા રસ ભરપૂર રાસડાને ગાવા માટે જેમ સુંદરીઓના ગળાં મીઠાં હતાં, ધારેલી અસર ઉપજાવનારા ઢાળ જેમ એ ગળાંમાંથી જન્મતા, તેમ એના હાથ પગની અંદર પણ એ ઢાળો અને તાલોની સાથે એકથ સાધવાની કળા હતી. લોહીનું દરેક બિન્દુ તાલને અનુસર્યું હોય ત્યાં હાથ પગની તો વાત જ કયાં કરવાની રહી? અને એ અંગે અંગોના આવા સુંદર એકથમાં બીજું એકથ પહેરવેશનું ઘણું જ હતું. યોગ સમુદાયની નારીઓ હજીય જે લેંગા પહેરે છે, તેના ઘેર નોંધને આપણે વિસ્મય પામીએ છીએ એમાં કપડાંની ઉડાઉગીરી માની લઇએ છીએ. વાસ્તવિક, પૂર્વે તો એ ઉડાઉગીરી નહોતી. રાસડા ગાતી વખતે સુંદરીઓનાં શરીર ઢિલોળે ચડતાં, તે સાથે એ ઘેરદાર ઘાઘરા પણ ઝુલી ઉઠતા. પગ અને કમર ઉપર એ બંધનોરૂપ ન બનતા, ઉલટાં નૃત્યને વધુ બહલાવતા. વહાણને એના શઢ જેમ વધુ વેગ આપે તેમ આ ઘેરદાર પહેરવેશ પણ રાસડાઓને ગતિ આપતો. છતાં અંગોની એબ તો પૂરેપૂરી ઢાંતો. કમરથી નીચે જેમ આવે ઝુલતો પોસાક જરૂરનો હતો, તેમ કમરની ઉપર પાછું કસકસતું વસ્ત્ર નોંધયે, કે જેથી હાથને મોકળાશ મળે અને છાતી ટટાર રહે. માટે જ ચારે ફરે છેડે ઝુલતાં આઢણાંને તેઓ છાતી ઉપર બાંધી લેતાં. છેડા સિવાયનો બધો ભાગ બન્ને બાજુએ ઝુલી પડીને પીઠના ઉપર કમાનવાળા પડદાનો આકાર ધારણ કરતો. એ બધામાં કેવળ સગવડ જ નહિ, પણ કળા હતી. શુક્તિદાર ગોઠવણ હતી. નજરે જોયે જ એ શુક્તિ સમજ સકાય.

હાથમાં ઝીણી, કેવળ નાનકડાને! હેખાવ કરનારી બંગલો નહોતી. પણ રાસડાના સ્વરો સાથે રણુઝણી ઉઠે તેવાં તાકાતદાર છુધરી-જડિત ઘરેણાં હતાં. પગમાં રૂપાનાં કડલાં અને કાંબીઓ હતાં તે પ્રત્યેક કમકાની સાથે પરસ્પર અથડાઇને રણુકતો સ્વર પૂરાવતાં. આંગળીમાં અણુવટ અને વીછીઆ હતા તેનો અવાજ પણ બધે કે અલંકારોના 'સા રે ગ મ પ ધ ની સા'માં એકરૂપ બની જતો. માથે પહેરાતી ડામણી, કાને હાંચકતી પાંદડીઓ અને કંઠમાં હીંડળતા

વિધિવિધ હારેની કરામત પાછળ પણ જીવનના આ નૃત્યની-આ
“દીયાળી રાત”ની દ્રષ્ટિ હતી.

આજ એ લોક-સમુદાયના પુરુષવર્ગનાં ઘેરઘાર કેડીયામાં પણ
એજ લુકિત રહેલી છે. કૃષ્ણના વાધાનો જ એ અરસો અરધ રહેલો
અવશેષ છે. ગરબી લેતી વખતે એ કેડીયાં પણ કેવાં ઝુલતાં ભય છે !
પાધડીમાં છટાં છાગાં અને નાડીનાં ધુંટણુ નીચે ઢળકતાં, નવરંગી
હીરના કુમકાં પણ એ રાસકીડાનાં રૂપાળાં અંગો હતાં.

ગરબો

નવરાત્રિના ગરબાની કલ્પના કોઈએ તપાસી છે. ! કેટલી મસ્ત
એ કલ્પના છે ! આપણે છુદ્દ ગણી કાઢેલી સ્ત્રીઓએ કરેલી એ કલ્પના
છે. ‘ગરબો’ બીજાં કયાંય, કોઈ પણ દેશમાં કે ગુજરાત સિવાય કોઈ
પણ પ્રાંતમાં સરભથ્થો નથી. માટીના એક નાનકડા ને નજીવા
વાસણમાં દીવાના પ્રકાશને પૂરી દેવો, અને પછી સો સો છિદ્રો
વાટે એનાં કિરણોને રમતાં મેલવાં : આંખેર ફરતી, તેજ અને છાયાની
ભળીઓ છવાઈ ભય ! પ્રકાશના ભણે મોતી પડેલીને ગલીયા અંદરવા
પાથર્માં હોયની ! કિરણોની કેવી રમણીય કુલગૂંથણી ! અને એ ગરબો
ચોતાને માથે મૂકીને કન્યાઓ જ્યારે ચાલે ત્યારે તો પ્રત્યેક માથા ઉપર
અકેશ આકાશ ખડું થાય. કેટલાંય આકાશો ભણે કે નાનકડાં રૂપ
ધરી ધરીને ધરતી ઉપર રમવા ઉતરી પડ્યાં હોય એવું લાગે.

પણ ગુજર સ્ત્રીઓની કલ્પના તો એથી થે વિશેષ મસ્તી ખેલી
સાફી છે. ગવાયું છે કે

“પ્રથમીધી પાવાગઢ મોટો રે,
“મા તમે શાના લીધા વાદ
“વીંઝણો રમણ ચડ્યો રે લોલ.

અથવા

“માજી તમે ગરબે રમવા આવો
લવાની મા કાળકા રે લોલ.”

“માજીએ સોળ સજ્યા શણગાર કે,
સેંથલે સીંદુર પૂર્યા રે લોલ.”

મહાકોનાં શિખર પરથી દેવીઓ જ્યારે સોળે શણગાર સજી

સેંથલે સીંદુર પૂરી અને માથા ઉપર ગંજવર ગરબા માંડી માંડી રાસડા રમવા ઉતરી હશે, ત્યારે એ કાળી રાત્રિઓમાં કેવાં ઊંઘર અન્વણાં છવાતાં હશે, નેગમાયાઓનાં વિરાટ વસ્ત્રાલંકાર ઝળક ઝળક થતાં હશે, અને પહારોનાં હૈયાં વીધે તેવા સૂર છટતા હશે. એમાં ય પવન પોતે વીંઝણી બનીને ફરકતો હશે. એ ભવ્ય કલ્પના આપણી બહેનોની હથેળીમાં તો રમકડાની પેઠે અહોનિશ રમતી હતી. એ કલ્પનાની બાથમાં વિરાટ સ્વરૂપો પણ સમાઈ જતાં અને નાનૂંક ભાવો પણ નાચતા. ગરબો વિરાટ છે અને નાનૂંક પણ છે. ગરબાની કલ્પના અનંત છે.

રેડીયાળી રાત્રિનાં નગરણોમાં આ ગરબાનું સ્થાન, દેહમાં આત્માના સ્થાન જેવું મહત્ત્વનું છે. સુંદરીઓનો અંતર્યામી પોતે જ નહિ ગરબાનું રૂપ લઇને આખા વૃદ્ધની વચ્ચે બેસતો અને એના હૃદયોસ કે આકંઠનો અબોલ સાક્ષી બનતો.

એ સર્જન શક્તિના અવશેષ

સ્રીઓની આ અપૂર્વ સર્જન શક્તિનો હજી એ છેક તો લોપ નથી થઇ ગયો. એટલું ખરું કે હવે એના છિન્નભિન્ન જીવનમાં, લાગણીઓના પડઘા અગાઉના જેવા સ્પષ્ટ પડતા નથી. ઈર્મિનાં એવાં બળં તો આ યુગમાંથી જ ઓસરી ગયાં છે. આકાંક્ષાની તીવ્રતા અને વેદનાની ઉન્નતા હજીયં ગઇ છે એટલે યુગ પોતે જ કવિત્વહીન બન્યો છે. છતાં કવિતાના કોઇ કોઇ અમકારા ક્યારેક ક્યારેક દેખાઇ જાય છે. આ સંબંધમાં જ એવી ઐતિહાસિક કૃતિઓ શામિલ છે, કે જેને રચાયું બહુ સમય નથી ગયો. એના ઉપર અમરતાની છાપ છે. ઉપરાંત, કુંડલાની નાવલી નદી થોડાં વર્ષો પર રેલી હતી તેનો કોઈ રમણીએ રાસડો નેડયો છે. તેમાં એક કલ્પના આવે છે:—

“ઝડસ્તા દીવડા બળે મોલમાં રે લોલ,

“મોલમાં બેઠી મેમણીઆણી જાય બે

“નાવલી રેલી ને તાણ્યા કુંડલા રે લોલ.”

બળતા દીવા સાથે મેડીએ તણાતી જતી હશે, અને એમાં બેઠી બેઠી મેમણીની સ્ત્રીએ કળેળાટ કરતી હશે, એ અધરાતના જળપ્રલય વખતનું કેવું કવલ અને ઘોર છતાં રમણીય દ્રશ્ય હશે! સ્રીઓની કલ્પના એટલે સુધી આ યુગમાં ચે દોડી હતી.

૧૯૧૬ના વર્ષમાં સામળદાસ કોલેજના છાત્રાલયની પાછળ એક રાત્રિએ રાસડા ચાલતા હતા, તે દિવસનો એક સ્વર મગજમાં હજી ઝૂંટ રહ્યો છે કે:

“નેરૂભા સાહેબ,

“જરમર જીતી વેલેરા આવજો”

એ પંક્તિમાં વીર-પૂજનો પ્રાણ ઠલવાયેલો લાગેલો હતો. કેટલું નેરવરસિંહજી મહાયુદ્ધમાં સીધાવેલા તે પ્રસંગ એ રાસડામાં તદ્દન સાત્ર રીતે મૂકાયો છે. તેમાં

“લીધા ધુંસા ને લીધા ધાળળા,

“લીધા છે કાંઈ લડાઈનાં દરેસ રે

નેરૂભા સાહેબ—જરમર

“લીધી ડાટલી ને લીધી કાચળી,

“લીધાં છે કાંઈ લડાઈનાં હુથીઆર રે

નેરૂભા સાહેબ—જરમર

“કીધાં ચાંદલા ને ચોડયા ચોખલા,

“કીધાં છે કાંઈ સરીફળના માન રે

નેરૂભા સાહેબ—જરમર

અને ત્યાર પછી તો ચોક્કાની માતાએ અને બહેને રણમેદાન ઉપર આશિષોના ને પ્રોત્સાહનના કેવા કાગળો ખીડેલા હતા, તેનું ખ્યાન આજે છે. બલિહારી તો એ છે કે આખા રાસડામાં કયાંયે જુદાં પડતાં સ્વજનોના નિઃશ્વાસ, વિલાપ કે તલસાટનો ઉલ્લેખ જ નથી થયો. સંપ્રત કાળના કોઈ નાટ્યકારને હાથે આવી ઘટના પડે તો એ વિદાય લેતાં લડવૈયાની છાતી ઉપર એના આખા પુત્રપરિવારને માથાં ઢાળીને હાથે ભરતાં ને ઝાલી રાખતાં વર્ણવવાનો લોક એ નાટ્યકાર ન છોડી શકે. પરંતુ લોક-ગીતોનાં રચનારાંને તો શરતનની પ્રમાણભરી વિવેકદષ્ટિ હતી. એ વિવેકદષ્ટિ એમની કલ્પનાઓને સદા કાણુમાં રાખેલી દેખાઈ આવે છે. રસનો કે લાગણીનો અતિરેક એમણે કયાંય આલેખ્યો નથી.

કોઈ કે આમના કોઈ દરબાર માધુભાએ કોઈક દિવસ કીપડો માર્યો

હશે. એટલામાં તો વીરપૂજના સંસ્કાર નગી ઉઠયા. પ્રજ્ઞની માતા બહેનોએ મધુર સ્વરનું પદ નેડી કાઢ્યું.

“વારે માધુભા વાંકડલી ફોજવાળા.

“માતા નાનીબા પૂછે માધુભા,

“કેમ કરી દીપડાને માર્યો માધુભા,

વાંકડલી ફોજવાળા.

“ગેંડાની ઢાલે ને સોનાની છરીએ,

“રૂપલાની ગેડીએ માર્યો માધુભા,

વાંકડલી ફોજવાળા.

આમ હજી ચેનાનો મોટો ઈતિહાસ લખાય છે. પણ બીજી સર્જન શક્તિ તો મૂર્છાવશ થઈ છે. યુગ ને પલટે તો હમણાં જ એ શક્તિ નગી ઉઠે.

લોક-ગીતનાં સીંચન

ગુજરાતના રાષ્ટ્ર સાહિત્ય પર આ કંઠસ્થ રાસડા અને ગરબા ગરબીની બહુ ઘાટી છાપ પડી છે. ત્રેમાનંદ, દયારામ અને નર્મદની કવિતામાં એનાં ટીપાં ટપક્યાં છે. ત્યારપછી લોકોનાં શ્રમજીવી સંસારમાં એ રોજ રોજ આવતી ‘રઢીયાળી રાત’ આ નવા યુગમાં આસ્તે આસ્તે અનિયમિત અને પછી તો વિરલ બનતી ગઈ. એનાં કારણો નજીવીતાં છે. લોક-ગીતોનો લોપ ઝડપભેર થતો હતો. જીવન બદલાવું જતું એટલે એને નવા નવા રસ રચવા લાગ્યા. આજ એ જીવન અને એ રસસામગ્રીની મીમાંસા કરવાનો અવકાશ નથો. લોક-જીવનના ને લોક-ગીતોના એ કારમાં ધ્વંસ વચ્ચે એક મનુષ્ય ઉભો હતો, જે એ ધ્વંસની નુકસાની માપતો હતો. માતા છેલ્લાં ડચકાં લેતી હોય અને જેમ કોઈ માથેલું બાળક એનાં સ્તન ચૂસી લેતું હોય, તેમ કવિ નહાનાલાલે એ લોક-ગીત રૂપી માતૃ-સ્તનમાંથી છેલ્લા ધૂંટડા લીધા. બીજું તો કાંઈ એનાથી કરી ન શકાયું, પણ અસલી ઢાળોને એણે નવીન શૈલીની કવિતામાં કુંછી દીધા. એની બીજી બધી કવિતાનો ન્યારે લોપ થયો હશે ત્યારે એના રાસડા જીવશે અને એ રાસડા પણ પોતાનું જીવન એના લૌકિક ઢાળોમાંથી મેળવશે. એની નવી ભતની કવિતાની બધી નબળાઈઓ અને કૃત્રિમતાઓ વચ્ચે પણ એણે જીના ઢાળોને શુદ્ધિપ્રી નજીવ્યા છે. નજી કે ઢાળોના સરજનહાર જ પોતે

હોય એવું તાદાત્મ્ય એણે સાધ્યું છે, નાટકોમાં ડાહ્યાભાઈ અને વાઘજીના ગયા પછી એ લોક-પ્રાણને ભાવનારૂં તત્ત્વ ગૂમ થયું. ત્યાર પછી લોક-રાસડામાંથી આજ બીજા થોડાએક કવિઓ ખરી પ્રેરણા પામી રહ્યા છે. ખોટાદકરે એ પ્યાલો પીધેલો. પણ એ ગયા. જીવ્યા હોત તો એ લોક-પ્રાણને ડોલાવી શકત. આજ ત્રિભુવન કવિએ આ ઝરણામાં એના હાથ બોલ્યા છે, મ્હોં પલાળ્યું છે. પીવે તેટલી જ વાર છે. 'રતનબા'ના રચનારમાં લોક-પ્રાણ તલસી રહ્યા છે.

લોક-ગીતના સંશોધકો

૧. રણજીતરામ એ આખા પ્રદેશની વાટ પહેલવહેલી દેખાડીને અધ્યાત્મિક ચાલ્યા ગયા. એના પ્રયત્નોમાંથી એક સંગ્રહનું હોલન થયું. જીવ્યા હોત તો એ હાડપીંજરમાં પ્રાણ મુક્ત. કેક યુવાનોને લોક-સંસ્કૃતિનાં ખંડીયર બોદવા વળગાડી દેત.

૨. ગિજુભાઈ અને જીગતરામભાઈએ શાળાના સાહિત્યમાં જાણે લોક-ગીતોનો એક ખજાનો આણ્યો. ગિજુભાઈની પાસે તો આજ પણ એક મોટા સંગ્રહ છે, અને લોક-ગીતોનું આખું Science-મીમાંસાશાસ્ત્ર એમના મગજમાં ગોઠવાઈ ગયું છે.

૩. બા. નાનાલાલ દલપતરામ પટેલે "ચતુર-સુંદર બાળ ગરબા-વળી" આપી.

૪. બા. રાયચૂરા એમના 'શારદા' વાટે પ્રચાર કરે છે.

૫. માસિકોમાં તો આજ લોક-ગીતો મુકવાની પ્રથા (Fashion) ચાલી છે.

૬. કાકાશ્રી કલેલકર પુરાતત્ત્વની દૃષ્ટિએ એ પ્રદેશને તળીએ ખત્રા મથી રહ્યા છે. આંતર-પ્રાંતીય લોક-ગીતોના મુકાબલાની દૃષ્ટિએ એમનો અભ્યાસ ચાલી રહ્યો છે.

૭. બા. રામનારાયણ પાઠક તો ગુજરાત વિદ્યાપીઠની અંદર એના હંડા પાયા નાખી રહ્યા છે.

૮. છેલ્લો અને આ ખાસ દિશામાં તો પહેલવહેલો પ્રયાસ સાબરમતી આશ્રમમાંથી સંગીતશાસ્ત્રી રા. ખરેને હાથે થઈ રહ્યો છે, તે

લોક-સંગીતની સ્વરપદ્ધતિ નક્કી કરવાનો. કદાચ બીજા કોઇને એ ન સંજયું હોત અને લોક-ગીતોના સાહિત્ય કરતાં યે વધુ ખૂબીદાર અને વિશ્વલ એ સંગીતનો, એ ઢાળોનો, એ સ્વરોની વિધિવિધ વિસ્મયકારી રમતોનો તો વિનાશ જ થઇ જતો.

૯. આખું વાતાવરણ આ લોક-ગીત અને લોક-સાહિત્યની ઝંખનાથી ભરાઇ ગયું છે, લોક-યુગ ખેસું ખેસું થાય છે, જગત બીજા વાતોથી થાક્યું છે. શિષ્ટ જીવનની અને શિષ્ટ સાહિત્યની કૃત્રિમતાએ અને આડમ્બરવશતાએ લોકોને નિરાશ કર્યા છે. એ પરદેશી વસ્તુ મુકીને પ્રેમ પોતાનું બદલું રસપાત્ર શોધી રહી છે. ઠેર ઠેર લોક-ગીતો ગાવાનો નાદ લાગતો જાય છે. શાળાનાં ને શેરીનાં બાળકો લોક-ગીતો સાંભળતાં ડાલી ઉઠે છે.

આભાર

આ સંબંધનું શુકન કરાવનાર બગવદર ગામની મેરાણી બેન સા. ઢેલી બહેન તથા તેની સહીયરો છે. ત્યાર પછી અમારાં 'સૌરાષ્ટ્ર' ની સેવિકા બહેન સારબાઈ અને તેમના પાંડોરામાં રહેતી બીજા બધી વોરા કોમની બહેનોએ ખુબ ગીતો દીધાં છે અને હજી દીધા જ કરે છે. મારી માતાએ ૪૦ વર્ષનાં પડો ખસેડીને એની કૌમારવસ્થાના રાસડા સંભારી લખાવ્યા. બીજા કેટલીક બહેનો મળી ગઇ. દરબારશ્રી વાળ-સૂરવાળાએ મૂઠી ભરીને રત્નો દીધાં અને બીજાં દેવા બોલાવે છે. ભાઈશ્રી રામનારાયણ પાઠકે શુ. વિદ્યાપીઠના બુવાનો પાસે મને આ ગીતો ગાઇ સંભળાવવાનો સુયોગ કરી આપ્યો, પોતાની છિન્નભિન્ન સ્મૃતિમાંથી સુંદર રાસડા સૂચવ્યા, અને અમદાવાદના ઠાકરડાઓનાં ભૈરાંના પણુ ગરબા બોલવ્યા. એની હુક અને શુજરાત વિદ્યાપીઠના યુવકોની તેમજ અધ્યાપકોની મીઠી કદર કેમ ભૂલાય ? અમદાવાદની શુજરાત સાહિત્ય સભાનો ઓતાવર્ગ પણ મને ખાત્રી કરાવી શક્યો કે આ ગીતોની તરસ હવે શુજરાતમાં જાગી છે.

એ તમામ બહેનભાઈઓનો હું આશીર્વાદ રહીશ.

રાણપુર :

૬ : ૫ : ૧૯૨૫

મહંદ

રઢીયાળી રાત

૧

સાયબાની શીખ

[પોતાની વિનયશીલ ગોરીને શરદ પુનમની રાત્રિએ ગરબે રમવા મોકલતો સ્વામી કેટલી સુંવાળી શીખામણ દધ રહ્યો છે । પત્નીને બચાવે બાતી અને સુંદર લાગતી જોવાના અને કોડ છે.]

§

સૈયર મોરી ગરબા કોચી ચાર જો,
ગરબડીએ રમે રે તેવ તેવડી રે લોલ.

સૈયર મોરી શરદ પુનમની રાત જો,
અંજવાળાં પડે રે માણેક ચોકમાં રે લોલ.

હું ઉભી મારા ચોરડીયાને બા'ર જો,
સૈયર આવે રે મુજને તેડવા રે લોલ.

સૈયર મોરી સસરાને જગાડો જો,
સસરાનાં મોકલીઆં રમવા આવશું રે લોલ.

સૈયર મોરી સાસુને જગાડો જો,
સાસુનાં મોકલીઆં રમવા આવશું રે લોલ.

સૈયર મોરી જેઠને જગાડો જો,
જેઠનાં મોકલીઆં રમવા આવશું રે લોલ.

સૈયર મોરી જેઠાણીને જગાડો જો,
જેઠાણીનાં મોકલીઆં રમવા આવશું રે લોલ.

સૈયર મોરી સાયબાને જગાડો ને,
 સાયબાનાં મોકલીઆં રમવા આવશું રે લોલ.
 ગોરી મોરી આછા સાળુ ઝોઢો ને,
 પરબતડી બીડો તો દીસો પાતળાં રે લોલ.
 ગોરી મોરી હળવે તાળી પાડો ને,
 હાથડીઆ સમસમશે ખંભા હુખશે રે લોલ.
 ગોરી મોરી હળવે કુંદડી ફરભે ને,
 ફેરડીઆ ચડશે ને થાશે આકળાં રે લોલ.
 ગોરી મોરી ઝીણું રાગે ગાળે ને,
 જશોદાનો છવણુ નેવા આવશે રે લોલ.

૨

આપઘેલો કંથ

[નાખી જ પ્રકૃતિવાળો પતિ : પોતાની ગોરીને નજર સમીપજી રાખીને એના ચાહે તેવા કોડ પુરવા એ તૈયાર છે. પોતે જ પત્નીના સકળ આનંદોત્તુ કેન્દ્ર બનવાનો લોભી છે.]

૬

સામા મંદિરીયામાં નાગણ પોઢયા,
 નાગણી ઢાળે વાય મારા વાલા.
 જુહાય જંજેડીને નાગ જગાડયા,
 મેલો તો રમવા જાયે મારા વાલા.

* 'ધુણી ધકુણીને' પણ બોલાય છે.

આપણા મંદિરીઆમાં સોળસેં સાહેલી,
પારકે મંદિર શીઠ જાયેં મારા વાલા.
નવા તે નગરના માળી તેહાવું,
પુલવાડીયું રચાવું મારા વાલા.
આસોપાલવડાનાં ઝાઠ રોપાવું,
તીયાં તારા હીંચોળા બંધાવું મારા વાલા.
હું રે હીંચોળું મારી સેયડું હીંચોળે,
હીંચતાં તૂટ્યો હાર મારા વાલા.
હું રે વીણું ને મારી સેયડું રે વીણે,
હીરલો નાવ્યો હાથ મારા વાલા.
નખે વીણું ને હાથે સાંતડું રે
હૈટે પરોવીશ હાર મારા વાલા.*

*આલેખી “સાંભળ રે મારી સજની નાર” નો રાસડો શ્રીઆ
જોડી રે છે. પણ તે તો સ્વતંત્ર રાસ છે. બન્ને એક જ ન હોઈ શકે.

૩

ધુધરાનાં રમનારાં

[માર બાર વરસના પ્રવાસ કરીને ભરથાર આવે છે. વચ્ચે નદીમાં
પૂર ધુધવી રહ્યાં હતાં. પગલું ઝાંઝર ખરચીને પણ એ પૂર કતરીને
સ્વામીની સામે જવા માટે વિલેગણુ નારી તલસે છે. સ્વામી રમકડાં
લાવ્યો. પણ રમનારાં ક્યાં? શ્રીકૃષ્ણ સંતતિ માટે ઝંખી કંઠયું.
જંખના વૃક્ષ થઈ.]

૬

બાહર નદીયું આવેલાં ભરપૂર જો,
ચારે ને કાંઠે રે માતા છત્રી વળ્યાં રે લોલ.

ભાઈ લોળીડા નદી ઉતારી મેલ્ય ને,
 તુજને આણું રે પગનું ઝાંઝડું રે લોલ.
 તારું ઝાંઝર તારે પાહોલીએ છવરાવ્ય ને,
 તુજને ઉતારું રે બાઈ તારે બોલડે રે લોલ.
 ભાઈ લોળીડા મોહું સંભાળી બોલ્ય ને,
 સામે ને કાંઠડીએ સાચબો સાંભળે રે લોલ.
 સાંભળશે તો તુજને દેશે ગાળ્ય ને,
 અમારી સાથે રે લેશે રૂસણું રે લોલ
 બારબાર વરસે આબ્યો ગોરીનો પરણ્યો ને,
 ખડીયામાં લાવ્યો રે રંગત ધુવરા રે લોલ.
 ધુધરલે કોણુ રમશે સાથી મારા ને,
 છોડાં વન્યાનાં ધુધરે કોણુ રમે રે લોલ.
 વાયા તે વાયા ઓત્તર ઢબણના વાય ને,
 એ ને વાહોલીએ છોડે છ રે જણ્યાં રે લોલ.
 હીમંજી ખીમંજી ઘોડલડે અસવાર ને,
 પાતળીઆ પરશોતમ પોઢયા પારણે રે લોલ.
 રામબાઈ સામબાઈ પાણીડાંની હાઈ ને,
 નાનેરાં ઢળુબાઈ રમે ઢીંગલે રે લોલ.
 ગોરી મોરી રૂસરણું શેણે ભાંગે ને,
 રૂસરણું ભાંગે રે આરેક ટોપરે રે લોલ.
 આરેક આય તો ખટકે ગોરીના ગાલ ને;
 ટોપરડાં ને આય તો ગોરીને ડુચા વળે રે લોલ.
 લવંગ આય તો દાઝે ગોરીની જીભ ને,
 એલચડી આવે તો ગોરીને મીઠા ચડે રે લોલ.

૪

સીતા રામ

[મૃદુસ્થાશ્રમમાં સહચારનો આદર્શ : સ્વામી એટલા રામ, અને સહચરી એટલી સીતા : વિના શરમે ઉભય પોતપોતાનાં મૃદુ-કાય સાથે મળી આટાપે છે. એ ચોજનાની લગ્નગત તો લોક-હૃદયે જ ભણી શકે. કારણ, ત્યાં સહચાર નબ્બો છે.]

૬

મારા વાઠામાં વાલોળીએ ત્યાં બાંધી કવળી ગાય,
કીણીએ ખીલા ખોડીયા ને કીણીએ બાંધી ગાય.
રામે ખીલા ખોડીયા ને સીતાએ બાંધી ગાય,
ખડ ખાય ને પાણી પીએ એનાં દૂધ કચોળે બાય.
કીણીએ વાછરૂ છોડીયાં ને કીણીએ દોહી ગાય,
રામે વાછરૂ છોડીયાં ને સીતાએ દોહી ગાય.
કીણીએ દૂધ જ કઢીયાં ને કીણીએ મેળવ્યાં મહી,
રામે દૂધ જ કઢીયાં ને સીતાએ મેળવ્યાં મહી.
કીણીએ ગોરસ રેડીયાં ને કીણીએ ઘુમ્યાં મહી,
રામે ગોરસ રેડીયાં ને સીતાએ ઘુમ્યાં મહી.
કીણીએ માખણ તાવીયાં ને કીણીએ ભરીયાં ઘી,
રામે માખણ તાવીયાં ને સીતાએ ભરીયાં ઘી.

૫

જમવાનો કરાર

[કરાર તદ્દન સ્પષ્ટ છે ! પતિ ને એને એકલીને જ ભજતો રહે, તો એ આવાં રસભરપૂર આતિથ્ય આપે : અને ને શોક્યની શેરી તરફ પગલાં પછા માટે, તો ચોકખી ગાળ ચોંટાડે !]

૬

જમો તો જમાડું જીવણ વાલા.

આયળા મોશ આંબુ બાંબુ ને માથે કેરી,

જમો તો લાવું વેડી, રે જીવણ વાલા—જમો

સાયબા મોરા પેઠા પતાસાં માથે પોળી,
જમો તો લાવું ચોળી, રે જીવણ વાલા—જમો
સાયબા મોરા ભેંશુંનાં દૂધ લલી લાતે,
જમો તો લાવું ખાતે, રે જીવણ વાલા—જમો
સાયબા મેં તો કઢી કરી છે બહુ સારી,
ને મેથીએ વધારી, રે જીવણ વાલા—જમો
સાયબા મોરા એળાચી લવીંજ તજ તાજાં,
જમો તો લાવું ઝાઝાં, રે જીવણ વાલા—જમો
સાયબા તમે શોક્યની શેરીએ ન જશો;
જશો તો ગાળ જાશે, રે જીવણ વાલા—જમો

૬

લાડકવાયી

[મસ્તીએ ચઢેલી કોઈ લાડીલી નારીને અવનવા લાડ કોડ કપડે છે. એ માગણીઓની અસકયતામાં જ એની મીઠાસ છે.]

૬

સાયબા સડકું બંધાવ્ય, વાગડ બાવું,
વાગડ બાવું મારે હામનગર બાવું—સાયબા
વાગડની વાટે મુને તડકલડા લાગે,
સાયબા આંખા રોપાવ્ય, વાગડ બાવું—સાયબા
વાગડની વાટે મુને વરસલડી લાગે,
સાયબા વાળ્યું ગળાવ્ય, વાગડ બાવું—સાયબા
વાગડની વાટે મુને બૂખડીયું લાગે,
સાયબા કંદોઈ બેસાર્ય, વાગડ બાવું—સાયબા

૭

ક્યાં રમી આવ્યા !

[ગિ સખીઓ : એક સખી પોતાના પતિની સાથે રમણ ખેલી આવતી છે. સણગાર ચોળાઈ ગયા છે. ખીજી સખી એના મ્હોંમાંથી એ વાત કહીશ્વર ચાહે છે. ચતુર તરણી પોતાના દ્વાર દ્વારના તદન જુદા, ઉડાઈ, છતાં સચોટ સ્વાભાવિક ખુલાસા આપે છે.]

§

સાંભળ રે મારી સજની નાર, રજમાં ક્યાં રમી આવ્યાં છ;
હમણાં ચીર પેચી'તાં ને ચીર ક્યાં ચોળાણાં છ.

વનરાવનને મારગ જાતાં સામી મળી ચાર સૈયરે છ;
સૈયરે દેખી હમચી ખુંદી, ચીર ત્યાં ચોળાણાં છ.

સાંભળ રે મારી સજની નાર, રજમાં ક્યાં રમી આવ્યાં છ;
હમણાં કાજળ આંજ્યાંતાં ને કાજળ ક્યાં રેળાણાં છ.

વનરાવનને મારગ જાતાં સામાં મળ્યાં માળાપ છ;
માળાપ દેખી આંસુ આવ્યાં કાજળ ત્યાં રેળાણાં છ.

સાંભળ રે મારી સજની નાર, રજમાં ક્યાં રમી આવ્યાં છ;
હમણાં વેણી વાળી'તી ને વેણી ક્યાં વીંખાણી છ.

વનરાવનને મારગ જાતાં સામે મળ્યો વન ભમરો છ;
ભમરો મારી વેણીએ બેઠો, વેણી ત્યાં વીંખાણી છ.

સાંભળ રે મારી સજની નાર રજમાં ક્યાં રમી આવ્યાં છ;
હમણાં ટીલી ચોડી'તી ને ટીલી ક્યાં ખોવાણી છ.

વનરાવનને મારગ જાતાં સામા મળ્યા મા'દેવ છ;
મા'દેવ દેખી પગડે પડી ને ટીલી ત્યાં ખોવાણી છ.

સાંભળ રે મારી સજની નાર રજમાં ક્યાં રમી આવ્યાં છ;
હમણાં ચૂકી પેરી'તી ને ચૂકી ક્યાં નંદવાણી છ.

વનરાવનને મારગ જાતાં સામે મળ્યાં ગૌધન છ;
ગૌધન દેખી દોવા બેઠી, ચૂડી ત્યાં નંદવાણી છ.

“વ્રજમાં ઠયાં રમી આભ્યાં” એમ પણ ગવાય છે. અને તે
આ આખા રાસડો ગોપ ગોપીને હાથ પડે. ગોપજન પોતાની ઘરનારીને
ખુલાસા પૂછે છે. વૃંદાવનમાં રાત્રિભર રાસ રમી આવેલી ગોપી પતિને
ફાસલાવી કહે છે.

“ રજની ઠયાં રમી આભ્યાં ” એ પાઠાન્તર પણ ધરિત છે.

૮ પરદેશમેં

[હતરતી કોમોમાં ગવાય છે. હતરતાં વણેમાં પણ સ્ત્રીહૃદય તે
ચઢીઆતું જ હોય છે. વિજેગણુ નારીને એના ઘરના તમામ કૈલવો
પતિ વિનાના અકારા જ લાગે છે. સાહે એટલું સ્વામીનું : એ રાણી-
આતું સૂત છે.]

૬

આજ મેરી ચોલી લીંબણી રંગ રેસમેં,
આજ મેરા પીયુ ગયા પરદેશમેં—આજ મેરીં
કોરી તે હાંડીમેં દહીંડા જમાયા,
આજ મેરા ખાનેવાલા પરદેશમેં—આજ મેરીં
કોરે તે ફૂળેમેં ચાવલ પકાયા,
આજ મેરા ખાનેવાલા પરદેશમેં—આજ મેરીં
કોરી તે મટકીમેં ઠંડા જલ પાની,
આજ મેરા પીનેવાલા પરદેશમેં—આજ મેરીં
કોરા તે પતેમેં લવીંગ સોપારી,
આજ મેરા ચાવનવાલા પરદેશમેં—આજ મેરીં
કોરા તે પલંગમેં બિછાના લગાયા,
આજ મેરા પોઢણવાલા પરદેશમેં—આજ મેરીં

માનેતીની આંખ

[ભોળછને સુંદર બનાવવાના કીયરના મનોરથ હશે. પણ પ્રેમાળ નારી પોતાના કંઈની ગેરહાજરીમાં મેંદી વડે હાથ રંગીને કોને દેખાડે ? સતીના શણગાર તો પતિને ખાતર જ હોય. પતિ સાંભર્યો. વિધવિધ જ્ઞાનાં આપી તેડાવ્યો. પણ ભાઈજીનેનાં લગ્નની કે માતાના મોતની એ પરદેશીને બહુ તાણ નથી. છેલ્લા ખગર ફક્ત માનેતીની આંખો જ દુઃખવાના પહોંચે છે. એટલે પછી તો એનું હૈયું હાથ રહેતું નથી.]

§

મેંદી તે વાલી માળવે,
એનો રંગ ગીચો ગુજરાત
મેંદી રંગ લાગ્યો રે.

નાનો દેરીડો લાડકો ને
કાંઈ લાવ્યો મેંદીનો છાડ—મેંદી રંગ લાગ્યો રે.

વાટી ધુંટીને ભર્યો વાટકા,
ભાલી રંગો તમારા હાથ—મેંદી રંગ લાગ્યો રે.

હાથ રંગીને દેરી શું રે કરું,
એનો જોનારો પરદેશ—મેંદી રંગ લાગ્યો રે.

લાખ ટકા આલું રોકડા,
કોઈ જાવ જો દરીઆ પાર—મેંદી રંગ લાગ્યો રે.

શોક્યના સાયબાને જઈ એટલું કે'જો,
તારી બેની પરણે ઘેરે આવ્ય—મેંદી રંગ લાગ્યો રે.

બેની પરણે તો ભલે પરણે,
એની આજા દી' રોકજો જાન—મેંદી રંગ લાગ્યો રે.

શોકયના સાયબાને જઈ એટલું કે'ને,
તારો વીરો પરણે ઘેરે આવ્ય—મેંદી રંગ લાગ્યો રે.

વીરો પરણે તો ભલે પરણે,
એની નડેરી બેડબે બન—મેંદી રંગ લાગ્યો રે.

શોકયના સાયબાને જઈ એટલું કે'ને,
તારી માડી મરે ઘેરે આવ્ય—મેંદી રંગ લાગ્યો રે.

માડી મરે તો ભલે મરે,
એને બાળબે બારડી હેઠ—મેંદી રંગ લાગ્યો રે.

શોકના સાયબાને જઈ એટલું કે'ને,
તારી માનેતીની ઉડી આંખ—મેંદી રંગ લાગ્યો રે.

હાલો સપાઈઓ હાલો લાઈખંધીઓ,
હવે હલકે ખાંધો હથીઆર—મેંદી રંગ લાગ્યો રે.

૧૦

મગરૂખ પવિત્રતા

[ગાડું બેડીને બારાં કરવા જનાર સ્વામીને, માર્ગે પોતાની ધરનારી મળી. સ્ત્રીએ સ્વામીને કહી બેથો નહોતો. પોતે માની લીધેલો એ પરપુરૂષ અમર્યાદ વચન બોલ્યો. ખીન્તએલી સન્નારીએ સારું સંભળાવ્યું. મિલનની રાત્રિએ પુરૂષે સ્ત્રીને એનાં ગુમાનભર્યાં વચનો સંભારી દીધાં. શિયળવંત સ્ત્રીએ નિંદર ઉત્તર આપી પતિની મગરૂખી તોડી.]

§

ક્યાં રે ગાજ્યો ને ક્યાં વરસીયો રે
કયે ગામ ભરીયાં તળાવ રે મેવાડા.

ઓતર ગાજ્યો ને દખણ વરસીઓ રે
રાણપર ભરીયાં તળાવ રે મેવાડા.

પાદરડાં ખેતર ખેડીઆં રે
 બાવી ધોળુડી જાર રે મેવાડા.
 ત્રણે ગોઠીયા તેવ તેવડા રે
 પોંક તે પાડવાને જાય રે મેવાડા.
 પોંક પાડીને ખાવા બેસીઆ રે
 સાંભળી ઘરડાની નાર રે મેવાડા.
 ત્રણે ગોઠીયા તેવ તેવડા રે
 વડતાળ ભાડાં ભરવા જાય રે મેવાડા.
 ઉચી ગોરી ને કેડ પાતળી રે
 વચલીનો લીનલો વાન રે મેવાડા.
 ભાઈ રે ભાડાતી વીરા વીનવું રે
 મુજને ઘડુલો ચડાવ્ય રે મેવાડા.
 ફેલ્ય ઘડો ને કર કાછલાં રે
 મારી વેલ્યે બેઠી આવ્ય રે મેવાડા.
 ઘડો ફેડે તારી માવડી રે
 વેલ્યમાં બેસે તારી બેન રે મેવાડા.
 ભાડાં ભરીને ઘેરે આવીઆ રે
 દાદા વહુને તેડવા જાવ રે મેવાડા.
 ધોળા ને ધમળા જોડીઆ રે
 વહુને તેડી ઘેરે આવ્યા રે મેવાડા.
 ડાળા તે હાથમાં દીવડો રે
 જમણા હાથમાં થાળ રે મેવાડા.
 રમઝમ કરતાં મેડીએ ચડયાં રે
 દીઠાં દીધેલાં ખાર રે મેવાડા.

કાં તો ઘાંટયો ને ઘારણ મેલીઆં રે
 કાં તો ઠસ્યો કાળો નાગ રે મેવાડા.
 નથી ઘાંટયો ને ઘારણ મેલીઆં રે
 નથી ઠસ્યો કાળો નાગ રે મેવાડા.
 વનરા તે વનને મારગે રે
 ગોરી તારા બોલડીઆ સંભાર્ય રે મેવાડા.
 તમે તે વનના મોરલા રે
 અમે ઢળકતી ઢેલ્ય રે મેવાડા.
 તારી તરવારે ત્રણ કૂમકાં રે
 તારી મૂછે ત્રણ લીંબુ રે મેવાડા !

૧૧

મનામણાં

[પરજીશી પોતે જ મનામણાં કરાવવા જતો હોય તો એ
 રીસામણાંમાં પણ રમણીને મીઠાશ લાગે છે.]

§

વઉવારૂને કોણુ મનાવા જાય;
 ચુંદડલી ને રે ઓહું દીનાનાથ,
 ચુંદડલીમાં કાળી કસુંબલ ભાત.
 વઉવારૂને સસરો મનાવા જાય;
 ચુંદડલી ને રે ઓહું દીનાનાથ,
 ચુંદડલીમાં કાળી કસુંબલ ભાત.
 વઉવારૂને જેઠ મનાવા જાય;
 ચુંદડલી ને રે ઓહું દીનાનાથ,
 ચુંદડલીમાં કાળી કસુંબલ ભાત.

વઉવારને પરણ્યો મનાવા જાય,
ચુંદડલી ઝટ રે ઓઢું દીનાનાથ;
ચુંદડલીમાં રાતી કસુંબલ ભાત.

૧૨

વાલ્યમનાં વળામણાં

એક અધારી ઓરડી રે, બીજી વેરણ રાત વા'લા.
ત્રીજી ઝળૂકે વીજલડી રે, ચોથલા વરસે મેઘ વા'લા.

કરસનજી કાગળ મોકલે રે, રાધાજી રમવા આવ્ય વા'લા.
આવું તો ભીંજાય ચુંદડી રે, નાવું તો તૂટે નેહ વા'લા.

સસરો તે રણમલ રાજ્યો રે, સાસુડી સમઢર લે'ર વા'લા.
જેઠ અધાડીલો મેવલીઓ રે, જેઠાણી વાદળ વીજ વા'લા.

દેર દડૂલા દોટવે રે, દેરાણી મારલી જોડય વા'લા.
નણુદી તે ઉડણ ચરકલી રે, ઉડી જશે પરદેશ વા'લા.

નણુદોયો વાડીનો વાંદર્યો રે, ઠેકીને વનફળ ખાય વા'લા.
પાકાં પાકાં તો ખાઈ ગીઓ રે, કાચાંનો વાળ્યો સોડ વા'લા.

તમથીલલાં ઓલ્યાં પંખીડાં રે, માળો મેલી નવ જાય વા'લા.
પારેવડાં પગ દુકડાં રે, મેસંતાં બેલાડય વા'લા.

હાલું હાલું હરિ કરી રીયા રે, હાલ્યાનો નહિ જોગ વા'લા.
વાલ્યમ વળાવાને હું રે ગઈ'તી, ઉભી રહી વડલા હેઠ વા'લા.

વડલો વરસે સાચે મોતીડે રે, એનો પરોવ્યો હાર વા'લા.
આંસુડે ભીંજાય કાંચળી રે, ધ્રશકે તૂટે હાર વા'લા.

વાલ્યમ વળાવીને ઝાંપલે આવી, ઝાંપલો ઝાંપો ઝખ્ખ વા'લા.
વાલ્યમ વળાવીને શેરીઓ આવી, શેરીઓ સુનકાર વા'લા.

વાલ્યમ વળાવીને ઘરડે આવી, ઘરડું ખાવા ધાય વા'લા.
સરુરે કે' વહુ પીળાં પડયાં રે, સાસુ કે' વહુને શા રોગ વા'લા.

જેઠ કે' વહુ કાં પીળાં પડયાં રે, જેઠાણી કે' વહુ શાં દખ વા'લા.
દેરીટો કે' દખ હું જાણું રે, વાલ્યમના વળેમ વા'લા.

૧૩

પરણ્યાનાં પારખાં

[' માનેલીની આંખ ' વાળો જ ભાવ આ ગીતમાં વહે છે. પોતાની માનું મૃત્યુ પણ ન ગણકારે ભેટલો રમતમાં મથાગલ, અને જાગારી એને શુદ્ધિમાં લાવવા માટે ચતુર શલિણી છેક રમરામ સુધી જઈને અને ચિતા ઉપર પોતલા સુધીનાં પણ પાક બનાવે છે.]

§

પારસ પીપળા હેઠ,

જાગારી રમે જાગટાં રે માણારાજ.

જાગટીઆ જાગડું મેલ્ય,

ઘરે તારી માડી સુધ છે રે માણારાજ.

સુધ હોય તો મરવા રે દેને,

પાસા મારા રંગે ચડયા રે માણારાજ.

ભાઈ ભરવાડ ઝાંપલા ઉઘાડય,

મારે વોરવી ધાખળી રે માણારાજ.

તેડાવો કંઈ રંગારાનો ભેટો,

માતાને લાવે ગણ્યો રે માણારાજ.

તેડાવો કંઈ કુંભારીનો બેટો,
 માતાને લાવે તોલડી રે માણુરાજ.
 વાઢો વાઢો આલા લીલા ચોર,
 ડોશીને કાઢો છીંડીએ રે માણુરાજ.
 બાળો બાળો આવળીયા હેઠ,
 વળતાં તે લાગે તડકા રે માણુરાજ.
 બૂગટીઆ બૂગટું મેલ્ય,
 ઘરે તારી ગોરી મુઠ છે રે માણુરાજ.
 હાથ હાથ હું રે હત્યારો,
 ગોરાંદેને શું થીયું રે માણુરાજ.
 કરડયો છે કાળુડો નાગ,
 કરડયો જીભને ટેરવે રે માણુરાજ.
 તેડાવો કોઈ દોશીડાના બેટા,
 રૂડી તે લાવે ચૂંદડી રે માણુરાજ.
 તેડાવો કાંઈ મણીઆરાના બેટા,
 રૂડી તે લાવે ચૂંડલી રે માણુરાજ.
 તેડાવો કાંઈ કંસારાના બેટા,
 રૂડી તે લાવે તાંબડી રે માણુરાજ.
 વાઢો વાઢો આલા લીલા વાંસ,
 ગોરીને કાઢો ઝાંપલે રે માણુરાજ.
 બાળો બાળો વાડીના વડ હેઠ,
 વળતાં તે લાગે છાંયડી રે માણુરાજ.
 દેરીડા તું મા મેલ્યે આગ,
 પરણ્યાનાં લઈછું પારખાં રે માણુરાજ.

૧૪

અખોલા ભવ રહ્યા

[સ્વામીના અખોલાડા ભંગાવવા માટે સ્નેહાળ સ્ત્રીએ કેટલાં કેટલાં વલખાં માર્યાં ! કેમેં ય કરીને બોલે ! એમ સમજીને યુક્તિપૂર્વક અધૂરી અધૂરી ચીજો આપી. પણ ભવ બધાના અખોલા લેનાર હડીતો ભરવારે કરી પણ ચીજ માગવાને બહાને મ્હોં ઉઘાડ્યું જ નહિ.]

§

મેં તો ડુંગર કોરીને ઘર કર્યો,
મેં તો આભનાં કર્યો રે કમાડ
સાયબા અખોલા ભવ રીયા.

મેં તો અગર ચંદણનો ચૂલો કર્યો,
મેં તો ટોપરડે ભર્યો રે ઓખાળ
સાયબા અખોલા ભવ રીયા.

મેં તો દૂધ ને સાકરનો શીરો કર્યો,
તમે જમો નાની નણુદીના વીર
સાયબા અખોલા ભવ રીયા.

મેં તો દાતણ દીધાં ને ઝારી વિસરી,
દાતણ કરો નાની નણુદીના વીર
સાયબા અખોલા ભવ રીયા.

મેં તો નાવણ દીધાં ને કુંડી વિસરી,
નાવણ કરો નાની નણુદીના વીર
સાયબા અખોલા ભવ રીયા.

મેં તો ભોજન દીધાં ને થાળી વિસરી,
ભોજન કરો નાની નણુદીના વીર
સાયબા અખોલા ભવ રીયા.

મેં તો સુખવાસ આલ્યાં ને એલચી વિસરી,
સુખવાસ કરો નાની નણુદીના વીર
સાયબા અબોલા ભવ રીયા.

મેં તો પોઢણુ દીધાં ને ઢોલીઆ વિસરી,
પોઢણુ કરો નાની નણુદીના વીર
સાયબા અબોલા ભવ રીયા.

૧૫

સુહાગણુ ને દુહાગણુ

સુહાગણુ દુહાગણુ બેનડી રાજના ઢોલા,
બેને પડીઓ વાદ વારી જાઉં ઢોલા.

સુવગણુ વારા આવીઆ રાજના ઢોલા,
શે કરીઓ શણુગાર વારી જાઉં ઢોલા.

પુલ ફગરનો ઘાઘરો રાજના ઢોલા,
ઓઢણુ આછાં ચીર વારી જાઉં ઢોલા.

લીલા તે ગજની કાંચળી રાજના ઢોલા,
બબે બલોયાં હાથ વારી જાઉં ઢોલા.

ઝાળીને માથાં ગૂંથીઆં રાજના ઢોલા,
ટીલડી તપે લેલાડ વારી જાઉં ઢોલા.

અણુવટ વીંછીઆ શેલતા રાજના ઢોલા,
ઝાંઝરનો ઝમકાર વારી જાઉં ઢોલા.

સોતું રૂપું અત ઘણું રાજના ઢોલા,
પીતળનો ને પાર વારી જાઉં ઢોલા.

ડાખા તે હાથમાં દીવડો રાજીના ઢોલા,
જમણા હાથમાં થાળ જાઉં વારી ઢોલા.

રમજમતાં મેડીએ ચડયાં રાજીના ઢોલા,
પ્રીતમ જોતો વાટય વારી જાઉં ઢોલા.

સૂતો ઠાકોરીએ બેઠો થીયો રાજીના ઢોલા,
હસી હસી દીધલ માન વારી જાઉં ઢોલા.

બેસો ગોરાંદે ઢોલીએ રાજીના ઢોલા,
ઉભલાં હુબે પગ વારી જાઉં ઢોલા.

ભલે જાયો તારી માવડી રાજીના ઢોલા,
ભલ દીધો ભરથાર વારી જાઉં ઢોલા.

હુવાગણુ વારા આવીઆ રાજીના ઢોલા,
શેા કરીએ શણુગાર વારી જાઉં ઢોલા.

ઢરડીને માથા ગૂંથીઆં રાજીના ઢોલા,
ટોલા તપે લેલાડ વારી જાઉં ઢોલા.

લધ્ધર વધ્ધર ઘાઘરો રાજીના ઢોલા,
પાડોશણનાં ચીર વારી જાઉં ઢોલા.

કાળા તે ગજની કાંચળી રાજીના ઢોલા,
ઢોઢ બલોયું હાથ વારી જાઉં ઢોલા.

જમણા તે હાથમાં દીવડો રાજીના ઢોલા,
ડાખા હાથમાં થાળ વારી જાઉં ઢોલા.

બેઠો ઠાકોરીએ સૂઈ ગયો રાજીના ઢોલા,
કેાઈએ ન દીધાં માન વારી જાઉં ઢોલા.

જાતાં વાગ્યો થાંભલો રાજીના ઢોલા,
વળતાં વાગી ભીંત વારી જાઉં ઢોલા.

માડી ખાણીરઆ ખારણીઆ જોઈ વજ્યો રે,
માડી નો દીઠી પાતળી પરમાર્થ રે જાડેજી મા,
મોલુંમાં દીવા શગ બજે રે.

દીકરા હેઠો બેસીને હથીઆર છોડય રે કલૈયા કુંવર,
ધોણુ ધોઈને હમણે આવશે રે.

માડી નદીયું ને નેરાં જોઈ વજ્યો રે,
માડી નો દીઠી પાતળી પરમાર્થ રે જાડેજી મા,
મોલુંમાં દીવા શગ બજે રે.

એના બચકામાં કેરી બાંધણી રે,
એની બાંધણી દેખીને બાવો થાઉં રે ગોઝારણુ મા,
મોલુંમાં આંખો મોડીઓ રે.

એના બચકામાં કેરી ટીલડી રે,
એની ટીલડી દેખીને તરસૂળ તાણું રે ગોઝારણુ મા,
મોલુંમાં આંખો મોડીઓ રે.

૧૭

શાની લોળ્યું !

[નાની ડુંગરી પર ચડીને સ્વામી ચોતાના બેતરની ચોક્કી કરે છે. મોલમાં પશુઓ પડયાં છે. નીચે ઉભેલી પત્નીને ઘેર હાંકવાની આજ્ઞા કરે છે. મસ્તીએ ચડેલી વિનોદી સ્ત્રીએ મદભર્યા ઉત્તર વાળ્યો. માનભંગ થયેલા પતિએ સ્ત્રીને માર માર્યો. સ્વામીના સોટા ખાઈને સ્ત્રી પીયરીએ જાય છે. એને સ્નાન કરાવતી ભોભળ પૂછે છે કે “બહેનબા ! બરડામાં આ બરોળ્યો શાની ?” સુલક્ષણી નારી સ્વામીનો દોષ ઠાંકવા સુંદર બનાવટી ખુલાસો આપે છે.]

કેડ કેડ સામી રે સેંજલ ડુંગરી,
હેઠા સામેલા લેડા જો.

લેડે ચડીને ગોફણ ફેરવી,
સેંજલ નાર્ય, ઢોફં પાછાં વાળ્ય ને.

નથી વાળ્યાં રે મારા બાવનાં,
તું હેઠો ઉતરીને વાળ્ય ને.

હેઠો ઉતરીને સોઝે વાઢીઓ,
સખોડયો સેંજલના ખરડામાં ને.

સામે શેઢે નાનકો દેરીડો,
દેરી તાસ બેલીને વાર્ય ને.

અમારાં વાર્યાં રે લાણી નૈ કરે,
લેને લાણી મૈયરીયાના મારખ ને.

છાણું છાપે રે ડોસલડી,
કે'ને માડી મૈયરીયાનો મારખ ને.

ડાખા મેલ્યે રે સેંજલ ડુંગરા,
જમણા મૈયરીયાના મારગ ને.

ગાયું ચારે રે ગોવાળીઆ,
કે'ને વીરા મૈયરીયાના મારખ ને.

ડાખા મેલ્યે રે સેંજલ ડુંગરા,
જમણા મૈયરીયાના મારગ ને.

પાણી ભરે રે પાણીઆરીયું,
કે'ને બેની ઢાઢાજીના ડેલા ને.

ડાખા મેલો રે સેંજલ અંપલા,
જમણા ઢાઢાજીના ડેલા ને.

ચોરે ચોવટ બેઠા દાઢાળ,
કાં રે ધીડી વગર તેડયાં આબ્યાં ને.

સાંગામાચીએ બેઠાં માતાળ,
કાં રે ધીડી વગર તેડયાં આબ્યાં ને.

બેટડો ધવરાવે મારી ભાભલડી,
કાં રે નણદી વગર તેડયાં આબ્યાં ને.

દોંગલે રમે રે નાની ભનડી,
કાં રે બેની વગર તેડયાં આબ્યાં ને.

ઘોડલા બેલવતા બોલ્યા વીરોળ,
ભલે રે બેની વગર તેડયાં આબ્યાં ને.

ઉઠો વડેળ ઉનાં પાણી મેલો ને,
સેંજલને ચોળીને નવરાવો ને.

સાચું બોલ્યે રે સેંજલ નણદી,
વાંસામાં આવડી શી લોગ્યું ને.

તરડુંનાં ખેતર ભાભી ખેડતાં,
તરડડે દીધેલ ગાળ્યું ને.

ચાખખડાની ઉટે છાકમછોળ્યું ને,
મેં આઠાં ધરીએલાં અંગ ને.

રીસામણાં

[અંજવાળી રાતે ગોરી રાણડા રમવા ગયાં. મોઢું થયું. સ્વામીને એકલાં ન ગોઠયું. સીધેસીધા તે શી રીતે બાલાવાય ? એટલે વ્યાકરીએ જલું છે' એવું બહાનું કાઢીને તેડાવી. ગોરી જાણે છે કે જલું બહાનું. હેલે જાત્રી છે એટલે નથી જતી. ત્યાં તે સાચેસાચ સાચાં બાળ રીસાઇને વ્યાકરીએ વાઢ્યા. રાસડો વીખાયો. દોડીને ગોરીએ સ્વામીની ઘોડીની લગામ પકડી. રજપૂતાણી છું : જવાની ના નથી પારતી : જાઓ ભલે : પણ અબોલે નહિ : રજપૂત ન માન્યો. અંજવાળાં અંજ શું ? રીસાઇલા કંઈને રીઝવવાનો એક હલાજ : પોતાનાં વસ્ત્રા-ભૂષણની પસંદગી એની કને કરાવવી. 'ચૂંદડીનાં મૂલ કરો' : 'ના ના' 'અરે, પણ તમારો વિના બોલીશ કાની સાથે ?' મેણાંનું છેલ્લું તીર કાળજમાં મારીને રજપૂત વાઢ્યો ગયો.]

§

આવી રૂઢી અંજવાળી રાત,
રાતે તે રમવા સાંચર્યાં રે માણુરાજ.

• રમ્યાં રમ્યાં પો'ર બે પો'ર,
સાચબાળ તેડાં મોકલે રે માણુરાજ.

ઘેરે આવો ઘરડાની નાર,
અમારે જલું વ્યાકરી રે માણુરાજ.

આવો રૂઠો સૈયરૂનો સાથ
મેલીને સાચબા નહિ આવું રે માણુરાજ.

સાચબાળને ચડીયલ રીસ,
ઘોડે પલાણુ નાખીઆં રે માણુરાજ.

રોઝી ઘોડી પીતળીઆં પલાણુ,
અલબેલો વાઢ્યા ચોકરી રે માણુરાજ.

ઘોડી ઝાલી ઘોડલાની વાઘ,
અબોલે જવા ને દઈએં રે માણુરાજ.

મેલો મેલો ઘોડલાની વાઘ,
 લશકર પૂગ્યું વાડીએ રે માણસરાજ.
 મારે સાયબા ચુંદડીની હોંશ,
 ચુંદડી મોંઘા મૂલની રે માણસરાજ.
 રીચો રીચો આજની રાત,
 ચુંદડી તમે મૂલવે રે માણસરાજ.
 મેલો મેલો ઘોડલાની વાઘ,
 લશકર પૂગ્યું સીમડીએ માણસરાજ.
 ઘરે નથી નણ્ણી કે સાસુ,
 કોની રે સાથે બોલશું રે માણસરાજ.
 તમારે છે સૈયરૂંનો સાક,
 એની રે સાથે બોલજો રે માણસરાજ.
 હોઠો ફેડયો ડેલીને ફરબાર,
 ચલમ ફેડી ચોકમાં રે માણસરાજ.
 વળી વળી હીરલાની ગાંઠ,
 રૂટે પણ છુટે નહિ રે માણસરાજ.
 પડી પડી ફલડામાં ખાંત,
 અબોલા યો ભવ ભાંગશે રે માણસરાજ.

૧૬

અવળાબોલી !

[સ્વામી બીજી સ્ત્રી પરણવા બંધ છે; ન્હીની સ્ત્રીને અનાજી સમજીને બેવફાઈ બનાવવા મથે છે. બાલુમેદુ ન્હીની એ અપમાન કેમ સહે ? એણે તો કેટલાય સૂચક મર્મ કરી લીધા.]

સોનલ મારા ઘરડાની નાર રે,
 જે રે બોલ્યે તે મગાવજો.

લાવળે લાવળે શેરડીયુંના પોંક રે,
લાવળે રે બર માયલાં ઝીંડવાં.

અવળાબોલી અવળું મ બોલ્ય રે,
અવળું બોલ્યે રે અવગણુ ઉપળે—સોનલ૦

લાવળે લાવળે સમઠર માયલાં ચીર રે,
લાવળે રે આલ માયલાં ચોઢણાં—અવળાબોલી૦

લાવળે લાવળે સીંગવાળા ઘોડા રે,
વગર સીંગાળા લાવળે ડાળીઆ—અવળાબોલી૦

લાવળે લાવળે શોકય માયલાં સાલ રે,
લાવળે આગમનયો બેટડો—અવળાબોલી૦

૨૦

મોરલાની માયા

[પાણી બરીને આવતાં રાણીજીને વાર લાગી. નણુંદીએ ખાતમી દીધી કે રાણી મોરલા સાથે રમતાં હતો. પુરુષના અંતરમાં મોરલાની ઉપર હૃદય સળગી. મોરલાને માર્યા. પણ એટલેથી દાઝ પૂરી ન થઈ. રાણીને હાથે જ મોરલાનાં શાક તૈયાર કરાવ્યાં. રાણીને તે એક તરફ સ્વામીની આજ્ઞા અને બીજી બાજુ મોરલાની માયા: આંસુડે મોરલાનાં માંસ વધાર્યાં, ખવરાવ્યાં, પણ ખાધાં નહિ. પરતાએલો પતિ એ અબજાને મોરલાનાં ચિત્રો આપી આપીને સાંત્વન ઉપજાવવા મથે છે. Sexual Jealousy—પુરુષ સદૃજ દાણુ હૃદયનું આ ચિત્ર છે.]

§

સોનલા દંદોણી રાજ, રૂપલાનું બેડું રાજ;
રાનની રાણી રે પાણી સાંચર્યાં.

હાથડીયા ન ધોયા રાજ, પગડીઆ ન ધોયા રાજ;
આવડી વાડું રે શીદ લાગીયું.

આઁચાં તે આઁચાં રાજ, નગરીના ઘેલું રાજ,
આછેરાં કડું ને નીર ડોળી નાએ.

ઘેલાં તે ભાળી તમે,
ઘેલૂંડાં શીદ બોલો રાજ, ઘેલૂંડાં શીદ બોલો રાજ;
વનના મોરલા સાથે જળે રમતાં.

ઉઠોને રાજની રાણી,
કાંકુડા ઘઉં દળો રાજ, કાંકુડા ઘઉં દળો રાજ;
મારે જાલું રે મોરલાને મારવા.

સોનલા કામઠડી ને
રૂપલાનાં તીર રાજ, રૂપલાનાં તીર રાજ;
રાજાજી હાથ્યા રે મોરલાને મારવા.

મારજો મારજો રે રાજ,
હરણ ને હરીઆળાં રાજ, હરણ ને હરીઆળાં રાજ;
એક મા મારજો વનનો મોરલો.

નહિ રે માડું હું તો,
હરણ ને હરીઆળાં રાજ, હરણ ને હરીઆળાં રાજ,
દીઠો નહિ મેલું વનનો મોરલો.

વનના મોરલીઆ ત્યાંથી
ઉડી ઉડી જાજો રાજ, ઉડી ઉડી જાજો રાજ;
જઈને બેસજો રે પારસ પીપળે.

પેલે ને ઘાયે મારનાં
પીછડાં ખેચ્યાં રાજ, પીછડાં ખેચ્યાં રાજ;
ખીજે ને ઘાયે મારલાને મારીયો.

સેનલાની કાવડયું ને,
રૂપલા કરંડ રાજ, રૂપલા કરંડ રાજ;
કાવડયુંમાં નાખી મારલાને લાવીયા.

ઉઠે ને રાજની રાણી,
બારણીઆં ઉઘાડો રાજ; બારણીઆં ઉઘાડો રાજ,
તમને લાવતાં રે શીઆક લાવીયા.

હસતાં રમતાં રાણીએ,
બારણીઆં ઉઘાડયાં રાજ, બારણીઆં ઉઘાડયાં રાજ;
મારલાને દેખી મોઢે મથા દળી.

ઉઠે ને રાજની રાણી,
મારલીઆને મોળો રાજ, મારલીઆને મોળો રાજ;
તેલમાં સમકાવો વનનો મારલો.

રોતાં ને રસકતાં રાણીએ,
મારલીઆને મોળયો રાજ, મારલીઆને મોળયો રાજ;
આંસુડે સમકાવ્યો વનનો મારલો.

ઉઠાને રાજના કુંવર,
જમવાને બેસો રાજ, જમવાને બેસો રાજ;
તમને લાવતાં શીઆક રાંધીઆં.

હાલોને રાજની રાણી,
લેળાં બેસી જમીએ રાજ, લેળાં બેસી જમીએ રાજ;
તમારે સાડ શીઆક આણીઆં.

તમે રે જામે તમારાં
છોડ્યાં જામે રાજ, છોડ્યાં જામે રાજ;
અમારે વરત છે એકાદશી.

ઉઠાને રાજાની રાણી,
ઓરડીઆ ચણાવું રાજ, ઓરડીઆ ચણાવું રાજ;
ટોડલીએ નગટાવું વનને મોરલો.

ઘેલૂડા રાજાના કુંવર,
ઘેલૂડાં શીદ બોલો રાજ, ઘેલૂડાં શીદ બોલો રાજ;
નગટલ મોરલો તે કેમ કરી બોલશે.

ઉઠાને રાજાની રાણી,
બેડલાં લે આણું રાજ, બેડલાં લે આણું રાજ;
બેડલે નગટાવું વનને મોરલો.

ઘેલૂડા રાજાના કુંવર,
ઘેલૂડાં શીદ બોલો રાજ, ઘેલૂડાં શીદ બોલો રાજ;
નગટલ મોરલો તે કેમ કરી બોલશે.

ઉઠાને રાજાની રાણી,
સાળુડા રંગાણું રાજ, સાળુડા રંગાણું રાજ;
પાલવડે મેલાણું વનના મોરલા.

ઘેલૂડા રાજાના કુંવર,
ઘેલૂડાં શીદ બોલો રાજ, ઘેલૂડાં શીદ બોલો રાજ;
છાપેલા મોરલા તે કેમ કરી બોલશે.

૨૧

દેહ્ય ઢળી

[ધરની વહુવારને એના મૈયરનાં નોતરાં આવે, એ આપણા ગૃહ-સંસારમાં સાસરીયાં પક્ષને સદાય ખટકનારો પ્રસંગ બને છે. પતિ અને પત્નીને શણગાર સજીને પીયરનાં લગ્ન મહાલગ્ન જતી દેખી શકતો નથી. પુરુષ-હૃદયનું એ કુદરતી ઝેર છે. સ્નેહ-વિશ્વાસુ સ્ત્રીએ પતિ-આજ્ઞાને હાંસી માની. વિશ્વાસે તૈયારી કરી. ગર્વિષ્ઠ પતિએ એને ખૂંડે મોતે મારી. પણ તે પસ્તાયો. એવા તો અનેક પસ્તાયા હશે.]

§

આજ મારે સોનાની શરણાએ તે સુરજ ડગીએ. રે લોલ,
આજ મારે બાંધવડે પરણે કે મૈયરનું નોતરું રે લોલ.

આજ મારા ચોરાના ચોવટીઆ સાસરા જીવે ઘણું રે લોલ,
તમે મેલો તો જાએ રે મૈયરને નોતરે રે લોલ.

મારાં છોકર વવાડૂ શીઠ થાઓછો ઘેલડાં રે લોલ,
તમારાં સાસુજીને પૂછી જાને નોતરે રે લોલ.

આજ મારાં સાંગામાચીએ બેઠાં સાસુજી જીવે ઘણું રે લોલ,
તમે મેલો તો જાએ રે મૈયરને નોતરે રે લોલ.

મારાં છોકર વવાડૂ શીઠ થાઓછો ઘેલડાં રે લોલ,
તમારા જેઠજીને પૂછી જાને નોતરે રે લોલ.

આજ મારા ઘોડાના ખેલવનારા જેઠજી જીવે ઘણું રે લોલ,
તમે મેલો તો જાએ રે મૈયરને નોતરે રે લોલ.

મારાં છોકર વવાડૂ શીઠ થાઓછો ઘેલડાં રે લોલ,
તમારી જેઠાણીને પૂછી જાને નોતરે રે લોલ.

મારાં પુતર ધવરાવતાં જેઠાણી જીવે ઘણું રે લોલ,
તમે મેલો તો જાએ રે મૈયરને નોતરે રે લોલ.

મારાં છોકર વઉવારૂ શીદ થાઓછો ઘેલડાં રે લોલ,
 તમારા પરણ્યાજીને પૂછી બાળે નોતરે રે લોલ.
 મારા ઝોરડાના લોગી પિયુજી જીવો ઘણું રે લોલ,
 તમે મેલો તો બાથે રે મેયરને નોતરે રે લોલ.
 મારા કહ્યા વન્યા માથડીયાં મ ગૂંથજો રે લોલ,
 મારા કહ્યા વન્યા સેંથલીઆ મ પરજો રે લોલ.
 મારા કહ્યા વન્યા કાજળીયાં મ આંજજો રે લોલ,
 મારા કહ્યા વન્યા શણગારીઆં મ સજજો રે લોલ.
 એના કહ્યા વન્યા માથડીયાં મેં ગૂંથીઆં રે લોલ,
 એના કહ્યા વન્યા સેંથલીયા મેં પૂરીઆ રે લોલ.
 એના કહ્યા વન્યા કાજળીયાં મેં આંજીઆં રે લોલ,
 એના કહ્યા વન્યા ચાલી મેયરને નોતરે રે લોલ.
 મારો સાસરો દેખે ને ગાલી ચોટલે રે લોલ,
 મારી સયરૂં દેખે ને નાખી ઘોડલે રે લોલ.
 મારા વીરાની વાડીમાં માથાં વાઢીયાં રે લોલ,
 મુરખો મારીને વચાર્યો કે બાણ્યે ઢંધ્ય ઢળી રે લોલ.

૨૨

રસીઆને સાદ

[સ્વામીની વાટ જોતી કોઈ વિજેગણ ચંદ્રાદયને સુર્યાદય સમજી
 શેરીમાં હબી હબી સ્વામીને સાદ ઉપર સાદ પાડી રહી છે.]

૬

રસીઆ મારા ચાંદલીઆ ઉગ્યો રે
 કે રાજ મને સૂરજ થે લાગ્યો રે;

- રસીઆ મોરા શેરીએ પડાવું સાદ રે,
ઉતારા કરવાને કાળે રે.
- રસીઆ મોરા શેરીએ પડાવું સાદ રે,
દાતણ કરવાને કાળે રે;
- રસીઆ મોરા ઝરીયું લેળે સાથ રે,
દાતણ કરવાને કાળે રે.
- રસીઆ મોરા શેરીએ પડાવું સાદ રે,
નાવણ કરવાને કાળે રે;
- રસીઆ મોરા ધોલીઆં લેળે સાથ રે,
નાવણ કરવાને કાળે રે.
- રસીઆ મોરા શેરીએ પડાવું સાદ રે,
દૂધડાં પીવાને કાળે રે;
- રસીઆ મોરા ગાવડી લેળે સાથ રે,
દૂધડાં પીવાને કાળે રે.
- રસીઆ મોરા શેરીએ પડાવું સાદ રે,
લોજન કરવાને કાળે રે;
- રસીઆ મોરા સૂખડાં લેળે સાથ રે,
લોજન કરવાને કાળે રે.
- રસીઆ મોરા શેરીએ પડાવું સાદ રે,
મુખવાસ કરવાને કાળે રે;
- રસીઆ મોરા એળચી લેળે સાથ રે,
મુખવાસ કરવાને કાળે રે.
- રસીઆ મોરા શેરીએ પડાવું સાદ રે,
પોદણ કરવાને કાળે રે.
- રસીઆ મોરા ઢાલીઆ લેળે સાથ રે
પોદણ કરવાને કાળે રે.

૨૩

ખાળાવેશના અખોલડા

સૈયર મોરી શેરીયું વાળી મેલો ને,
 શેરીયુંનો ચાલનાર રે હમણું આવશે રે લોલ.
 એ મુરખડે હાથે શેરીયું વાળી ને,
 અખોલડા લીધા રે ખાળાવેશમાં રે લોલ.

સૈયર મોરી દાતણ લાવી મેલો ને,
 દાતણનો કરનાર રે હમણું આવશે રે લોલ.
 એ મુરખડે હાથે દાતણ લીધાં ને,
 અખોલડા લીધા રે ખાળાવેશમાં રે લોલ.

સૈયર મોરી નાવણ લાવી મેલો ને,
 નાવણનો કરનાર રે હમણું આવશે રે લોલ.
 એ મુરખડે હાથે નાવણ લીધાં ને,
 અખોલડા લીધા રે ખાળાવેશમાં રે લોલ.

સૈયર મોરી લોજન પીરસી મેલો ને,
 લોજનનો કરનાર રે હમણું આવશે રે લોલ.
 એ મુરખડે હાથે લોજન લીધાં ને,
 અખોલડા લીધા રે ખાળાવેશમાં રે લોલ.

સૈયર મોરી મુખવાસ લાવી મેલો ને,
 મુખવાસનો કરનાર રે હમણું આવશે રે લોલ.
 એ મુરખડે હાથે મુખવાસ લીધા ને,
 અખોલડા લીધા રે ખાળાવેશમાં રે લોલ.

સૈયર મોરી ઢોલીઆ ઢાળી મેલો ને,
 ઢોલીનો કરનાર રે હમણું આવશે રે લોલ.
 એ મુરખડે હાથે ઢોલીઆ ઢાળ્યા ને,
 અખોલડા લીધા ખાળાવેશમાં રે લોલ.

કુટુંબ—સંસાર

૨૪

ઘણી ઘણી હામો.

[રસિક કુલવધુઓને આપણા કુટુંબ-જીવનની અંદર તો લાજ કાઢવામાં થે રસ પડતો. ધૂમટો ખેંચવામાં આંત્રણીઓનું અને પોશાકનું કલાવિધાન સમાયલું હતું. ઝીણું બોલવામાં માત્ર મર્યાદાનો જ ખ્યાલ નહોતો, માધુર્ય પણ ઝરતું. અવિભક્ત કુટુંબના કોઈ કોઈ સુખી સમયમાં દેરાણી જેઠાણી વચ્ચેનો વાદ પણ દેરભોળાઈ વચ્ચેના હાસ્ય-વિનોદ ભેગો જ મીઠો બની જતો. કૌટુંબિક જીવનમાં આ બધાં પ્રેમપોષક તત્ત્વો હતાં. સાથેસાથ 'મુંબઈના મોલ' ની વિનાશક મોહિની મંડાઈ ગયાનો સમય પણ અહીં સૂચવાયો દિસે છે.]

ફ

સાયબા હું તો ત્રાંબાની હેલ્યે પાણી ને લઈ રે લોલ,
સાયબા મુને રૂપલા બેડાની ઘણી હામ રે
સાયબા મુને મુંબઈમાં મોલ ચણાવળે રે લોલ.*
સાયબા મારે સસરો લલા પણ વેગળા રે લોલ,
સાયબા મુને ધુંધટ ટાઢ્યાની ઘણી હામ રે-સાયબા મુને
સાયબા મારી સાસુ લલાં પણ વેગળાં રે લોલ,
સાયબા મુને પળે પડ્યાની ઘણી હામ રે-સાયબા મુને
સાયબા મારે જેઠ લલા પણ વેગળા રે લોલ,
સાયબા મુને ઝીણું બોલ્યાની ઘણી હામ રે-સાયબા મુને
સાયબા મારી જેઠાણી લલાં પણ વેગળાં રે લોલ,
સાયબા મુને વાદ વદ્યાની ઘણી હામ રે-સાયબા મુને
સાયબા મારો દેર લલા પણ વેગળા રે લોલ,
સાયબા મુને હસ્યા બોલ્યાની ઘણી હામ રે-સાયબા મુને
સાયબા મારી દેરાણી લલાં પણ વેગળાં રે લોલ,
સાયબા મુને ભેડે રે'વાની ઘણી હામ રે-સાયબા મુને

*પાઠાન્તર

“સાયબા તમે મુંબઈ અંદર મોલ માણુને રે લોલ”

૨૫

વીર અને દેર

[સુલક્ષ્મી અને પોતાનો વીર વ્હાલો ને દેર દવલો હોય, એલું
બને નહિ. દેર પ્રત્યેની પ્રીતિમાંથી જ આવી ખટમધુરી મશકરીઓ
હજળતી.]

§

કુવામાં કારેલડી ને અવેડામાં વેલ્ય,
કાના નાગરવેલ્ય નાગરવેલ્ય.

એક કારેલું તોડય એને ઝીણું કરી મોળ્ય,
કાના નાગરવેલ્ય નાગરવેલ્ય.

ઝીણું કરી મોળ્ય ઇતો ઘીએથી વઘાર્ય,
કાના નાગરવેલ્ય નાગરવેલ્ય.

ઘીએથી વઘાર્ય ઇતો જમે મારો વીર,
કાના નાગરવેલ્ય નાગરવેલ્ય.

કુવામાં કારેલડી ને અવેડામાં વેલ્ય,
કાના નાગરવેલ્ય નાગરવેલ્ય.

એક કારેલું તોડય એને મોટું કરી મોળ્ય,
કાના નાગરવેલ્ય નાગરવેલ્ય.

મોટું કરી મોળ્ય એને તેલેથી વઘાર્ય,
કાના નાગરવેલ્ય નાગરવેલ્ય.

ઢીંચણ સામે ઢાલીઓ ને હૈયા સામી ખાટ,
કાના નાગરવેલ્ય નાગરવેલ્ય.

પોઢયે મારો વીર અને દેર પાયા હેઠ,
કાના નાગરવેલ્ય નાગરવેલ્ય.

લેરીયાની લૂંટાલૂંટ

[કરીયાવર લઇને સાસરે આવનારી કેટલી ય બોબલગાને આ સ્વાનુભવ છે. એમાંથી એકાદ બે વસ્તુ માગવાનો નણુંદને અધિકાર હોય છે, પણ નણુંદે પસંદ કરેલી વસ્તુ સારી હોય કે નમાલી, હતાં તેના ઉપર નણુંદ બોબલ વચ્ચે રકાઝક નામે છે. 'લેરીયા' જેલું અદ્ય વસ્ત્ર પણ ભાણીને કેમ મમતામાં નાખે છે ? કારણ કે એ તો માતા પિતાનું ખાસ સંભારણું ! હઠીલી નણુંદ બીજી સાતગણી કિમ્મતી વસ્તુ સ્વીકારવાની પણ ના પાડે છે. અંતે હારેલી બોબલ લેરીયું આપે છે, પણ સાથે સાથે "લઇને અઢીઠડાં" થવાનું ય સંભળાવે છે. નણુંદ બોબલ વચ્ચેના ખટમધુર સંબંધનું આ નિખાલસ ચિત્ર છે.]

§

મારા લેરીયામાં લાગી લૂંટાલૂંટ હો.....ઓ
નણુંદલ માગે લેરીયું રે બાઈ.

માસ દાદાનું દીધલ લેરીયું રે બાઈ,
મારી માતાની બાંધેલ લાંક હો.....ઓ
નણુંદલ માગે લેરીયું રે બાઈ.

ચાર ખુણે ચાર ડાબલા રે બાઈ,
નણુંદી સારેરા જોઈ જોઈ લીયો હો.....ઓ
નણુંદલ માગે લેરીયું રે બાઈ.

શું રે કરું તારા ડાબલા રે બાઈ,
મને લેરીયાની ઘણી ઘણી હામું હો.....ઓ
નણુંદલ માગે લેરીયું રે બાઈ.

ચાર ખુણે ચાર બેડલાં રે બાઈ,
નણુંદી સારેરાં જોઈ જોઈ લીયો હો.....ઓ
નણુંદલ માગે લેરીયું રે બાઈ.

શું રે કરું તારાં ઘોડલાં રે બાઈ,
મને લેરીયાની ઘણી ઘણી હામું હો.....ઓ
નણદલ માગે લેરીયું રે બાઈ.

સામી ઘોડારે ચાર ઘોડલા રે બાઈ,
નણદી સારેરા જોઈ જોઈ લીયો હો.....ઓ
નણદલ માગે લેરીયું રે બાઈ.

શું રે કરું તારા ઘોડલા રે બાઈ,
મને લેરીયાની ઘણી ઘણી હામું હો.....ઓ
નણદલ માગે લેરીયું રે બાઈ.

સામી વળગણીએ લેરીયું રે બાઈ,
નણદી લઈને અહીંઠાં થાવ હો.....ઓ
નણદલ માગે લેરીયું રે બાઈ.

૨૭

કાપડું

[હપરના ગીતને મળતું ગુજર ગીત]

સવા મણુ સોનાનું કાપડું રે
અધમણુ રૂપાનાં ભરત ભરાયાં
કાપડું ભરતે ભર્યું રે

સામે ચોરડીએ ઘોળીડા રે,
સારા જોઈ જોઈ લો મારી નણદી—કાપડું
તારા ઘોળીડાને શું રે કરું રે,
લાગી છે કાપડાની રઢ મારી ભાભી—કાપડું

મારા મહીઅરનું કાપડું રે,
 એ ચમ આલ્યું નય મારી નણદી—કાપડું
 સામે ઓરડીએ ઝોટડીએ રે,
 સારી નેધ નેધ લો મારી નણદી—કાપડું
 તારી ઝોટડીએને શું રે કહું રે,
 લાગી છે કાપડાની રઢ મારી ભાભી—કાપડું
 થાળી ભરેલા રૂપૈયા રે,
 સારા નેધ નેધ લો મારી નણદી—કાપડું
 તારા રૂપૈયાને શું રે કહું રે,
 લાગી છે કાપડાની રઢ મારી ભાભી—કાપડું
 સામી વળગણીએ કાપડું રે,
 લઈને દીસતાં રહો મારી નણદી—કાપડું
 સામા મળજો લીલડા રે,
 કાપડું લૂંટાલૂંટ મારી નણદી—કાપડું
 સામા મળજો નાગડા રે,
 આગળ ડસજો નાગ મારી નણદી;
 કાપડું ભરતે ભર્યું રે.

૨૮

ટીક્તી

['લેરીયાની લૂંટાલૂંટ' નો જ ભાવ આ ચિત્રમાં ભર્યો છે.]

૬

અધમણ સોનું ને અધમણ રૂપું,
 તેની અમને ટીલડી ઘડાવો રે જાહવરાય;
 એ રે ટીક્તીની અમને બહુ રઢ્યું લાગી.

કાકે કોરાવી મારે મામે મઢાવી,
વીરે મારે હીરલે જડાવી રે જાદવરાય;
એ રે ટીલીની અમને બહુ રઢયું લાગી.

ટીલડી ચોડીને અમે સાસુજી ઘેર ગ્યાં'તાં,
સાસુડીએ મોઢડાં મચકોડયાં હો જાદવરાય;
એ રે ટીલીની અમને બહુ રઢયું લાગી.

કાં રે સાસુજી તમે મોઢડાં મચકોડો,
નથી તારે દીકરે અલવી હો જાદવરાય;
એ રે ટીલીની અમને બહુ રઢયું લાગી.

કાકે કોરાવી મારે મામે મઢાવી,
વીરે મારે હીરલે જડાવી હો જાદવરાય;
એ રે ટીલીની અમને બહુ રઢયું લાગી.

ટીલી ચોડીને હું તો જળ ભરવા ગઈ'તી,
ટીલી ઉડા જળડામાં ઉડી રે જાદવરાય;
એ રે ટીલીની અમને બહુ રઢયું લાગી.

ટીલડી જડે તો પાંચ ખરામણુ જમાડું,
નણુદોઈને ઘોતીઆં બંધાવું હો જાદવરાય;
એ રે ટીલીની અમને બહુ રઢયું લાગી.

ટીલડી જડે તો મારી નણુદીને આલું,
લાણુજને કેડીયાં સીવડાવું હો જાદવરાય;
એ રે ટીલીની અમને બહુ રઢયું લાગી.

બાણુ તે પૂરના બેશીડા તેડાવો,
ટીલડીના બેથ બેવરાવો રે જાદવરાય;
એ રે ટીલીની અમને બહુ રઢયું લાગી.

ઉંડા તે જળમાંથી ટીલકી અબૂકી,
ટીલી હવે નણુદીને આલો હો બહવરાય;
એ રે ટીલીની અમને બહુ રઢયું લાગી.

કાકે કોરાવી મારે મામે મઠાવી,
નણુદીને ટીલી શેની આલું રે બહવરાય;
એ રે ટીલીની અમને બહુ રઢયું લાગી.

ટીલી ચોરીને રાધા મંદિર પધાર્યા,
સાસુજીને પાચ લાગ્યાં હો બહવરાય;
એ રે ટીલીની અમને બહુ રઢયું લાગી.

કાર્યા એવાં ઠરજો ને બાળ્યાં એવાં બળજો,
સાસુકીએ આશખ ત્યાં દીધી રે બહવરાય;
એ રે ટીલીની અમને બહુ રઢયું લાગી.

૨૮

વીરને તેડાં

[પાણી શેરડા એટલે બાણે સ્ત્રીઓનું બીજું પીયર ! અને પંખી
એટલાં બેનાં પીયરીયાં ! માનવી ન મળ્યો, એટલે જાનાંમાનાં મોરલાને
મોકલ્યો. વીરો આવ્યો, બનેલીના કાન ભંભેરી નણુંદને કઢાવી. બેની-
બાને પુરાં રાજ થયાં !]

૬

સરોવર પાળે આંબલીઓ,
આંબે ઝાઝા મોર મલૂગર આંબલીઓ
એક તે મોરલો ઉડી ગીયો,
ગીયો દાદાને દેશ મલૂગર આંબલીઓ.
દાદા ધીડી દખીઆં,
વીરને આણે મેલ્ય મલૂગર આંબલીઓ.

વીરો આંચો સીમડીએ,
 સીમું લે'રે જાય મલૂગર આંખલીઓ.
 વીરો આંચો વાડીએ,
 વાડીએ ટૌકે મોર મલૂગર આંખલીઓ.
 વીરો આંચો સરોવરીએ,
 સરોવર લે'રે જાય મલૂગર આંખલીઓ.
 વીરો આંચો ઝાંખલીએ,
 ઝાંખે ધડુસીઆ ઢોલ મલૂગર આંખલીઓ.
 વીરો આંચો શેરીએ,
 શેરી લે'રે જાય મલૂગર આંખલીઓ.
 વીરો આંચો આંગણીએ,
 મળી ચુડાળી બે'ન મલૂગર આંખલીઓ.
 નણુદી વળાવ્યાં સાસરે,
 બેનીને પૂરાં રાજ મલૂગર આંખલીઓ.

૩૦

ભાભીનું મેણું

[પૂર્વે બ્યારે હાથે કાંતવાનો ઉધમ હતો ત્યારે 'કોડય' નામના
 ઠોર ખાંધવાના છાપરા તળે બધી પાડોશણો પોતપોતાના રેંટીઆ માંડી એક
 બીજ સાથે વાર્તા વિનોદ કરતી કરતી કાંતતી. એવે એક દિવસે પાદરમાં
 થઇને કોઈ મેરની (સુમરીયાની) જાન નીકળી, કુંવારી નણુંદ વરલાડાને
 નિરખવા દોડી, હડફેટમાંમાં રેંટીઓ બગાડયો, એ અધીરાઈ બાળીને
 બોલઈએ વિનોદમાં મેણું દીધું કે " જાવ ઝટ, એ વરરાજને પરણી
 બેસો. " મેણું ન ખમી શકનારી નણુંદ સાચેસાચ ભાભીનો બોલ સત્ય
 કરી દેખાડવા ચાલી, ને પોતાનો અસ્વીકાર કરનાર સુમરીયાને સાપ
 દઈ પોતે આપઘાત કર્યો.]

§

કાંતણીયાં રે કોડયુંમાં નો માય,
 નણુંદ લોખંધ હાલી કાંતવા.

નણુદી કાંતે જાયા હીરના ત્રાજ,
લોનર્ધ કાંતે રે કાળુ કોકડાં.

પાદર ચાવી પરદેશીની પોઠ્ય,
એક આંચો રે વર સૂમરો.

સોળ સૈયરું જોવા ધોડી જાય,
નણુદી ઉઠયાં રે ઉતાવળાં.

ત્રોડી ત્રોડી ખરા લોહની ત્રાક,
માળ ત્રોડી રે જાયા હીરની,

નણુદી જાશે સુમરીઆની સાથ,
સુમરો ચોઢાડે નવરંગ ચુંદડી.

જાદા મોરા દેવું હોય તે દે,
અમારે વરવો રે વર સૂમરો.

ઘેલાં ધીડી કેણે દીધી ગાળ,
કોણુ ધીડી રે મેણાં બોલીઆં.

કાકા મોરા દેવું હોય તે દે.
અમારે વરવો રે વર સૂમરો.

ઘેલાં ભતરીજ કેણે દીધી ગાળ,
કોણુ ભતરીજ મેણાં બોલીઆં.

મામા મોરા દેવું હોય તે દે,
અમારે વરવો રે વર સૂમરો.

ઘેલાં ભાણીયા કેણે દીધી ગાળ,
કોણુ રે ભાણીયા બોલીઆં.

વીરા મોરા દેવું હોય તે દે,
અમારે વરવો રે વર સૂમરો.

થેલાં બેનીઆ કેણે દીધી ગાળ,
 કોણ બેનીઆ મેણાં બોલીઆં.
 વીરા મારી લાલીએ દીધી ગાળ,
 વડેરી લોભઈ મેણાં બોલીઆં.
 વીરા મારી લાલીને મ માર્યા,
 બાળ હત્યા રે અમને લાગશે.
 સુમરીઆ રાણા પાછું વાળી બે,
 વાંસે તે આવે સુહાગણ સુંદરી.
 સુંદરી તો મારે મા ને બેન,
 સુંદરી જેવડી રે મારે ઘેર દીકરી.
 સુમરીઆવતું બાળે રે નખખેદ,
 સાતે અવતાર બાળે વાંઝીઆ.

બરડામાં લેટકડીને પડખે પડ્યા પીરની ધાર છે ત્યાં આ નખખેદ
 સતી થઇ.

૩૧

નણદલ પરોણા

[બાર બાર વરસે બાઇને ઘેરે આવેલી નણદનો આટલો આટલો
 તિરસ્કાર કરી લીધા પછી પણ લોભઇને મનમાં દાઝ રહી ગઈ કે
 રાંડ “ માર્યા વિનાની વહી ગઈ ! ”]

૬

બાર બાર વરસે નણદલ પધાર્યા,
 બાબી ઉતારા• ઘોને રાજ નણદલ પરોણાં.

ઘર પછવાડે પડેલ ખંડેરાં,
જઈને ઉતારા કરજો રાજ નણુદલ પરોણલાં.

ઉતારા ભાભી સભર બનાવ્યા,
હવે દાતાણીઆં દેજો રાજ નણુદલ પરોણલાં.

ઘર પછવાડે થોરતું ડુંડું
વેડી દાતાણીઆં કરજો રાજ નણુદલ પરોણલાં.

દાતાણીઆં ભાભી સભર બનાવ્યાં,
હવે નાવણીઆં દેજો રાજ નણુદલ પરોણલાં.

ઘર પછવાડે ભરેલ ખાખોચીઆં,
જઈને નાવણીઆં કરજો રાજ નણુદલ પરોણલાં.

નાવણીઆં ભાભી સભર બનાવ્યાં,
હવે લોજનીઆં દેજો રાજ નણુદલ પરોણલાં.

તમારે વીરે શાળ નથી વાવી,
ઘઉંમાં આંચો ગેર રાજ નણુદલ પરોણલાં.

લોજનીઆં ભાભી સભર બનાવ્યાં,
હવે મખવાસીઆં દેજો રાજ નણુદલ પરોણલાં.

ઘર પછવાડે ઉંદરની લીંડીયું,
જઈ મખવાસીઆં કરજો રાજ નણુદલ પરોણલાં.

મખવાસીઆં ભાભી સભર બનાવ્યાં,
હવે પોઢણીઆં દેજો રાજ નણુદલ પરોણલાં.

તમારે વીરે વાણુ નથી ભાંગ્યું,
સુતાર પીટયો હુંઠો રાજ નણુદલ પરોણલાં.

પોઢણીઆં ભાભી સભર ખનાવ્યાં,
હવે મારગડા ચીંધી રાજ નણદલ પરોણલાં.

ઠાલા તે કુવા ઠેકતાં જાળે
ભર્યાં કુવામાં પડજો રાજ નણદલ પરોણલાં.

મારા હૈયામાં હામ જ રહી ગઈ,
માર્યાં વન્યાની વઈ ગઈ રાજ નણદલ પરોણલાં.

૩૨

વીરાને આંગણે

ઉગમણેથી રથડા જૂત્યા, આવી આંગણીએ છુટ્યા
મોહનરાયનું જૂમખડું રે.

મેં જાણ્યું જે ખેનડી આવી, આવી સુહાગણ નણદી
મોહનરાયનું જૂમખડું રે.

હસતાં રમતાં ઝાંપા ઉઘાડ્યા, નણદી દેખી મશ દળી
મોહનરાયનું જૂમખડું રે.

નણદીએ આવી નેવલાં જાત્યાં, કયાં ગ્યો ભાભી મારો વીરો
મોહનરાયનું જૂમખડું રે.

મારે રે નણદી જૂખ જ જાણે, નત નત ગોકળીએ જાય રે
મોહનરાયનું જૂમખડું રે.

ચંદર ઉગ્યો દત આથમીયો, આવે ગાથુનો ગોવાળ
મોહનરાયનું જૂમખડું રે.

વનમાં વાંસલડી વાગંતી આવે, આવે કાનુડો વીરો
મોહનરાયનું જૂમખડું રે.

સાંકડી શેરીમાં વીરેણ મળીઆ, બેની ધૂસકડે રોયાં
 મોહનરાયનું જૂમખડું રે.
 કાં રે બેનીણ ધસકે રૂવો, કોણે ન દીધા માન
 મોહનરાયનું જૂમખડું રે.
 કાકે મામે માન જ દીધાં, ભાભીએ મેહાં મચકોડયાં
 મોહનરાયનું જૂમખડું રે.
 તારી ભાભીને પીયર વળાવું, તમે જનમારો રીથો
 મોહનરાયનું જૂમખડું રે.
 ના રે વીરેણ જોવું ન કરીએ, બેની સાસરીએ સારાં
 મોહનરાયનું જૂમખડું રે.
 કાળી તે લાયનો કમળો સીવડાવ્યો, સોળ તે ગજની સાડી
 મોહનરાયનું જૂમખડું રે.
 સાત સાત સાડલા વીરેણએ લીધા, એયરૂં વોળાવવા ચાલી
 મોહનરાયનું જૂમખડું રે.
 કળશી કટંબ વોળાવવા આવ્યું, ના'વી મચકાળી ભાભી
 મોહનરાયનું જૂમખડું રે.
 ઘોળુડા ધોરી ને ઝગમગતી જૂલ્યું, બેનીને વોળાવવા જાય રે
 મોહનરાયનું જૂમખડું રે.
 નણદીએ ત્યાં આશખ દીધી, ઘણું જીવો મારો વીરો
 મોહનરાયનું જૂમખડું રે.
 મારા વીરાને આશખ દઉં છું, બાર બેટાનો બાપ
 મોહનરાયનું જૂમખડું રે.
 ઘણું જીવો મારી રખમાઈ ભાભી, સાત શોકયુંના સાલ
 મોહનરાયનું જૂમખડું રે.

ઝાળખ્યો

[બાર બાર વરસ થયાં સાસરે વળાવેલી એને વચમાં એકેય વાર ઘેર ન આવેલી બહેનને એનો ભાઈ તેડવા જાય છે. નાનપણનાં સ્મરણો ભૂલેલી એ બહેન ભાઈને કેમ કરીને ઝાળખી દેશે છે ? પોતાની માતાની આંખો જેવી એની આંખો ફેખીને, અને પિતાનાં અવાજ જેવા એનો અવાજ સાંભળીને. (માતાના જેવી આંખોવાળો ને પિતાના જેવા સ્વરવાળો પુરૂષ પંકાય છે.) ભાઈને પોતાનાં દુઃખો સંભળાવતી બહેન ભાઈના નિમંત્રણને નકારે છે. એ સમજે છે કે ભાઈઓ તેા ભાબાને વશ હોય. બહુ દુઃખ ઠડવીને બહેની રૂખી મરે છે.]

§

વેલ્યું છુટીયું રે વીરા વાડીના વડ હેઠ
ઘોળીડા બાંધ્યા રે વડને વાંછીએ.

ચાર પાંચ સૈયડું રે વીરા પાણીડાની હાથ,
વચલી પાણીઆયે વીરને ઝાળખ્યો.

ઝાળખ્યો ઝાળખ્યો રે માની આંખ્યુંની અણસાર,
બાપની બોલાશે વીરને ઝાળખ્યો.

વીરા ચાલો રે દખણી બેનીને ઘેર,
ઉતારા દેશું ઉંચા ઝોરડા.

વેલ્યું છોડજો રે લીલા લીંબડા હેઠ,
ઘોળીડા બાંધજો રે વચલે ઝોરડે.

નીરીશ નીરીશ રે વીરા લીલી નાગરવેલ્ય,
ઉપર નીરીશ રાતી શેરડી.

રાંધીશ રાંધીશ રે વીરા કમોદુંનાં ફૂળ,
પાશેર રાંધીશ કાળુ ખીચડી.

પાપડ શેડીશ રે વીરા પુનમ કેરો ચાંદ,
 ઉપર આહુ ને ગરમર આંધણાં.
 જમશે જમશે રે મારો માડી જાયો વીર,
 લેળી: બેસશે રે એકજ બેનડી.
 ઉંચી મેડી રે વીરા ઉગમણે દરબાર,
 નીચાં રે ઢળાવું તારા ઢોલીઆ.
 પોઢશે પોઢશે રે મારો માડીજાયો વીર,
 પાસે બેસશે રે એકજ બેનડી.
 કરજે કરજે રે બેની સખદખની વાત,
 ઘરે જાશું તો માતા પૂછશે.
 ખવી ખાવી રે વીરા જોડી જીર,
 સુવું રે માડીના જાયા સાથરે.
 બાર બાર વરસે રે વીરા માથડીયાં ઓળ્યાં,
 તેર વરસે રે તેલ નાખીયાં.
 મેલો મેલો રે બેની તમારલા દેશ,
 મેલો રે બેની તમારાં સાસરાં.
 વીરા વીરા રે બેની માસ છ માસ,
 આખર જાવું રે બેનને સાસરે.
 ભરવાં ભરવાં રે વીરા ભાદરૂનાં પાણી,
 ભાદરની રેલે બેની તણાઈ ગયાં.
 આ ને કાંઠે રે વીરો રહ રહ રૂવે,
 ઓઢ્યે કાંઠે રૂવે બેની માવડી.

૩૪

વીરાને વખડાં

[હૂર હૂરના દેશમાં પરણાવેલી બહેનને એનાં હૂર સાસરીયાં પીયર ન જવા આપે. અને તેડવા આવનાર ભાઈને ઊંર બેળવેલાં ભોજન જમાડે, એવી કશું કથાઓ લોક-સાહિત્યમાં વારંવાર આવે છે.]

§

વીર દાદો કે' દેશમાં દેશું,
વીર દાદો કે' દેશમાં દેશું રે
વીરે પરદેશમાં દીધાં.

વીર આડી રે આરખા નદી,
વીર આડી છે આરખા નદી રે
નદીનાં નીર ઘણેરાં.

વીર કડચે લઈ તુંબડાં બાંધે,
વીર કડચે લઈ તુંબડાં બાંધે રે
તુંબડલે તરતા આવે.

વીર બેની બાઈએ આવતો ભાળ્યો,
વીર બેની બાઈએ આવતો ભાળ્યો રે
ઘોડીને ઢાલીઆ ઢાળ્યા.

વીર ધોરાળનો ઢાલીઆ લાવ્યો,
વીર ધોરાળનો ઢાલીઆ લાવ્યો રે
પાટી પાટણથી લાવ્યો

વીર ત્રંબાળ બેડકું લાવ્યો,
વીર ત્રંબાળ બેડકું લાવ્યો રે
ધંઢાણી હીરની લાવ્યો.

વીર મુંબઈનાં મોળીઆં લાવ્યો,
વીર મુંબઈનાં મોળીઆં લાવ્યો રે
અંગરેચી આબલાં લાવ્યો.

વીર કાળી લાયતું કાપડું લાવ્યો,
વીર કાળી લાયતું કાપડું લાવ્યો રે
કુંખીઆં નગરથી લાવ્યો.

વીર બાંધવડાનાં માથડાં દુખે,
વીર બાંધવડાનાં માથડાં દુખે રે
બેની બાઈ ધૂશકે રાવે.

વીર બાંધવને વખડાં પાયાં,
વીર બાંધવડાને વખડાં પાયા રે
સાસુડીએ સોમલ પાયાં.

૩૫

મોટાં ખોરડાં !

ગામમાં સાસરું ને ગામમાં પીસીશું રે લોલ,
દીકરી કે'લે સખ દુઃખની વાત જો,
કવળા સાસરીયામાં જીતવું રે લોલ.

સખના વારા તો માતા વહી ગયા રે લોલ,
દુઃખનાં ઉગ્યાં છે ઝીણાં ઝાડ જો,
કવળા સાસરીયામાં જીતવું રે લોલ.

પછવાડે ઉભી નણ્ણી સંભળે રે લોલ
વહુ કરે છે આપણા ઘરની વાત ને,
વહુએ વગોવ્યાં મોટાં ખોરડાં રે લોલ.

નણ્ણીએ જઈ સાસુને સંભળાવીયું રે લોલ,
વહુ કરે છે આપણા ઘરની વાત ને,
વહુએ વગોવ્યાં મોટાં ખોરડાં રે લોલ.

સાસુએ જઈ સસરાને સંભળાવીયું રે લોલ,
વહુ કરે છે આપણાં ઘરની વાત ને,
વહુએ વગોવ્યાં મોટાં ખોરડાં રે લોલ.

સાસરે જઈ જેઠને સંભળાવીયું રે લોલ,
વહુ કરે છે આપણા ઘરની વાત ને,
વહુએ વગોવ્યાં મોટાં ખોરડાં રે લોલ.

જેઠે જઈ પરણ્યાને સંભળાવીયું રે લોલ,
વહુ કરે છે આપણા ઘરની વાત ને,
વહુએ વગોવ્યાં મોટાં ખોરડાં રે લોલ.

પરણ્યે જઈ તેણે ઘોડો છોડીયો રે લોલ,
જઈ ઉભાડયો ગાંધીડાને હાટ ને,
વહુએ વગોવ્યાં મોટાં ખોરડાં રે લોલ.

અધશેરો અમલીઆં તોળાવીઆં રે લોલ,
પાશેરો તોળાવ્યો સુમલખાર ને,
વહુએ વગોવ્યાં મોટાં ખોરડાં રે લોલ.

સોનલા વાટકડે અમલ ઘોળીઆં રે લોલ,
પીવો ગોરી નકર હું પી જાઉં ને,
વહુએ વગોવ્યાં મોટાં ખોરડાં રે લોલ.

ઘટક દધને ગોરાંદે ખી ગયાં રે લોલ,
ઘરચોળાની ઠાંસી એણે સોડય ને,
વહુએ વગોવ્યાં મોટાં ખોરડાં રે લોલ.

આટકાટનાં લાકડાં મગાવીયાં રે લોલ,
ગોખરી હાંડીમાં લીધી આગ ને,
વહુએ વગોવ્યાં મોટાં ખોરડાં રે લોલ.

પેલો વીસામો ઘરને ઉંઘરે રે લોલ,
ખીજે વીસામો ઝાંપા ખા'ર ને,
વહુએ વગોવ્યાં મોટાં ખોરડાં રે લોલ.

ત્રીજે વીસામો ગાયને ગોંદરે રે લોલ,
ચાથો વીસામો સમશાન ને
વહુએ વગોવ્યાં મોટાં ખોરડાં રે લોલ.

સોનલા સરખી વહુની ચે' બળે રે લોલ,
રૂપલા સરખી વહુની રાખ ને,
વહુએ વગોવ્યાં મોટાં ખોરડાં રે લોલ.

બાળી બાળીને જીવડો ઘેર આવ્યો રે લોલ,
હવે માડી મંદિરીએ મોકળાણ ને,
*લવનો ઓશીઆળો હવે હું રહ્યો રે લોલ.

*હવે માડી દેને દોડાદોડ ને.

સહુનો ઓશીયાળો હવે હું રહ્યો રે લોલ.

૩૬

નણુદી જહોદણી

[આંહી પણ પહેને મેર આવનાર ભાઈની હંત્યા વર્ણવી છે.]

વચલી કોઠીના મેં તો ઘઉંડા રે કાઢીયા,
 ઝીણા સોયા ને મોટા ભરડયા રે નણુદી જહોદણી.
 તેની રાંધી છે નણુદે તલધારી લાપશી,
 બીજે રાંધ્યો છે સોમલખાર રે નણુદી જહોદણી.
 સૌને પિરસી છે એણે તલધારી લાપશી,
 ભાઈને પિરસ્યો છે સોમલખાર રે નણુદી જહોદણી.
 પેંદે તે કોળીએ વીરનાં મોઢાં સમકોડીયાં,
 બીજે તે કોળીએ જીભું ઝાલી રે નણુદી જહોદણી.
 ત્રીજે તે કોળીએ ભાઈની ભાનું ભૂલાવીયું,
 પળમાં છોડાવ્યા એના પ્રાણ રે નણુદી જહોદણી.
 મારી ફૂટીને રાંડે લોંમાં ભંડારીઓ,
 ઉપર ચણી છે સોમલ દેરી રે નણુદી જહોદણી.

૩૭

વાંંજીઆં

[સંતતિ ન હોવી, એ આપણા સંસારમાં અભાગણી જીનો અપ-
 રાધ મનાયો છે. સંતતિની લાલસાએ શોકયના ત્રાસ જન્માવ્યા છે.
 વાંંજીની જી પોતાનું એ અમંગળપણું ટાળવા કેવી માનતાઓ આદરે
 છે ! કેવાં અપમાન સહે છે ! કુદરત પણ એને તરછોડે છે. ને આખરે
 દેવ પાસેથી પુત્ર લાધતાં જ એનાં માનપાન તત્ક્ષણ વધી જાય છે.]

ગંગા તે માટી ચીકણી ધન્ય રમતાં રે,
 એના ચૂલા નખાવેને ચાર કે મા'દેવ બાવું રે.

પેલે તે ચૂલે ખીચડી ધન્ય રમતાં રે,
ખીજે તે કઢીઅલ દૂધ કે મા'દેવ જાતું રે.

ત્રીજે તે ચૂલે લાપસી ધન્ય રમતાં રે,
ચોથલે તાવેલ ઘી રે કે મા'દેવ જાતું રે.

ત્યાંથી તે દડવડ ચાલીઆં ધન્ય રમતાં રે,
જઈ પડ્યાં સસરાને પાય કે મા'દેવ જાતાં રે.

સસરા તે મેણાં બોલીઆં ધન્ય રમતાં રે,
વાંજીઆં મ્હોં કોણુ જોશે કે મા'દેવ જાતાં રે.

ત્યાંથી તે દડવડ ચાલીઆં ધન્ય રમતાં રે,
પડ્યાં સાસુને પાય કે મા'દેવ જાતાં રે.

સાસુ તે મેણાં બોલીઆં ધન્ય રમતાં રે,
વાંજીઆં મ્હોં કોણુ જોશે કે મા'દેવ જાતાં રે.

ત્યાંથી તે દડવડ ચાલીઆં ધન્ય રમતાં રે,
જઈ પડ્યાં દાદાને પાય કે મા'દેવ જાતાં રે.

દાદો કે' નહિ મારી હીકરી ધન્ય રમતાં રે,
માડી કે' નહિ મારાં પેટ કે મા'દેવ જાતાં રે.

ત્યાંથી તે દડવડ ચાલીઆં ધન્ય રમતાં રે,
આળ્યાં આંબલીઆની છાંય કે મા'દેવ જાતાં રે.

લીલૂડા આંબા સૂકાઈ ગીયા ધન્ય રમતાં રે,
કોયલડી કરે રે કલપાંત કે મા'દેવ જાતાં રે.

ત્યાંથી તે દડવડ ચાલીઆં ધન્ય રમતાં રે,
આળ્યાં સરોવરીઆની પાળ્ય કે મા'દેવ જાતાં રે.

ભાઈં સરોવર સુકાઈ ગીયાં ધન્ય રમતાં રે,
માછલડી કરે રે કલપાંત કે મા'દેવ જાતાં રે.

ત્યાંથી તે દડવડ ચાલીઆં ધન્ય રમતાં રે,
જઈ પડયાં મા'દેવ પાય કે મા'દેવ જાતાં રે.

માદેવે દીધો દીકરો ધન્ય રમતાં રે,
ભવનાં તે ભાંગેલ મેણાં કે મા'દેવ જાતાં રે.

ત્યાંથી તે દડવડ ચાલીઆં ધન્ય રમતાં રે,
આવ્યાં સરોવરીયાની પાળ કે મા'દેવ ગ્યાંતાં રે.

સૂકાં સરોવર ભરાઈ ગીયાં ધન્ય રમતાં રે,
માછલડી કરે રે કિલોળ કે મા'દેવ ગ્યાંતાં રે.

સૂકા આંખા લીલા થયા ધન્ય રમતાં રે,
કોયલડી કરે રે ટાકાર કે મા'દેવ ગ્યાંતાં રે.

દાદો કે મારી દીકરી ધન્ય રમતાં રે,
માતા કે મારહું પેટ કે મા'દેવ ગ્યાંતાં રે.

સચરો લખી કાગળ મોકલે ધન્ય રમતાં રે,
મારા ઘરના દીવા ઘરે આવો કે મા'દેવ ગ્યાંતાં રે.

માસુ લખી કાગળ મોકલે ધન્ય રમતાં રે,
મરાં ઉઘાડાં ઘર ઘરે આવો કે મા'દેવ ગ્યાંતાં રે.

પરણ્યો લખી કાગળ મોકલે ધન્ય રમતાં રે,
મારા ઘરનાં તેજ ઘરે આવો કે મા'દેવ ગ્યાંતાં રે.

૩૮

કુદરતની કૃષ્ણા

[જેઠાણીને પોતાની શિક્ષિ સિદ્ધિનો ગર્વ હતો. એણે શ્રીમતી ખોરાક વડે પોતાનો ગર્વ પાળ્યો. પણ કુદરત પાસેથી સંતાન મેળવવામાં એની અટક સંપત્તિ કામ ન લાગી. અને લગાર પોપણ ન પામેલી નિર્ધન દેરાણીની હીન યાચના કુદરતે પૂરી કરી. દેરાણીની તૂંબડીના વેલાને ધણાં ધણાં તુંબડાંનો ફાલ આવ્યો, એમાં એ ગરીબ નારીને પેટ પૂરો પ્રસન્નતાનું સૂચન રહ્યું છે. એ કુદરતી કૃષ્ણામાંથી મગરૂબ પૈસાદારો દેવાં બેનસીબ રહી નવ છે તે બાબ આંદો આવેખાયો છે.]

§

દેરાણી જેઠાણી વાદડીયામા વદીયું બે,
વાદે ને વાબ્યાં વાદડ તૂંબડાં હો છ.

જેઠાણીની તૂંબડી ખાંડે ખાતર નાખ્યાં બે,
દેરાણીની તુંબડ ખાતર છાણનાં હો છ.

જેઠાણીની તૂંબડી ઝહીંએ દૂધે સીંચી બે,
દેરાણીની તૂંબડ સીંચી પાણીડે હો છ.

દેરાણીની તૂંબડી વાડયે વેલો ચડિયો બે,
જેઠાણીની તૂંબડ રહી છે ભોંચમાં હો છ.

દેરાણીની તૂંબડી ફાલે કુલે લચકી બે,
જેઠાણીની તૂંબડ કુલ નાવીયાં હો છ.

દેરાણીની તૂંબડી નવસેં નેયાં પડીયાં બે,
જેઠાણીની તુંબડ રહી છે વાંઝણી હો છ.

દેરડીને પાદર દેવળ ચણાવીશ બે,
એકસો ને સાઠ મેલાવીશ બળીઆં હો છ.

બળીએ ને બળીએ દીવડલા મેલાવીશ બે,
તો થે ન પેટ પૂતર પારણે હો છ.

વાવડીને પાદર વાવ્ય ગળાવીશ જો,
 એક સો ને સાઠ મેલાવીશ પગથીઆં હો જી.
 પગથીએ ને પગથીએ દીવડીઆ મેલાવીશ જો,
 તોયે નો પેટ પુતર પારણે હો જી
 દીકરા વધામણ સોનલાની જીલડી જો,
 દીકરી વધામણ સોના સાંકળી હો જી.
 દીકરો દીકરો કરતાં દીકરડી નવ આવી જો,
 તોયે નો પેટ પુતર પારણે હો જી.

૩૬

વાંઝીયાં-મેણાં

[જેને પેટ છાં ન હોય, તે સ્ત્રીને પારકાં બાળકો ઉપર બહુ મમત્વ ઉપજે છે. વાંઝીયાપણાની એની વેદના એ બહુ નય છે. પણ એ વિશ્વ-વાત્સલ્યને ન સમજી શકનારા સ્વાર્થી કુટુંબીઆ એને મેણાં જ દીધાં કરે છે.]

§

વહુને જોળે ચાખા ને ખંભે ચૂંદડી રે,
 વહુ તો ચાલ્યા રાંદલમાને ચોરડે રે
 વહુનો સસરા તે મેણાં બોલીયા રે,
 મારાં વાંઝીયાં વહુ તમે ક્યાં ચાલ્યાં રે.
 સસરા વાંઝીયાં વાંઝીયાં શું કરે રે,
 મારા જોઠનાં તે મારા પેટનાં રે.
 મારા દેરનાં તે મારા વીરનાં રે.
 મારી નણદીનાં તે મારા ધરમનાં રે.
 મારી શોકયનાં તે અડધા અંગનાં રે.

દીકરાની ઝંખના

[પુત્રહીન માતાથી હવે તો મેણું સહેવાતાં નથી. રાંદલ માની પાસે એ કેવો દીકરો માગી રહી છે ! ઘરની લીલી લીલી ગાર ઉપર પોતાની નાની નાની પગલીઓ પાડનારો, રોટલા ઘડતી વખતે નાનકડી ચાનકી માગનારો, દળતી વખતે ઘંટીના થાળામાં લોટની જે રાગ ચડતી હોય તે પાકી નાંખનારો, ખોળો ખુંદીખુંદીને ઘોચેયો સાડલો બગાડનારો ને છાશ કરતી વખતે માખણ માગનારો; આ પ્રત્યેક કામ કરતી વખતે એને એવો દીકરો સાંભરે છે. નાના મસ્તીખોર ને લાડકવાયા બાળકનું આબાદ આ ચિત્ર છે.]

§

લીંચું ને ગુંચું માફં આંગણું;
પગલાંનો પાડનાર ઘોને રન્નાદે,
વાંઝીયાં-મેણું માતા દોહ્યાલાં.

રોટલા ઘડીને ઉભી રહી;
ચાનકીનો માગનાર ઘોને રન્નાદે,
વાંઝીયાં-મેણું માતા દોહ્યાલાં.

દળણું દળીને ઉભી રહી;
પાજ્યુંનો પાડનાર ઘોને રન્નાદે,
વાંઝીયાં-મેણું માતા દોહ્યાલાં.

ઘોચો ઘઘેચો મારો સાડલો;
ખોળાનો ખુંદનાર ઘોને રન્નાદે,
વાંઝીયાં-મેણું માતા દોહ્યાલાં.

મહીડાં વલેવી ઉભી રહી;
માખણનો માગનાર ઘોને રન્નાદે,
વાંઝીયાં મેણું માતા ! દોહ્યાલાં.

(એ પ્રમાણે પુત્ર મળતાં ગાય છે કે)

લીપ્યું ને ગુપ્યું માઈ આંગણું;
પગલાંનો પાડનાર દીધો રનાદે,
અનિરૂદ્ધ કુંવર મારો લાડકો.

વગેરે

વગેરે.

૪૨

કામણુ

[કુટુંબ-જીવનમાં ખૂબ રીબાઈ રીબાઈને ઘણી બહેનો પોતાનું મનુષ્યત્વ પરવારી બેસે છે અને પછી પોતાને પીડનાર સગાં ઉપર વીર નખાવે, મંત્ર તંત્રો કરાવે, વળગાડ પાડી અજમાવે. એવાં દૃષ્ટાંતો બહુ જનતાં. હજીયે આલે છે.]

§

દેરાણી જેઠાણી આપણ વાદડીઆમાં વહીએ જો,
વાદડીઆમાં વહીએ આપણ પાટણ પાણી નત્યે જો.

પાટણના પૂજારા વીર કામણુ કરી દેજો જો,
ખાઈ રે પરદેશણુ બેન કરજો દુઃખની વાત જો.

સરપમે સાવરણે સાસુ વાસીદાં વળાવે જો,
નાગને નેતરડે નણુદી છાસરડી ફેરાવે જો.

અડધી તે રાતડીએ દળણું જેઠાણી દળાવે જો,
પાછલડી પરીડ્યે પરણ્યો પાણીડાં ભરાવે જો.

લે રૂપૈયા અઢી ને કામણુ કરજો મઢી,
લે રૂપૈયા સો ને સાઠ કામણુ કરજો લોઢે લાઠ.

૪૨

અલંકારેના ઉમળકા

[સ્ત્રીને પોતાનાં, પીયરીયાં અને સાસરીયાં તરફથી ઘરેણાંની જે ભેટ મળતી, તેથી પણ એના અંતરમાં બન્ને પક્ષ પ્રત્યે નિત્ય નિત્ય પ્રીતિ સીંચાતી હતી. અંગ ઉપરના અલંકારો જોતી જોતી, બન્ને સગાં-એને સંભારતી સંભારતી, સામે પોઢયો પડત ઉપર એ હર્ષિત નારી આશિષો વરસાવે છે.]

§

સાયબો છ રે પોઢયો છે પલંગમાં.

કડલાં છ રે મારા રે મૈયરનાં,
કાળીયું રાજા સાહેબની, છવે મારી નણ્ણીનો વીર,
સાયબો છ રે પોઢયો છે પલંગમાં.

ચૂડલી છ રે મારા રે મૈયરની,
ગૂજરી રાજા સાહેબની, છવે મારી નણ્ણીનો વીર,
સાયબો છ રે પોઢયો છે પલંગમાં.

ઝરમર છ રે મારા રે મૈયરની
તૂળસી રાજા સાહેબની, છવે મારી નણ્ણીનો વીર.
સાયબો છ રે પોઢયો છે પલંગમાં.

ત્રોટીયું છ રે મારા રે મૈયરની
કડીયું રાજા સાહેબની, છવે મારી નણ્ણીનો વીર,
સાયબો છ રે પોઢયો છે પલંગમાં.

નથડી છ રે મારા રે મૈયરની
ટીલડી રાજા સાહેબની, છવે મારી નણ્ણીનો વીર,
સાયબો છ રે પોઢયો છે પલંગમાં.

૪૩

બેડું માઈ નંદવાણું

સોનલા ધંઢાણી રે રૂપલાતું બેડલું રે
પાણીડાં ગધ'તી તળાવ-બેડું માઈ નંદવાણું રે.

ચોરે તે બેઠા રે બેની મારો સાસરો રે
કેમ કરી બેડલું લઈ જાઉં-બેડું માઈ નંદવાણું રે.

હેલીએ તે બેઠા રે બેની મારો જોડણ રે
કેમ કરી બેડલું લઈ જાઉં-બેડું માઈ નંદવાણું રે.

મેડીએ તે બેઠા રે બેની મારે પરણ્યો છ રે
કેમ કરી બેડલું લઈ જાઉં-બેડું માઈ નંદવાણું રે.

ધર પછવાડે રે બેની એક બાવળીયો રે
સોટા વાઢયા ચાર-બેડું માઈ નંદવાણું રે.

પેલો તે સોટો રે બેની મને સખોડીઓ રે
સાંભર્યાં મા ને બાપ-બેડું માઈ નંદવાણું રે.

બીજો તે સોટો રે બેની મને સખોડીઓ રે
સાંભર્યાં લાઈ લોનઈ-બેડું માઈ નંદવાણું રે.

ત્રીજો તે સોટો રે બેની મને સખોડીઓ રે
સાંભર્યાં સૈયરૂંને સાથ-બેડું માઈ નંદવાણું રે.

ચોથો તે સોટો રે બેની મને સખોડીઓ રે
જીવ ગીયો અંકલાસ-બેડું માઈ નંદવાણું રે.

ઇતિહાસ

લોક-સાહિત્યમાં ડગલે ડગલે ઇતિહાસ ગવાયો છે, અને પામ-રમાં એ પામર સ્ત્રીપુરુષોને કંઠે ચડીને એ અમર બન્યો છે. આ વિભાગ મોટી પુરાણ-ઘટનાઓ ને દેશ સમસ્તની ઇતિહાસ-ઘટનાઓથી માંડીને નાનકડા ગામડાના વીર વીરાંગનાઓની પરાક્રમ-કથાઓને પણ આલીંગી રહ્યા છે. મહાપુરુષોની અલૌકિકતા એણે નથી ગાઇ, પણ માનવતા ગાઈ છે. લોક-કલ્પના જ્યાં જ્યાં અટકી છે ત્યાં ત્યાં એણે મનુષ્યત્વ મૂક્યું છે. નબળાઇઓ દેખી ત્યાં તિરસ્કાર કે રોષ કરવાને બદલે દીખળ ક્યું છે. સબળતા દેખી ત્યાં સ્થૂલ માપે માપણી નથી કરી, પણ પ્રત્યેક સબળ કાર્યની મહત્તા એની પાછળ રહેલી મસ્ત ભાવના વડે તોળી છે. એમ ન હોત તો બાપડા નારસંગજી કે ઘોઘા ચોહાણનો શો અધિકાર હતો આ યશ-ગીતોમાં વિરાજવાનો ? નવા યુગની જે જે લહરીઓ આવી, જે જે લંપટતા, ઢોંગ, ફટ, કપટ, મૂઝીબાદ કે રશ્વતખોરીનાં તત્વો નવે રૂપે પેઠાં, તે તમામને આ લોક-સાહિત્યે મર્મવેધી કટાક્ષો વડે વધાવ્યાં. ને એ રીતે લોકમત ફળવ્યા. રજવાડાંના રાજ-મહેલોમાં જે ખટપટ, ખૂન કે વિષપ્રયોગો થયા, તેણે લોક-કલ્પનાના કંઈ તારાને હલમલાવ્યા અને એમાંથી કંઈ સ્વરો કઢાવીને લોક-જીવનમાં માયા મમતા જગાડી; રાત્રિ પ્રત્ન વચ્ચે અનુ-ક્રમ્પાની હીરદોરી આંધી.

રાસડાના રાગો પણ સદા ભાવોને જ અનુસરતા અનુસરતા, કેવી ખુબીથી ધીરા કે ત્વરિત, ગંભીર કે રમતીયાળ થતા ગયા છે એ વાત પણ અભ્યાસ કરવા જેવી છે.

૪૪

પાર્વતીનાં પારખાં

[શંકર પાર્વતીની આ ઘટનામાં માનવ સ્ત્રીપુરુષોનો સ્વભાવ આલેખાયો છે. પત્નીને એક વાર પણ પીયર મોકલવામાં સ્ત્રીવિલા મહાદેવને કેટલું વસમું લાગે છે ! ડીખળખોર પાર્વતીની મરકરીને પણ એ પ્રેમાન્ધ દેવ પારખી ન શક્યા-પીપળાન પાંદડાં ગણવા ચડ્યા ! ચાર દિવસની અવધી ચૂકેલી સતી ઉપર એ પતિને અવિશ્વાસ આવ્યો. પણ બીલડીમાં લુપ્થ થનાર એ ભોળાને ઉચી ભાતળી કસોટી જે ક્યાંથી આવડે ? મોચી બન્યા ! મહાસતીને ગોઝડીની લાલચ દીધી. નેત્રમાયાનો જવાબ તો સ્ત્રી નતિને શોભે તેવો જ છે. એણે હિમાલય જેવા સમર્થ પિતાને આંગણે પણ પોતાના બરથારનું ગુમાન ધારણ કર્યું.]

§

પાછી પીયરીએ મેલો મા'દેવજી,
એક વાર મૈયરીએ મેલો રે
મારે મૈયર જાવાના કોડ રે
મુખ હરિ બોલોને મા'દેવ

કેટલે દા'ડે ઘરે આવશે પારવતી,
કેટલે દા'ડે ઘરે આવશે રે
તમારી કેટલે દા'ડે જોઉં વાટ રે
મુખ હરિ બોલોને મા'દેવ.

જેટલાં પીંપળડાનાં પાંદ રે મા'દેવજી,
જેટલાં પીંપળડાનાં પાંદ રે
અમે એટલે દા'ડે ઘરે આવશું રે
અમારી એટલે દા'ડે જોજો વાટ રે
મુખ હરિ બોલોને મા'દેવ

ચડીઆ પીંપળડાની ડાળ રે મા'દેવજી,
 ચડીઆ પીંપળડાની ડાળ રે
 કાંઈ ડાળીએ ડાળીએ ફરી વળ્યા રે
 કાંઈ પાંદડે પાંદડે જોઈ વળ્યા રે
 કાંઈ પાંદડાનો નાળ્યો પાર રે
 મુખ હરિ જોલોને મા'દેવ.

ચોથે દા'ડે ઘરે આવશું મા'દેવજી,
 ચોથડે દા'ડે ઘરે આવશું રે
 અમારી ચોથડે દા'ડે જોજો વાટ રે
 મુખ હરિ જોલોને મા'દેવ.

લીધો મોચીનો વેશ રે મા'દેવજી,
 લીધો મોચીનો વેશ રે
 કાંઈ મનસા મોજડી હાથ રે
 મુખ હરિ જોલોને મા'દેવ.

સોળસેં સાહેલીયુંનો સાથ રે પારવતીજી,
 સોળસેં સાહેલીયુંનો સાથ રે
 કાંઈ જળ ઝીલવાને જાય રે
 મુખ હરિ જોલોનો મા'દેવ.

કરોને મોજડીયુંનાં મૂલ રે મોચીડા વીરા,
 કરોને મોજડીયુંનાં મૂલ રે
 મારા પગમાં પેરાવો લાલ મોજડી રે
 મુખ હરિ જોલોને મા'દેવ.

આહું સોના તે કેરો હાર રે મોચીડા વીરા,
 આહું સોના કેરો હાર રે
 તને આહું સોના કેરો ચૂડલો રે
 મુખ હરિ જોલોને મા'દેવ.

શું કઈં સોનાનો હાર રે પારવતીજ,
શું કઈં સોનાનો હાર રે
તારો પથરે પછાડું ચૂડલો રે
મારે એક વાર હાટડે આળ્ય રે
તારા પગમાં પેરાલું લાલ મોજડી રે
મુખ હરિ ખોલોને મા'દેવ.

એવડલી આળ્યુ મ આલ્ય રે મોચીડા પીટયા,
એવડલી આળ્યુ મ આલ્ય રે
મારો ઇસિવર જેવડો ભરથાર રે
તને ચક્કર ચડાવીને મારશે રે
મુખ હરિ ખોલોને મા'દેવ.

૪૫

નચાળ્યા !

[શંકર અને લીલડીતી એ જાણીતી પુરાણ-કથાને લોકગીતની કોઈ રચનારીએ વિગતવાર રંગ પૂરીને આ શબ્દ-ચિત્રમાં ઉતારી છે. મોહલુપ્થ મહાદેવજી ભીલડીના ઘણીને હુખાવી મારવા સુધી પણ તૈયાર થાય એ કામાંધતાની પરાકાષ્ટા જે લોક-કલ્પનામાં સમાઈ શક્યા, તે લોક-કલ્પના કેટલી જોરાવર દર્શો ! તપસ્વીના એક પછી એક સ્વાંગ ઉતરાવી તે દરેકને સ્થાને બરાબર ઘટતા લાલ લાલ શણગારો સંબળ્યા, અને અંતે તો “નર નાયે ને નારી રીઝી” એવી દશામાં મહાદેવજીને મૂકી દીધા. પતિદેવને ચળાયમાન થયા હેખીને કરી શપ ન કર્યો. છતાં વિકારને લીધે બ્રહ્મ ચંચલા એ દંપતિ-સંસારને ફરીવાર લગ્ન કરીને વિશુદ્ધ તો કરવો જ જોઈયે. એટલે ફરી વાર બન્ને પરણે છે.]

§

આંધુ જાંબુની છાય રે મા'દેવજી, ત્યાં કાંઈ રમ્મત માંડીજ રે
રમતાં રમતાં વાદજ વદીઆં, તપીએ જઈ તપ કરીઆં જી રે

તમે પારવતી પીયર પધારો, અમે જોઈ તપ કરવા છ રે,
હું રે મા'દેવજી ખરેખરી હોઈ તો તપીઆં તપ છોડાવું છ રે.

સોનલા ને રૂપલા ડાબલે ડાટયા, પોતળ લઈને પેચાં છ રે,
હીર ને ચીર પટારે ઠાંચ્યાં ફાટલ તૂટલ પેચાં છ રે.

હાથમાં સાવરણો ને કાખમાં સૂંડલો, બીલડીને વેશ લીધો છ રે,
ઉગમણાં વાસીદાં વાળ્યાં કે આથમણી રજા ઉડો છ રે.

કોણુ છો જાતની ને કોણુ છો ભાતની, કોણુ તમારાં નામ છ રે,
જાતની કોલણુ ભાતની ભીલડી, ભીલી અમારાં નામ છ રે.

ભીલ ઘર નાતીને ભીલ ઘર પોતી લાલ લાલ મોતીડાં પરાવતી છ રે
અમારા ભીલને વંચા પડયા છે, ચાહું જંગલમાં જોતી છ રે.

આવ્યની કોળણુ, બેસ્યની ભીલડી, આપણે રમ્મત રમીએ છ રે,
રીયો રીયો ભીલી રાણી અમ્મારે ચરણે, તને કઈ પટરાણી છ રે.

તમ્મારે મા'દેવજી ગંગા પારવતી, ભીલડીને શું કરશે છ રે,
પારવતીને પીયર વળાવું, ગંગાને પાણી ભરાવું છ રે.

સોંગલદીપમાંથી હસ્તી મંગાવું, લાલ લાલ ચૂડીયું ઘડાવું છ રે.
ચૂડીયું ઉપર ચીપું મઢાવું, તને કઈ પટરાણી છ રે,

તમ્મારે મા'દેવજી તૂટલ ખાટલી, તે દેખી અમે ડરીએ છ રે.
તૂટલ ખાટલી ફર કરાવું ને લાલ પલંગ ખીછાવું છ રે,

તમ્મારે મા'દેવજી વનમાં જુંપડાં તે દેખી અમે ડરીએ છ રે.
વનનાં જુંપડાં ફર કરાવું લાલ લાલ મેડીયું ચણાવું છ રે,

તમ્મારે મા'દેવજી ટાઢા ઢુકડા. તે દેખી અમે ડરીએ છ રે.
ટાઢા ઢુકડા ફર કરાવું, લાલ લાલ ચૂરમાં વળાવું છ રે,

તમ્મારે મા'દેવજી ઝાઝી ભભૂત, તે દેખી અમે ડરીયે જ રે.
 ઝાઝી ભભૂત દૂર કરાવું, કંકુવરણી કાયા જ રે,
 તમ્મારે મા'દેવજી ગળે સરપડાં, તે દેખી અમે ડરીયે જ રે.
 ગળેથી સરપ દૂર કરાવું, કુંલના હાર પેરાવું જ રે,
 તમ્મારે મા'દેવજી લાંબી જટા, તે દેખી અમે ડરીયે જ રે,
 લાંબી જટા દૂર કરાવું, લાલ અખોડો વળાવું જ રે,
 તમ્મારે મા'દેવજી લાલીયો ધોકો, તે દેખી અમે ડરીયે જ રે,
 લાલીઓ ધોકો દૂર કરાવું, લાલ લાલ લાકડી રખાવું જ રે.
 અમ્મારો ભીલ છે કાલો ને ઘેલો, જંગલ કેરો વાસી જ રે,
 સાંજ પડે ને મારો ભીલ ઘરે આવે તુજ મુજને શીવ મારે જ રે.
 ચોતરખંડમાંથી વાદળી ચડાવું ઝીણો ઝીણો મેહૂલો વરસાવું જ રે,
 તારાં તે ભીલને ડુબવીને માફ, તને કફ પટરાણી જ
 અમ્મારે શીવજી એવી એવી રીત્યું કે નર નાચે ને નારી રીઝે જ રે.
 હાથે છે નેવળી ને પગે છે ઘુઘરી, થેડ થેડ શીવજી નાચે જ રે,
 પારવતીએ રૂપ પરકાશ્યું ને ક્યાં ગઈ ભીલાં રાણી જ રે,
 ઇસવર પારવતી પરજીવા બેઠાં, ગાયે સકળ નરનારી જ રે.

૪૬

હરચંદ રાજા

['આંખાની શીતળ છાંયડી' કહીને હરિચંદ્ર રાજાનાં સુખા વર્ણવ્યાં,
અને ત્યાર પછી 'વેળા બહુ પડી રે' તેના બીજા કંઈ ઘટિહાસ ન
આપતાં માત્ર કવણુરસનો ભાવ જ ઘેરો ને ઘેરો રંગી નાખ્યો છે.]

§

હરચંદ રાજાને આંગણુ આંખલો રે,
આંખલાની શીતળ છાંય રાજા હરચંદર;
હરચંદ રાજાને વેળા બહુ પડી રે.
હરચંદ વેચે એની મેડીયું રે,
મેડીયુંના અરીસા વેચાય રાજા હરચંદર;
હરચંદ રાજાને વેળા બહુ પડી રે.
હરચંદ વેચે એના હાથીડા રે,
હાથીયુંની અંખાડી વેચાય રાજા હરચંદર;
હરચંદ રાજાને વેળા બહુ પડી રે.
હરચંદ વેચે એનાં ઘોડલાં રે,
ઘોડલાનાં વછેરાં વેચાય રાજા હરચંદર;
હરચંદ રાજાને વેળા બહુ પડી.
હરચંદ વેચે શણગારલાં રે,
કુંવરીઆના શણગાર વેચાય રાજા હરચંદર
હરચંદ રાજાને વેળા બહુ પડી રે.
હરચંદ વેચે એની રાણીયું રે,
રાણીયુંના કુંવરીયા વેચાય રાજા હરચંદર
હરચંદ રાજાને વેળા બહુ પડી રે.
ઇથી વેળા તે કેવી બણુવી રે,
પોતે વેચાણુ પાપી ઘેર રાજા હરચંદર
હરચંદ રાજાને વેળા બહુ પડી રે.

૪૭

બાળુડો જોગી

[ગોડ બંગાળનો તરણ રાજ ગોપીચંદ મહારાજ ભટ્ટાચાર્યના બાળેજ થાય. ભોગ વિલાસમાં ગરક થયેલા એ પુત્રને માતા મેનાવતીએ એક સુંદર સમસ્યા વડે ભેખ લેવરાવ્યો. બરાબર સ્નાનનો સમય જોયો. એની ઉઘાડી કાયા ઉપર મુગુ આંસુ ટપકાવ્યું. આવી કંચનવરણી અને મહેકતી કાયાનો પણ એક દિવસ લય થયો એ એના પિતાનું મૃત્યુ યાદ કરાવીને પલકમાં સમજાવ્યું. બાળુડો જોગી પોતાના જોગની ફરોડી કરવા બહેનીબાને દેશ પહોંચ્યા. બહેનનાં ચાધાર રૂદન જોને ન ચળાવી શકે તે જ ત્યાગ સાચો.]

§

સોનલા વાટકડી ને રૂપલા કાંગસડી	
બાળુડો જોગી બેઠો ના'વા રે	ભરથરી.
હાથ પગ ચોળે એના ઘરની અસતરી,	
વાંસાના મોર ચોળે માડી રે	ભરથરી.
મોર ચોળતાં એનું હૈડું ભરાણું જો,	
નેણલે આંસુડલાંની ધાર રે	ભરથરી.
નહિ રે વાહલડી ને નહિ રે વીજલડી,	
ઓચીંતાં નીર ક્યાંથી આવ્યાં રે	ભરથરી.
આવી કાયા રે તારા બાપની હતી જો,	
એ રે કાયાનાં મરતુક થીયાં રે	ભરથરી.
કો' તો માતાજી અમે દુવારકાં જાયેં જો,	
દુવારકાની છાપુ લઈ આવું રે	ભરથરી.
કો' તો માતાજી અમે હીંગળાજ જાયેં જો,	
હીંગળાજના હુમરા લઈ આવું રે	ભરથરી.
કો' તો માતાજી અમે કાશીએ જાયેં જો,	
કાશીની કાવડયું લઈ આવું રે	ભરથરી.

કો' તો માતાજી અમે જોગીડા થાયે' જો,
 કો' તો લઈએ જગવો લેખ રે ભરથરી.
 બાર વરસ બેટા રાજવડું કરો જો,
 તેરમે વરસે લેજો લેખ રે ભરથરી.
 બાર વરસ માતા કેણીએ ન જોયાં જો,
 આજ લેશું રે જગવો લેખ રે ભરથરી.
 દેશ જાજે ને દીકરા પરદેશ જાજે જો,
 એક મ જાજે બેનીબાને દેશ રે ભરથરી.
 દેશ જોયો ને માતા પરદેશ જોયા જો,
 એક ન જોયો બેનીબાનો દેશ રે ભરથરી.
 આંખાની ડાળે ને સરોવરની પાળે જો,
 ઉતરી છે જોગીની જમાત રે ભરથરી.
 નણુંદની દીકરી ને સોનલબાઈ નામ જો,
 સોનલબાઈ પાણીડાંની હાથે' રે ભરથરી.
 કો' તો માત્રી તમારો વીરોજ દેખાડું જો,
 કો' તો દેખાડું બાળો જોગી રે ભરથરી.
 સાચું બોલો તો સોનબાઈ સોનલે મહાપુ' જો,
 જુડું બોલો તો જીલડી વાડું રે ભરથરી.
 હાલો દેરાણી ને હાલો જોઠાણી જો,
 જોગીડાની જમાત જોવા જાયે' રે ભરથરી.
 થાળ ભરીને શબ મોતીડે લીધો જો,
 વીરને વધાવવાને જાય રે ભરથરી.
 બેની જોવે ને બેની રસ રસ રાવે જો,
 મારો વીરોજ જોગી હુવો રે ભરથરી.

કો' તો વીરાજી મારા પાલખી મગાવું જો,
કો' તો અપાવું પાછાં રાજ રે ભરથરી.

પાલખી ન જોઈ બેનીબા રાજ નવ જોઈ જો,
કરમે લખ્યો છે ભગવો લેખ રે ભરથરી.

૪૮

ઘોઘો ચઢવાણ

[નવરાત્રિઓમાં નાનાં નાનાં છોકરાં નાગની ફેણ જેવું એક પૂતળું બનાવી તેના હૈયામાં કોડીયું ગોઠવીને દીવો કરે છે અને પછી એને સાથે લઈને, કોઈ લડાઈના વણનનું એક જ્વેલકણ બોલતા બોલતા ધરોધર ધૂમે છે. એનું નામ ઘોઘો. ઘોઘો ચઢવાણ કોઈ ક્ષત્રિય હશે. અને પોતાના ગામની ગાયોની વહાર કરતાં, ગોઠડકા ભતના કાઠીઓની સામે લડીને મરાયા હશે. મરીને નાગ સરન્યા હશે. આજ એનું થાનક તલસાણું ગામમાં “ તલસાણીઆ નાગ ” નામે ઓળખાય છે. આ રાસડામાં તો એ ઘોઘાની ખેન રાસલખાનું ચિત્ર વધુ દીપી હશે છે શુદ્ધિણીને રૂપે એણે પાણીનાં ખંડાં એચ્યાં, ભાઈને નવરાખ્યો. અને પછી ચડી રૂપે ય-ખેન ભાઈની સંગાથે યુધ્ધે ચડી. ભાઈ કહે, ખેન ! તમે તો સ્ત્રી ભતિ. સંસારી બનીને સંતતિના લ્હાવા લેવા એ તમારો ધર્મ. માટે પાછાં વળો. ખેન કહે: ભાઈ ! સંતતિ તો અસાર છે. આજ સંકટને સમય સંસારના લ્હાવા ન હોય. આજ તો ગામની રક્ષાથે તારી-એકલાની સહાયમાં મારે રણસાજ સજવાં રોભે.]

§

ઘોઘા ! તારો વાડયમાં વાસ, તલસાણે ઘોઘા તારાં બેસણાં રે,
ઘોઘો ઉભો ગાંધીડાને હાટ, રાસલખા બેની કંકોડી વોરે રે.

ઘોઘો પૂછે વળી વળી વાત, આવડી કંકોડી બેની કયાં વરે રે,
નાવણુ કરશે ઘોઘો ચુવાણુ, આવડી કંકોડી વીરા ત્યાં વરે રે.

ઘોઘો ઉલો ઓવરીયાની પાળ, રાસલખા બેની પાણી બરે રે,
 ઘોઘો પૂછે વળી વળી વાત, આવડાં પાણી રે બે'ની કયાં વરે રે.
 નાવણુ કરશે ઘોઘો ચુવાણુ, બાર બાર બેઠે રે ઘોઘો અંધાળ કરે રે,
 ઢાળ્યા ઢાળ્યા રૂપલા બાજોઠ, ફરતાં મેલ્યાં રે સોના સોગઠાં રે.
 રમે રમે ઘોઘો ચુવાણુ, બેળાં રમે રાસલ બેનડી રે,
 ચડી ચડી ઉગમણી વાર, આથમણુ થાય રીડીયા રે.
 વારે ચડજે ઘોઘા ચુવાણુ, બેળાં ચડે રાસલ બેનડી રે,
 વળો વળો રાસલખા બેન, તમારે સોઈ છોડ વાછડ રે.
 છોડ વાછડ સાર સંસાર, મારે માડીનો જાયો એકલો રે.

* છાકરાંઆ બાલે છે તે જોડકાં :

ઘોઘા ઘોઘા પાંચ ચુવાણુ,
 રાસલખાજના વીર ચુવાણુ.
 ચેરે પટોળાં ઓઢે ચીર,
 ગોઢડીઆને ગાળી લાગી;
 જ્યથ ગોઢડીઓ નાંહો.
 ટાકરીનો ટમકાર, મુઘરીનો ધમકાર;
 આગલો ચાકીદાર, વાંસલો બંદુકદાર,
 તેલ દે, ધૂપ દે, બાવાને બંદામ દે;
 તેરા બેઠા જીતા રે.

ચડી કડી સોનાની કડી,
 બામણુ બેઠો ડેલી પડી,
 ડેલીમાં તે ડાલાડોલ,
 માંહી વાગે છે જાંગી ઢોલ.
 જાંગી ઢોલનાં આંકડા,
 સો ઘોડા વાંકડા.
 એક ઘોડો ઓછો,
 પાંચડીઆળો પોચો.
 પાંચડી ગઈ હડી,
 ને ઘોડો ગ્યો બડી.

૪૯

કચરો મેર

[બરડામાં ખાંભોદર ગામ છે. ત્યાંનો આ મેર ગામની સ્ત્રીઓને સાથે લઈ ખીલેશ્વરને મેળે જતો હતો. રસ્તામાં લૂંટવા આવનારા મુસલમાનો સાથે પોતે એકલો ઝુઝીને પ્રાણ ગુમાવે છે. અને એવા આગ્ય વીરને માટે આખો લોક-સમુદાય શોકમાં ડૂબે છે. પનીઆરીઓને માથે ભથ્થો બેટાં ડોલવા લાગે છે. કુદરત પણ રોડ છે. એવી વીર-પૂજા તે કાળે પ્રત્યેક ગામમાં જીવતી હતી. આવી ઢળના મરશીયા રાસડા ફેટલાએક ખીબા બહારવટીઆઓને નામે પણ બેટાયા છે. રચનાર ટુરી લોકો હશે.]

§

ખીલેસર તારાં બેસણાં કચરા, ખંભાળે તારો વાસ,
દાદલ અસરણે મારી રે નાખ્યો, વાંસેથી લૂંટયો માલ
માણીંગર મારવો નૂતો, રાજેસર રાખવો હૂતો.

કાંધો પોઢાડયો પારણે કચરા, લૂખા શરમણના લાડ,
જેઠી ઇંડરણો ધૂસકે રેવે, માર્યો ડોડીલો કંથ
માણીંગર મારવો નૂતો, રાજેસર રાખવો હૂતો.

ઝાંખા કચરના ડાયરા કચરા, ઝાંખી કચરાની માય,
રાણી બેનીખા ધૂસકે રેવે, માર્યો પસલીઆત વીર
માણીંગર મારવો નૂતો, રાજેસર રાખવો હૂતો.

ઝાંખી કચરાની ડેલીયું કચરા, ઝાંખી કચરાની માય,
ઝાંખાં ખાંભોદરનાં ઝાડવાં કચરા, ઝાંખી ખાવાની વાવ
માણીંગર મારવો નૂતો, રાજેસર રાખવો હૂતો.

હાટે ને હાટ વાણીઆં રૂવે ને સીવતાં રૂવે સઈ,
વણુતાં વણુતાં વાંઝા રૂવે ને ચોરે રૂવે ચારણ ભાટ
માણીંગર મારવો નૂતો, રાજેસર રાખવો હૂતો.

પાણી શેરે પાણીઆરીયું રૂવે ને બેડલાં લોડયું ખાય,
સારથીઆ તારા સીમાડે રૂવે ને અંતરી ઝોકાં ખાય
માણીંગર મારવો નૂતો, રાજેસર રાખવો હૂતો.

૫૦

નારસંગળ

[રાણપુરના એ દરબાર હતો. ગામનાં ઢોર લૂંટી જનાર બીભરાના કાઠીઓની પાછળ ચડયા હતા. અસલના વીરનરો યુદ્ધમાંથી ન ભાગતા. એને કક્ત પોતાની જ આબરૂની નહિ, પણ ગામલોકની, અરે પોતાનાં ઘોડાંની ઇજ્જતની પણ ચિંતા હતી. અને લડાઇઓ તો એને મન ગ્રહેરિયા જેવી હતી. રણક્ષેત્રમાં થે હોકા પીવાતા, કસુંબા ઘોળાતા, મીઠાઇની ડાકમઝાળો ઉડતી. મૃત્યુ એ રીતે મધુર લાગતું.]

§

ઓતરાદા બારના ઓરડા નારસંગળ,
પાછલી પરસાળે દરબાર તારો રે નારસંગળ.

કાળીઓ ભરવાડ ઠાકોર મોરખાચો આવ્યો જો,
રાણપરનો માલ ચોરે કાઢ્યો રે નારસંગળ.

ઉઠો રે પારંબા બેની, સારા કોયલા પાડો જો,
સારા કોયલા પાડી હોકા ભરો રે નારસંગળ.

ઉઠો રે દાહુબા દીકરા રોઝી ઘોડી છોડો જો,
ચોંપેથી માંડો સેમાન રે નારસંગળ.

દાવલસા પીર ઠાકોર સપનામાં આવ્યા જો,
હરમતે હથીઆર બાંધો રે નારસંગળ.

ત્યાંથી નાફલા ઠાકોર રાતોરાત હાલ્યા જો,
જઈ રીયા બીભરા મોઝાર રે નારસંગળ.

બીભરાનો આડો કાઠી કડકાઈમાં બોલે જો,
ભુટે મોટે ભાગી તમે નશો રે નારસંગળ.

હું રે ભાગું તો મારી ભાદરડી લાગે જો,
લાગે માફે રાણપર રેણાક રે નારસંગળ.

હું રે ભાગું તો મારી રોઝી થોડી લાગે જો,
લાગે મારા રાજપુરનાં લોક રે નારસંગજી.

હું રે ભાગું તો મારી અણીઆળી લાગે જો,
લાગે મારાં બૂબડીનાં લોક રે નારસંગજી.

સવા શેર અડીણના ઠાકોર કસુંબા ઘોળાવ્યા જો,
મીઠાશુંની ઉડે છાકમછોળ્યું રે નારસંગજી.

સવા મણુ સૂતરની ઠાકોર મોરીયું મેળાવે જો,
મોરીએ બાંધીને માલ વાળ્યો રે નારસંગજી.

૫૧

બાળા રંડાપા વીરા દોયલા

[હારેલો દીયર લોભકના અંગ પર હાથ ઉપાડી પોતાની દાઝ કાઢે અને દુર્ભાગ્યી બહેન ઉતાવળમાં પોતાના ભાઈને બહારે બોલાવે. પણ પોતાનું સૌભાગ્ય તો એને ધંધુકા, ઘોળકા કે વીરમગામથી ચે વધુ બહાલું થઈ પડે છે. સૌભાગ્યનાં સાટાંપાટાં સતી નારીને ન પાલવે. કોઈ રજવાડામાં બનેલી આ ઘટના છે.]

૬

ઢાળ્યા તે ઢાળ્યા રૂપલા બાનેઠ જોને,
સાવ રે સોનાનાં સોળે સોગઠાં.

દેર લોભક બે રમે છે બુગટડે જોને,
પાસા ચઢ્યા છે પૂરા રંગમાં.

રમ્યા તે રમ્યા બાણ્યું બે ચાર જોને,
કોણુ રે જીત્યું ને કોણુ હારીયું.

હાર્યો તે હાર્યો દેરીડો તરબત જોને,
દેર હાર્યો ને લોભક જીતીયાં.

દેરીડાને ચટકે ચડી રીસ જોને,
દેરે ઉઠી ભોજાયુંને મારીયાં.

મારી તે મારી અવળા સવળી ઠોંઠં જોને,
એક તે મારી ડાબા પગની મોજડી.

ઉડયે પંખી મારો સંદેશો લઈ જાજે જોને,
જઈને કે'જે વીરાના દેશમાં.

માના જાયા આવજે રાતોરાત જોને,
સો સો ઘોડે વીરો મારો સાખદા.

સહુનાં ઘોડાં સડકે ચાલ્યાં જાય જોને,
આડખે ચાલે વીરાની રોઝડી.

સહુનાં ઘોડાં ખડ ખાતાં જાય જોને
ભૂખી હાલે વીરાની રોઝડી.

સહુનાં ઘોડાં પાણી પીતાં જાય જોને,
તરસી હાલે વીરાની રોઝડી.

સહુનાં ઘોડાં ખાણુ ખાતાં જાય જોને,
ભૂખી હાલે વીરાની રોઝડી.

સહુ તે ઉતર્યા વાડીના વડ હેઠં જોને;
વીરો ઉતર્યા રે ગઢને કાંગરે.

કો' તો જોનીખા કાંગરીયો ગઢ પાડું જોને,
કો' તો જોની રાઠોડુંને મારીએ.

ખાળા રંડાપા વીરા દોયલા.

રંડાપામાં આલું વીરમગામ જોને,
આલું ધંધુકું આલું ઘોળકું.

વીરમગામમાં મેલ્યને વીરા આગ જોને,
ખાળું ધંધુકું ખાળું ઘોળકું.

મોરખીની વાણીયાણુ

[એવો ચે વખત હતો, જ્યારે વાણીયા જેવી પોતી જાત અને તેમાં થે એક અબળા, પોતાના ઉપર કુદ્રષ્ટિ કરનાર રાજાને પણ કાળજે કરી ઘા પડે તેવો માર્મિક જવાબ આપીને ભોંઠો પાડતી. જીવાજી ઠાકોરે રાજ રાજ લાલચો દીધી. વાણીયાણીએ ખામોશ પકડી. પણ આખરે તો એણે રાજાની રાણીએની રાજ્યની અને મસ્તકની જ હરરાજી એલાવી. ત્યારથી ઠાકોર સાહેબ ઘોડાં પાવા જવાનું ભૂલી ગયા.]

કુવા કાંઠે કાંકરી કાંઈ ઘંસી ઉજળી થાય,
મોરખીની વાણીયાણુ મધુ પાણી જાય;
આગળ રે જીવોજી ઠાકોર,
વાંસે રે મોરખીનો રાજા,
ઘોડાં પાવા જાય.

કયે રે વાણીયાણી તારા ખેડલાનાં મૂલ;
જાવા ઘો જીવાજી ઠાકોર,
જાવા ઘો મોરખીના રાજા,
નથી કરવાં મૂલ;
મારા ખેડલામાં તારા હાથીડાં બે ડુલ—મોરખીં

કયે રે વાણીયાણી તારી ઇંદોણીનાં મૂલ,
જાવા ઘો જીવાજી ઠાકોર,
જાવા ઘો મોરખીના રાજા,
નથી કરવાં મૂલ;
મારી ઇંદોણીમાં તારાં ઘોડલાં બે ડુલ—મોરખીં

કયે રે વાણીયાણી તારા વાટકાનાં મૂલ;
જાવા ઘો જીવાજી ઠાકોર,
જાવા ઘો મોરખીના રાજા,
નથી કરવાં મૂલ;
મારા રે વાટકામાં તારાં રાજ થાશે ડુલ—મોરખી.

કર્યે રે વાણીઆણી તારી પાનીયુંનાં મૂલ,
 જાવા દો જીવાજી ઠાકોર,
 જાવા દો મોરળીના રાજ,
 નથી કરવાં મૂલ;
 મારી પાનીયુંમાં તારી રાણીયું બે ડુલ—મોરળી૦

કર્યે રે વાણીઆણી તારા અંબોડાનાં મૂલ,
 જાવા દો જીવાજી ઠાકોર,
 જાવા દો મોરળીના રાજ,
 નથી કરવાં મૂલ;
 મારા અંબોડામાં તાડું માથું થાશે ડુલ—મોરળી૦

૫૩

સોનલ ગરાસણી

[હિન્દુ સ્ત્રીઓનાં, મુસલમાનાંએ કરેલાં અપહરણોની કથાઓ આપણા લોક-સાહિત્યમાં થે મળી આવે છે નીચેનાં ત્રણે ગીતોમાં એ એકનું એક તત્વ નોખ નોખ સ્વરૂપે ગંથાયું છે. સોનલ ગરાસણીને છોડાવવામાં જ્યારે બધાં સ્વાર્થી સાટાંપાટાં જોળે ગયાં, ત્યારે એના પતિએ આવીને શત્રુઓ સાથે સમશેરનો મુકાબલો કર્યો, જોતાનું લીધું માથું વાઢી દીધું, અને પલકમાં સોનલ છરી થઇ. એ ત્રીશની રીત. બીજા રાસડાની ઘટના નામરદાઇના કલ્પાંતથી જ સમાપ્ત થાય છે. અને ત્રીજામાં તો હિન્દુ નારીને હોંશે હોંશે વઢલવાનું ચટકું લાગી જાય છે.]

§

સોનલ રમતી રે ગઢડાને ગોખે જો,
 ગઢડાને ગોખે જો,
 રમતાં ઝલાણી સોનલ ગરાસણી.
 આડો આવ્યો રે સોનલ દાદાનો દેશ જો,
 દાદાનો દેશ જો,
 સોનલે જાણ્યું જે દાદો છોડશે.

દાદે દીધાં રે સોનલ ધોળુડાં ધણુ જો,
ધોળુડાં ધણુ જો,
તોય ન છુટી સોનલ ગરાસણી.

આડો આબ્યો રે સોનલ કાકાનો દેશ જો,
કાકાનો દેશ જો,
સોનલે બણ્યું જે કાકો છોડશે.

કાકે દીધાં રે સોનલ કાળુડાં ખાડુ જો,
કાળુડાં ખાડુ જો,
તો ય ન છુટી સોનલ ગરાસણી.

આડો આબ્યો રે સોનલ વીરાનો દેશ જો,
વીરાનો દેશ જો,
સોનલે બણ્યું જે વીરો છોડશે.

વીરે દીધાં રે સોનલ ધમળાં વછેરાં જો,
ધમળાં વછેરાં જો,
તો ય ન છુટી સોનલ ગરાસણી.

આડો આબ્યો રે, સોનલ મામાનો દેશ જો,
મામાનો દેશ જો,
સોનલે બણ્યું જે મામા છોડશે.

મામે દીધાં રે, સોનલ વેલ્યું ને માફા જો,
વેલ્યું ને માફા જો,
તો ય ન છુટી સોનલ ગરાસણી.

આડો આબ્યો રે, સોનલ સ્વામીનો દેશ જો,
સ્વામીનો દેશ જો,
સોનલે બણ્યું જે સ્વામી છોડશે.

સ્વામીએ દીધી રે, એના માથા કેરી મોઝયું ને
 માથા કેરી મોઝયું ને,
 ધબકે છૂટી સોનલ ગરાસણી.

૫૪

સોનાં લોડણી

પાણી પીધાં દરીઆ માયલી વેળ્યનાં,
 બંગડી પેરી રે મુસલમાનની.

આઠ કુવા ને નવ પાવઠાં,
 પાણી ભરે છે અઢારે આલમ રે
 એક ભરે છે સોનાં લોડણી.

ઝાલ્યા બ્રામણ ને ઝાલ્યા વાણીયા,
 ઝાલ્યા છે કાંઈ અઢારે આલમ રે
 એક ઝાલી છે સોનાં લોડણી.

છોડ્યા બ્રામણ ને છોડ્યા વાણીયા,
 છોડ્યા છે કાંઈ અઢારે આલમ રે
 એક ન છોડી સોનાં લોડણી.

સોનાનો દાદો ક્રગળ મોકલે,
 સોનલ માઈ સાવ સોનાતું ટીડ રે
 કાલ્ય છોડાતું સોનાં લોડણી.

હવે છોડાવી દાદા શું કરો,
પાણી પીધાં દરીઆ માયલી વેળ્યનાં
ખીચડી ખાધી રે મુસલમાનની.

સોનાની માડી કાગળ મોકલે,
સોનલ માડું ઘરડાવું રૂપ રે
કાલ્ય છોડાવું સોનાં લોડણી.

હવે છોડાવી માડી શું કરો,
પાણી પીધાં દરીઆ માયલી વેળ્યનાં
ચોખા ખાધા રે મુસલમાનના.

સોનાનો વીરો કાગળ મોકલે,
સોનલ માડું સાવ સોનાનું ટીક રે
કાલ્ય છોડાવું સોનાં લોડણી.

હવે છોડાવી વીરો શું કરો,
પાણી પીધાં દરીઆ માયલી વેળ્યનાં
ઇબ્બર પેરી રે મુસલમાનની.

સોનાની લોખંઠ કાગળ મોકલે,
સોનલ મારા હેયા કેરો હાર રે
કાલ્ય છોડાવું સોનાં લોડણી.

હવે છોડાવી લોખંઠ શું કરો,
પાણી પીધાં દરીઆ માયલી વેળ્યનાં
ખૂલાખ પેરી રે મુસલમાનની.

૫૫

મુસલમાન બન જાઉંગી

હીંદવાણી મુસલમાન બન જાઉંગી
 હીંદવાણી મુસલમાન બન જાઉંગી
 ભરવાડી મુસલમાન બન જાઉંગી-ભરવાડી૦

પાડુંગી દેવળ, ચણાવુંગી મસીદ,
 નળીકે કલમે પર હો જાઉં નજીદ
 હીંદવાણી મુસલમાન બન જાઉંગી-ભરવાડી૦

હિંદુકે ખાણેમેં કાયકા સવાદ,
 કોકમકી કઠી, મહીં હીંગકા વધાર
 હીંદવાણી મુસલમાન બન જાઉંગી-ભરવાડી૦

મુસલમાનકે ખાણેમેં કાયકા સવાદ,
 બીણાળી ચાવલમેં ધીકા વધાર
 હીંદવાણી મુસલમાન બન જાઉંગી-ભરવાડી૦

હિંદુકે મરનેમેં કાયકા સવાદ
 ટૂટમૂટ ખાટલીમેં ગાલેકા ઠાઠ
 હીંદવાણી મુસલમાન બન જાઉંગી-ભરવાડી૦

મુસલમાનકે મરનેમેં કાયકા સવાદ,
 ઢોલીઆ પલંગ, ઉપર પુલુંકી ખાસ
 હીંદવાણી મુસલમાન બન જાઉંગી-ભરવાડી૦

૫૬

મહયમ બેનને કાપડું.

[ગારા સાહેબો પાસેથી લાભ મેળવવો હોય તો તેને સીધી રસ્તો ન અપાય, પણ એની જીને બહેન કહીને કાપડા રૂપે રૂપીઆ અવજા બંચડી ભેટ કરાય; એવી માન્યતાએ લોક-કલ્પના ઉપર બળવાન અજ્ઞાની, એટલે માવલાને મામલા આ રમતીઆળ રાગના માર્મિક ગીતમાં લાગડતોળ હતરી ગયો. માવલો અમદાવાદમાં કોઈ સરકારી કચેરીએ નોકર હતો. ચોરી કરીને નાટલ પકડાયો. સજા થઈ. પણ મડમ સાહેબે સજા રદ કરાવી.]

૬

સાભર નદીયું આવી

માવલા, સાભર નદીયું આવી;

ટોપીવાળાની છડીદાર સાભર નદીયું આવી.

ઘોડીને ધૂળકો માર્યો

માવલો ઘોડીને ધૂળકો માર્યો;

ટોપીવાળાના છડીદાર ઘોડીને ધૂળકો માર્યો.

ઠેરામાં દાંતીઓ ભૂલ્યો.

માવલા, ઠેરામાં દાંતીઓ ભૂલ્યો;

ટોપીવાળાના છડીદાર ઠેરામાં દાંતીઓ ભૂલ્યો.

અમદાવાદ લઈ હુલ્યા

માવલાને અમદાવાદ લઈ હુલ્યા;

ટોપીવાળાના છડીદાર અમદાવાદ લઈ હુલ્યા.

જલાની લેવા માંડી

માવલાની જલાની લેવા માંડી;

ટોપીવાળાના છડીદાર જલાની લેવા માંડી.

કેટલું પાણી હતું
માવલા, કેટલું પાણી હતું;
ટોપીવાળાના છડીદાર કેટલું પાણી હતું.

પાણીનો નાળ્યો પાર રે
સરકાર, પાણીનો નાળ્યો પાર;
અંગરેચી સરકાર પાણીનો નાળ્યો પાર.

હાથે કડીયું જડી
માવલાને હાથે કડીયું જડી;
અંગરેચી સરકાર હાથે કડીયું જડી.

મઢયમ બેન કહી બોલ્યો
માવલો મઢયમ બેન કહી બોલ્યો;
ટોપીવાળાના છડીદાર મઢયમ બેન કહી બોલ્યો.

પચીતું કાપડું લીધું
માવલાએ પચીતું કાપડું લીધું;
ટોપીવાળાના છડીદાર પચીતું કાપડું લીધું.

માવલાને કેદયું નો'યે
સરકાર માવલાને કેદયું નો'ય;
અંગરેચી સરકાર માવલાને કેદયું નો'ય.

માવલાને છોડી મેલ્યો
સરકાર, માવલાને છોડી મેલ્યો;
અંગરેચી સરકાર માવલાને છોડી મેલ્યો.

૫૭

એમદ મીસ્રી

[એક તરફથી મૂડીદાર બનેલા મીસ્રીના વેલવ, ને બીજી બાજુ જીવરાજીઆ મન્દરની દરિદ્રતા : એ બન્નેનાં બ્યાન આપીને કોઈ મન્દર કવિએ આ ગીતમાં કરજારસ પૂર્યો છે. મૂડીવાદના ત્રાસ માયા છે. અને તે સાથે જ પોતાના જાનનદાતા એમદની ઝાંદગીની મધુર ચિન્તા પણ ખતાવીને મન્દરેસુડું ફૂતણ હૃદય ખુલ્લું મુક્યું છે. ટોપલા સારતાં સારતાં મન્દરેસાં ટોકતાં જ હોય છે, અને તેમાંથી સ્ફેલાઈએ આવાં સ્વયંભૂ પદો સરી પડે છે.]

૬

વાવડી જોદાચ રે એમદ, વાવડી જોદાચ રે,
વાવડીનાં પાણી લાગે ભાંભળાં એમદીઆ

પાણુ ખાણ્યના પથર એમદ, પાણુ ખાણ્યના પથરા,
પાણુ ખાણ્યના પથરા થોડા લાવજે એમદીઆ.

જીવરાજીઓ દાડીયો એમદ, જીવરાજીઓ દાડીયો,
જીવરાજીઓ દાડીયો દખી કર મા એમદીઆ.

આંધળાં માખાપ છે એમદ, આંધળાં માખાપ છે,
આંધળાં માખાપની મેથું લાવજે એમદીઆ.

નાનેરી બેન છે એમદ, નાનેરી બેન છે,
નાનેરી બેનની મેથું લાવજે એમદીઆ.

પાસાખંધી કેડીયું એમદ, પાસાખંધી કેડીયું,
ખારે બખીયા ને છોય મોરલા એમદીઆ.

ખીનખાખની ચોરણી એમદ, ખીનખાખની ચોરણી,
પાનીએ ઢળકતાં તારાં કુંમકાં એમદીઆ.

મધરાસી ખાંધ્ય મા એમદ, મધરાસી ખાંધ્ય મા,
મધરાસી ખાંધી છોગાં મેલ્ય મા એમદીઆ.

વડલે ચડીશ મા એમહ, વડલે ચડીશ મા,
 વડની વડરાયું તારી વેરુયું એમદીઆ.
 છેવાડો સુધંશ મા એમહ, છેવાડો સુધંશ મા,
 માથે ચુંવાળીઆતાં વેર છે એમદીઆ.

૫૮ પુલવાડીમાં દીપડો

કુલવાડીમાં દીપડો નળુ બાગરાડીમાં દીપડો,
 ચાલોને દીપડો જોવા જાઈએ રજપૂતડા.
 તારી માતા તને વારતી નળુ, તારી માતા તને વારતી.
 વેરવીના સંગડા છોડી મેઘ્ય રે રજપૂતડા.
 ઘરડાં માબાપ છે નળુ, ઘરડાં માબાપ છે,
 ઘરડાં માબાપની દયા લાવજે રજપૂતડા.
 એકલીએ વીર છે નળુ, એકલીએ વીર છે,
 એકલીઆ વીરની દયા લાવજે રજપૂતડા.
 પરદેશજી બેન છે નળુ, પરદેશજી બેન છે,
 પરદેશજી બેનની દયા લાવજે રજપૂતડા.
 નાની તારી નાય છે નળુ, નાની તારી નાય છે,
 નાનીના જનમારા ઠેમ બાશે રજપૂતડા.
 ઉગમજી આરડા નળુ, ઉગમજી આરડા,
 આશમજી ખંડના તારા ષડા રજપૂતડા.
 બારસે બંદૂક છે નળુ, બારસે બંદૂક છે,
 તેરસે તરવારનો દીપડો માર્યો રજપૂતડા.

નગર સાસરે

[ભાવનગર રાજ-કુટુંબનાં કુમારી બાકુંવરબાને ભગનગર પરજીવ્યાં હતાં. કરીયાવર લઈને સાસરે જતાં વાર જ ત્રિષ-પ્રયોગથી એમનું મૃત્યુ થયાનું કહેવાય છે. ભાવનગરની કોઈ ખવાસણે રચેલો આ બે પદનાનો રાસડો છે.]

૬

નગરથી બાનાં નાળીએર આગીયાં,
આવ્યાં છે કાંઈ ભાવેણા દરબાર રે દાણરાજની કુંવર,
બાને બાવાં તે નગર સાસરે.

નવલા તે જોશીડા તેડાવીઆ,
જોજો મારે બાકુંવરના જોશ રે દાણરાજની કુંવર,
બાને બાવાં તે નગર સાસરે.

નવલા તે સોનીડા તેડાવીઆ,
ઘડયે ઘડયે બાકુંવરની ઝાલ રે દાણરાજની કુંવર,
બાને બાવાં તે નગર સાસરે.

સુરતથી હીરલા મંગાવીઆ,
જડયે જડયે બાકુંવરની ઝાલ રે દાણરાજની કુંવર,
બાને બાવાં તે નગર સાસરે.

નવલા તે સુતારી તેડાવીઆ,
ઘડયે ઘડયે બાકુંવરની વેદ્ય રે દાણરાજની કુંવર,
બાને બાવાં તે નગર સાસરે.

નવલા તે હુવારી તેડાવીઆ,
ઘડયે ઘડયે બાકુંવરના દીવડા રે દાણરાજની કુંવર,
બાને બાવાં તે નગર સાસરે.

નવલા તે રંગારી તેડાવીઆ,
રંગ્યે રંગ્યે બાકુંવરના દીવડા દાઝરાજની કુંવર,
બાને બવાં તે નગર સાસરે.

નવલા તે દોશીડા તેડાવીઆ,
વેથાં છે કાંઈ બાકુંવરનાં મીર રે દાઝરાજની કુંવર,
બાને બવાં તે નગર સાસરે.

નવલા તે મણીઆરા તેડાવીઆ,
સારો લાવ્યે બાકુંવરનાં મુઠલો દાઝરાજની કુંવર,
બાને બવાં તે નગર સાસરે.

નવલા તે કસુંળી તેડાવીઆ,
સારી રંગ્યે બાકુંવરની મુઠલી દાઝરાજની કુંવર,
બાને બવાં તે નગર સાસરે.

હાલારથી હાથીડા મગાવીઆ,
દીધા છે કાંઈ બાકુંવરની સાથ રે દાઝરાજની કુંવર,
બાને બવાં તે નગર સાસરે.

સાત સાત આપી રે બાને વેહરી,
ઉપર આપ્યા ઘંટાવાળા રથ રે દાઝરાજની કુંવર,
બાને બવાં તે નગર સાસરે.

સાત સાત ચોસરીએ આણું પાશ્યોં.
બેવા મળ્યું લાવેણાતું લોક રે દાઝરાજની કુંવર,
બાને બવાં તે નગર સાસરે.

કાકા બાપુ તે આળ્યા મળવા,
કેંબે બા કાંઈ કરીઆવરની ખોટ રે દાઝરાજની કુંવર,
બાને બવાં તે નગર સાસરે.

લણી ખમ્મા કાકા બાપુ તમને,
આજને સમે મારા બાપુ હોય રે દાણરાજની કુંવર
બાને બવાં તે નગર સાસરે.

માથું ઝોળીને લીધાં મીઠાં,
કેળે બા કાંઈ કરીઆવરની ખોટ રે દાણરાજની કુંવર,
દાણરાજનો દીવડો હાલ્યો સાસરે.

માને મળીને રોયાં ફૂલકે,
નથી મારે માડીનયો વીર રે દાણરાજની કુંવર,
દાણરાજનો દીવડો હાલ્યો સાસરે.

રૂપસંગ દેવીસંગ બાના કાકડા,
ઈ તમારે માડી બવા વીર રે દાણરાજની કુંવર,
દાણરાજનો દીવડો હાલ્યો સાસરે.

ડેલીએથી બાનો સાસરો જોઈ રહ્યા,
કયારે આવે ભાવેણનાં તેજ રે દાણરાજની કુંવર,
દાણરાજનો દીવડો હાલ્યો સાસરે.

ઝોરડેથી બાની સાસુ જોઈ રીયાં,
કયારે આવે ભાવેણનાં રાજ રે દાણરાજની કુંવર,
દાણરાજનો દીવડો હાલ્યો સાસરે.

મેડીએથી બાનો સાયબો જોઈ રહ્યા,
કયારે આવે ભાવેણનાં રૂપ રે દાણરાજની કુંવર,
દાણરાજનો દીવડો હાલ્યો સાસરે.

ગોખેથી બાની ચોકડુ જોઈ રહી,
કયાંથી આંધુ ભાવેણનું સાવ રે દાણરાજની કુંવર,
દાણરાજનો દીવડો હાલ્યો સાસરે.

સાતે ચોકચું તે આવી મળવા,
આંખ્યાં છે કાંઈ રૂઢિયાની સાથ રે
દાણરાજનો દીવડો હાલ્યો સાસરે.

દાણરાજની કુંવર,

સાતે ચોકચુંની આપેલ ચુંદડી,
ઘોઢાડી ને કાળી પાડી ચીસ રે
દાણરાજનો દીવડો હાલ્યો સાસરે.

દાણરાજની કુંવર,

અમર અંદણનાં વાઢયાં લાકડાં,
તૂળચીનો નવ રાખ્યો કાંઈ પાર રે
દાણરાજનો દીવડો હાલ્યો સાસરે.

દાણરાજની કુંવર,

સોનલા વરણી તે બાની ચે' બળે,
રૂપલા વરણો ઉડે છે કાંઈ ધુ'સ રે
દાણરાજનો દીવડો હાલ્યો સાસરે.

દાણરાજની કુંવર,

હાથી ઝૂરે રે બાના ચોકમાં,
ઘોડા ઝૂરે ઘોડાની ઘોડહાર રે
દાણરાજનો દીવડો હાલ્યો સાસરે.

દાણરાજની કુંવર,

સાચા મોતીની બાની મોજડી,
જઈ વીખાણી બમનગર દરબાર રે
દાણરાજનો દીવડો હાલ્યો સાસરે.

દાણરાજની કુંવર,

દાદુભા

[ભાવનગરના ચથસ્વી મહારાજ વજ્રેસંગજીના એ પુત્ર હતા. શીહોરમાં જ રહેતા. ત્યાંથી ભાવનગર દરીઆનું પૂજન કરવા જઈ સાવડી માતા નાનલબાના વિષ-પ્રયોગથી એના પ્રાણ મથાતું કહેવાય છે. વડારજોએ જ રચેલો આ રાસડો છે.)

૬

સાવ રે સોનાનાં સોજ સોજકાં,
રે રંગે રૂપાની ચોપાટ રે.

લેરૂ ભડીને બેઠા રમવા,
રે રમ્યા બાળ્યું એ ચાર રે.

લખી કામળ વજ્રેશંજ મોકલે,
રે દાદુભા દરીઓ પૂજવા આવો રે.

સો રે ઘોડે ને હજાર હાથીએ,
રે દાદુભા દરીઓ પૂજવા બધ રે.

ઝારડે ઉભાં માતાજી બોલીયાં,
જાઓ આપડા રાજવડાની રીત રે.

સોપારી મેલીને દરીઓ પૂજવો,
એ છે આપડાં રાજવડાંની રીત રે.

કેડે કટારાં ભાઈને વાંકડાં,
રે ભાઈને મઢેલી તરવાર રે

માથડે મેવાડાં ભાઈને મોળીઆં,
રે ભાઈને ખંલે ખાંતીલો ખેસ રે.

બાંચે બાબુબંધ બાઈને બેરખા,
 રે બાઈને હસે આંગળીએ વેઢ રે.
 પગે રાઠોડી બાઈને મોજડી,
 રે બાઈની ચટકતી છે ચાલ્ય રે.
 રાઠી ઘોડી ને પીળો ચાખખો,
 રે દાદુભા પાતળીઓ અસવાર રે.
 લીલું નાળીએર ને પીળો કળશીયો,
 રે દાદુભા દરીઓ પૂજવા જાય રે.
 ઢાલ નગારાં વાગે શોભતાં,
 રે એને લોક ભરે સલામ રે
 ત્યાંથી દાદુએ ઘોડી ખેલવી,
 રે આવ્યો દરીઆ મોઝાર રે.
 સોપારી મેલીને દરીઓ પૂજીઓ,
 રે રાખી રાજવડાની રીત રે.
 દરીઓ પૂજીને પાછા વળીયા,
 રે આવ્યા નાનલખાને મો'લ રે.
 થાળ ભર્યો રે શગ મોતીએ,
 રે ઉપર સરીફળ બે ચાર રે.
 પે'લાં વધાવ્યા કમળ કુલડે,
 રે પછી અડક કેરે દાણે રે.
 કળશામાં કામણ કીધલાં,
 રે ગોઝારણુ નાનલખાનાં કામ રે.
 ત્યાંથી દાદુનાં માથાં ઢુખીઆં,
 રે દાદુનાં મોઢડાં કાળાં મશ રે.

ઉઠો રજપૂતો ઉઠો હલ કરો,
 રે જાવું માતાજી દરબાર રે.
 ઢોલ નગારાં વાજે ધૂશકે,
 રે એને લોક ભરે સલામ રે.
 મૂઠી મરડીને લીધાં મીઠડાં,
 રે એનાં મોઢડાં કાળાં મશ રે.
 માતા મુણલખાએ પૂછીયું,
 રે દાદુ કાં મોઢડાં કાળાં મશ રે.
 મારા સાવજને કેણે સાંકળ્યો,
 રે દાદુનાં મોઢડાં કાળાં મશ રે.
 ધોડયે જીવણીઆ ઢાળ્યે ઢોલીઆ,
 રે સાચા મશરૂની તળાઈ રે.
 અટકસુંનાં રે ઓશીડાં,
 રે સાચા ભેરવના ઓછાડ રે.
 ચંતર વૈશાખના તડકા દોયલા,
 રે અમારાં માથડાં ફાટી જાય રે.
 ધોડયે જીવણીઆ છોડયે રોઝડી,
 નગરના વૈદહા તેડાવ્ય રે.
 નાડયું થોલીને વૈદું બોલીયા,
 રે આમાં કેતું ચ નથી કામ રે.
 મારા દાદુને કેણે હાલ્યો,
 રે કેણે ખીલી લીધી જીભ રે.
 બોલ્યે હાલલભા બોલ્યે દીકરા,
 આપણે કરીએ ફલની વાત રે.

તેડાં આબ્યાં માડી શ્રીરામનાં,
 વાતું કરશું આલ્યે અવતાર રે.
 ષાછલે પરાડીએ પરાણ છાંડીયા,
 રે દાદુને કાળો થીયો કકગાટ રે.
 સોનલા સરખી દાદતની રહેળજે,
 રે રૂપલો ઉડે ભાઈનો ધુંસ રે.
 રાણીયું રૂવે રે રંગ મોલમાં,
 દાસીયું ડેલીને દરખાર રે.

૬૭

દાણ વઢવાણુના રાજા !

[વઢવાણુના સ્વ. રાજવી દાણરાજ ખણુ વિષ-પ્રયોગથી મર્યા દહેવાય છે.]

ઇ રે બેસણુ દાણરાજ ને કરે,
 ઇ માચીમાં ભરીયેલાં છે ઝેર દાણ વઢવાણુના રાજા
 તેડાં આબ્યાં તારે શ્રી રામનાં.
 ઇ રે દાતણુ દાણરાજ ને કરે,
 ઇ આરીમાં ભરીયેલાં છે ઝેર દાણ વઢવાણુના રાજા-તેડાં
 ઇ રે નાવણુ દાણરાજ ને કરે,
 ઇ કુંડીમાં ભરીયેલાં છે ઝેર દાણ વઢવાણુના રાજા-તેડાં
 ઇ રે ભોજન દાણરાજ ને કરે,
 ઇ થાળીમાં ભરીયેલાં છે ઝેર દાણ વઢવાણુના રાજા-તેડાં
 ઇ રે પોઢણુ દાણરાજ ને કરે,
 ઇ સેબુમાં ભરીયેલાં છે ઝેર દાણ વઢવાણુના રાજા-તેડાં

રમકડાં

ગંભીર, અર્થમરપૂર રાસડાઓની સુઝિમાંથી આપણે આ રમકડાંના પ્રદેશમાં દાખલ થઈએ છીએ. રાસડા લેતારી મંડળી ન્યારે મસ્તીએ ચડે ત્યારે ભાત ભાતની નૃત્ય-લીલા કરવા તલસતાં એતાં ઉન્મત્ત અંગેને તાલ અને ઢાળની આ વિંધ વિંધ રમતો રમવી ગમે છે. રાસડે રાસડે બાણે કે વધી રમતોનો નશો ચડે છે. હાથ પગનાં ટાલનોમાં કોણુ બાણુ કેટલાંયે તાલ સંતાકુકડી રમે છે.

આ રમકડાંની અંદર પંખીના કિલકિલાટ કે પતંગીઆંની પાંખોના રંગબેરંગી ફરફરાટો જેવી મનોહર, તાલ સ્વરોની કુદાકુદ છે. અર્થનાં ઉંટાણુ કાંઈ કોઈમાં કદાચ નુહિંયે હોય. ળસ રૂક્ત અકેકેક ઉમળકામાંથી આ પ્રત્યેક રાસ ફૂટ્યો લાગે છે. સ્નેહનો, હર્ષનો કે શોષનો એકજ ઉમળકો શરઆતની એક જ રસતરબાળ પંક્તિઓમાં ઉછળી પડે છે. અને પછી તો એને નહોતો રાખવા માટે અમુક ચોકસ જ શબ્દોની ધારા ચાલુ થાય છે. પતંગને ચગાવવા જેમ દોર છુટો મુકાય તેમ આ એક એક ઉમળકાને અગર કલ્પનાને જમાવવા માટે દાતણ, નાવણુ મોજન, પોઠણુ ઇત્યાદિ ક્રિયાઓ વર્ણવાય છે. અગર અંગ પરનાં એક પછી એક વચ્ચામૂવણુની હોંશો ને અકાંક્ષાઓ બેડી દેવાય છે.

પરંતુ તેમ છતાં એ બધાં કેવળ બેડકણાં તો નથી જ. પક્ષીઓના કિલકિલાટમાં કે મોજનગાના કલકલ નાદમાંયે અર્થ તો છે તેમ

આમાં ચે છે. દાતણ, નાવણ, ભોળન વગેરેની અમર કાંખીયું-કડલાં, ઝરમર-તુળસી, ગુજરી-ચુડલી કે દીલહી-નથડી વગેરેની આ રાસોમાં રચાયલી ગોઠવણો કાંઈ ધરના ઝોરડાનાં ધુરણી ટેબલ જેવી કૃત્રિમ ગોઠવણો નથી. માત્ર રાખડોની એ ગોઠવણો નથી. પણ હમળકાઓ શ્રીલવાનાં એ સજવન અને લાવલરપૂર અંગો છે. બહાલાં સ્વજન કે વિરલા મહેમાનને સત્કારવાનો હમળકો અંતરમાં આવવાની સાથે-સાથ જ એ સત્કારનાર હૃદયને પ્રિયજન અતિથિની આખા દિવસની આતિથ્ય-વિધિ યાદ આવી જાય છે. તેમ જ સુંદરીઓ પોતાના વલ્લભો પ્રત્યે જ્યારે અસુક હમળકો અનુભવે છે, ત્યારે એને એના સૌભાગ્યના સજ્જારો વિષે-તાનાં મોટાં બધાં વસ્ત્રાભૂષણો વિષે અંતરમાં બલ-બલીઆં થાય છે. હુલ્લાસ, આકાંક્ષા કે પ્રીતિના હલરા કાઢવા માટે આથી વધુ સ્વાભાવિક અન્ય કંઈ વાતો હોય ? મોરલીના એકધારા સૂર પર જેમ નામની ફેણ ડાલી ઉઠે છે, તેમ નારી-હૃદયની પ્રત્યેક અધુર કલ્પના કે હર્મિ આંહી રાસડાના એકધારા તાલ પર હીલોળા હો છે. અસલની સુંદરીઓએ સ્વદોને તથા રાખડોને કેટલી મમતાથી લાડ લડાવ્યા અને રમાડ્યા છે તે જાન આ રાસડાઓ કરાવી આપે છે.

અસલી અલંકારોની થોડી સમજવટ જરૂરની લાગે છે :—

કડલાં ને કાંખીઓ : પગમાં પહેરવાનાં.

ચુડલી ને ગુજરી : હાથમાં „

ઝરમર ને તુળસી : ડાકે „

ઠાળીઆં ને વેળીઆં : કાનમાં „

નથડી : નાકમાં „

દીલહી : લલાટ ચોડવાની.

પણ તેો જટલા સજ્જારો સાંભરે તેટલી વાર રાસડો ચાલ્યા કરે.

૬૨

મારી સાહેલીનું બેડલું

[આ ગરબા લેનારીઓને પોતાના ગામની સમાજ-રચનાનું કેટલું તીવ્ર જ્ઞાન હતું તે 'આ-ઉપક્રાંતિ રાસમાંથી જોવાય છે. પોતાનો એક ગરબો તૈયાર કરવા માટે એ ગામના બધા દારીગર 'વીરા'ઓને બોલાવે છે. આ રીતે સુતારણી માંડી ગામના સમસ્ત દારીગર સમાજને હાથે હૈયાર થતાં એ માંડવી અને એ ગરબો તો પરસ્પર સંકળાયેલા આખા સમાજ-જીવનની સુચક મૂર્તિ-Symbol of rural Communal life-જેવાં હતાં. અને આખરે એ ગરબે રમવા ગામની સ્ત્રીઓને જાદ કરે છે, તેમાંય વહુવારોએ ને દીકરીઓ જેવા સ્પષ્ટ ભેદ પાડે છે. વહુઓથી ગરબો ગવવાય નહિ. એકલાં સ્વર કાઢતાં મલાળે તૂટે માટે એ તો જીવે. અને ગવરાયે તો દીકરીઓ.]

* §

છલકાતું આવે બેડલું,

મલપતી આવે નાર રે મારી સાહેલીનું બેડલું-

છલકાતું.

મારા ગામના સૂતારી રે વીરા તમને વીનવું,

મારી માંડવડી ઘડી લાવો રે મારી સાહેલીનું બેડલું-

છલકાતું.

મારા ગામના લુગારી રે વીરા તમને વીનવું,

મારી માંડવડી મઢી લાવો રે મારી સાહેલીનું બેડલું-

છલકાતું.

મારા ગામના રંગારી રે વીરા તમને વીનવું,

મારી માંડવડી રંગી લાવો રે મારી સાહેલીનું બેડલું-

છલકાતું.

મારા ગામના કુંભારી રે વીરા તમને વીનવું,

મારે ગરબે કાઢીયાં મેલાવો રે મારી સાહેલીનું બેડલું-

છલકાતું.

મારા ગામના પીંજરી રે વીરા તમને વીનવું,
મારે ગરબે હીવેટયું મેલાવો રે મારી સાહેલીનું બેડહું—
છલકાતું •

મારા ગામના ઘાંચીડા રે વીરા તમને વીનવું,
મારે ગરબે હીવેલ પૂરાવો રે મારી સાહેલીનું બેડહું—
છલકાતું •

મારા ગામના મોતીઆરા રે વીરા તમને વીનવું,
મારે ગરબે ભલેરે શણગારો રે મારી સાહેલીનું બેડહું—
છલકાતું •

મારા ગામની વહુવાર રે ભાણી તમને વીનવું,
મારે ગરબે ભલેરે રમાડો રે મારી સાહેલીનું બેડહું—
છલકાતું •

મારા ગામની દીકરીઓ રે બેની તમને વીનવું,
મારે ગરબે ભલેરે ગવરાવો રે મારી સાહેલીનું બેડહું—
છલકાતું •

●ગુજરાતની ઠકરાણીઓ આ પ્રમાણે ગાય છે :

“ છલકાતું આવે બેડહું,

“ મલકાતી આવે નાર રે મારી લાલ રંગીલીનું બેડહું.”

૬૩

છુટી મોજણી

[મોરળીની વાણીઆણ અને જવાજ ઠાકોરની ઘટનાને મળતો જ આ મોચણ અને કંઈ આલા ખાચર નામના કામબ્રજ કાઠી દરબાર વચ્ચે બનેલો પ્રસંગ છે.]

પાણી ગ્યાંતાં ઝીલણીઆં તંજાવ રે,
ઝોડા બાંધ્યા રે આલે ખાચરે.

કે' તો મોચણ કાંબીયું ઘડાવું રે,
 કે' તો રાખું રે રંગ મો'લમાં.
 કાંબીયું તારી રાણીયુંને ઘડાવ્ય રે,
 મોચી મારશે રે છુટી મોજડી-પાણી.
 કે' તો મોચણ કડલાં ઘડાવું રે,
 કે' તો રાખું રે રંગ મો'લમાં.
 કડલાં તારી રાણીયુંને ઘડાવ્ય રે,
 મોચી મારશે રે છુટી મોજડી-પાણી.
 કે' તો મોચણ ચુડલીયું ઘડાવું રે,
 કે' તો રાખું રે રંગ મો'લમાં.
 ચુડલી તારી રાણીયુંને ઘડાવ્ય રે,
 મોચી મારશે રે છુટી મોજડી-પાણી.

* જ્યાંદિ અલંકારનાં નામ દઇને ગવાય છે.

આ રાસડાને જસદણના ચાલિયશીલ દરબાર સ્વ. આલા
 ખાચરની સાથે કરોયે સંબંધ નથી

૬૪

ગરબે રમવા આવો

રાધાજીનાં ઉંચાં મંદિર નીચા મોલ, અરૂંપે દીવા બળે રે લોલ.

રાધા રાણી ગરબે રમવા આવો સાહેલી સહુ ટોળે વળે રે લોલ.

ત્યાં છે મારા નરહરભાઈની ગોરી સુખડલે અમી અરે રે લોલ.

ત્યાં છે મારા....ભાઈની ગોરી હથેળીએ હીરા જડયા રે લોલ.

ત્યાં છે મારા....ભાઈની ગોરી પગડીએ પદમ જડયાં રે લોલ.

રાધાજીનાં

[એ રીતે જુદાં જુદાં નામ મૂકીને પાંચ પંક્તિઓ ફરી ફરી ગવાય છે.]

૬૫

ઘરે આવોને !

શેરી વળાવી સજ કડં, ઘરે આવોને;
આંગણીએ વેડું પુલ, મારે ઘરે આવોને.

ઉતારા આપીશ ચોરડા, ઘરે આવોને;
મેડીના મો'લ જ દેશ, મારે ઘરે આવોને—શેરી વળાવી○
દાતણ આપીશ દાઢમી, ઘરે આવોને;
કણ્ઠેરીની કાંમ જ દેશ, મારે ઘરે આવોને—શેરી વળાવી○
નાવણ આપીશ કુંડીયું, ઘરે આવોને;
ઝીલણીયાં તળાવ દેશ, મારે ઘરે આવોને—શેરી વળાવી○
ભોજન આપીશ લાપસી, ઘરે આવોને;
સાકરીએ! કંસાર દેશ, મારે ઘરે આવોને—શેરી વળાવી○
મુખવાસ આપીશ એળચી, ઘરે આવોને;
ધાન બીડલાં પચાસ દેશ, મારે ઘરે આવોને—શેરી વળાવી○
પોઠણ આપીશ ઢોલીઆ, ઘરે આવોને;
હોંડોળા ખાટ જ દેશ, મારે ઘરે આવોને—શેરી વળાવી○

૬૬

ડાલ્ય ગલેમાં

હાર ગજરો ડાલ્ય ગલેમાં
ગુલાબી ગજરો ડાલ્ય ગલેમાં
આંચ બંગલેમાં એસો બંગલેમાં—હાર○

ઉતારા ચોરડા ને મેડીના મોલ છે,
આંચ બંગલેમાં એસો બંગલેમાં—હાર○

ઘાતણુ દાકમી ને કણેરીની કાંમ છે,
આવ્ય બંગલેમાં બેસો બંગલેમાં—હાર૦

નાવણુ કુંડીયું ને નદીયુંના નીર છે,
આવ્ય બંગલેમાં બેસો બંગલેમાં—હાર૦

લોજન લાપસી ને સાકરીઓ કંસાર છે,
આવ્ય બંગલેમાં બેસો બંગલેમાં—હાર૦

મુખવાસ એળચી ને પાંદ પચાસ છે,
આવ્ય બંગલેમાં બેસો બંગલેમાં—હાર૦

પોઢણુ ઢોલીઆ ને હીંડોળા ખાટ છે,
આવ્ય બંગલેમાં બેસો બંગલેમાં—હાર૦

૬૭

ગુલાબી ગજરો

ભૂલી ભૂલી ભૂલણુ મોતી બાગમાં રે,
મેગ ગુલાબી ગજરા હું તો ભૂલ ગઇ રે.

તમે ઘાતણુની વેળા ઘરે આવજો રે—મેરા ગુલાબી૦

તમે નાવણુની વેળા ઘરે આવજો રે—મેરા ગુલાબી૦

તમે લોજનની વેળા ઘરે આવજો રે—મેરા ગુલાબી૦

તમે મુખવાસની વેળા ઘરે આવજો રે—મેરા ગુલાબી૦

તમે પોઢણુની વેળા ઘરે આવજો રે—મેરા ગુલાબી૦

૬૮

હીંડોળો

[સહજનંદજી સ્વામીને સંબોધાયેલું લાગે છે.]

§

વડતાળે પુલવાડી હીંડોળો આંખાની ડાળ્ય,
રૂપાં કડાં બે ચાર, વા'લો મારો હીંચે હીંડોળો
આંખાની ડાળ્ય.

સોનાની સાંકળે નાંગર્યો રે હીંડોળો આંખાની ડાળ્ય,
રૂપાં કડાં બે ચાર, વા'લો મારો હીંચે હીંડોળો
આંખાની ડાળ્ય.

માથે મેવાડાં મોળીઆં રે હીંડોળો આંખાની ડાળ્ય,
ખંલો ખાંતીલો ખેસ, વા'લો મારો હીંચે હીંડોળો
આંખાની ડાળ્ય.

બાંચે બાબુબંધ બેરખા રે હીંડોળો આંખાની ડાળ્ય,
હસે આંગળીએ વેઠ, વા'લો મારો હીંચે હીંડોળો
આંખાની ડાળ્ય.

કેડે કટારાં વાંકડાં રે હીંડોળો આંખાની ડાળ્ય,
મરગલડી તરવાર્ય, વા'લો મારો હીંચે હીંડોળો
આંખાની ડાળ્ય.

પગે રઠોડી મોજડી રે હીંડોળો આંખાની ડાળ્ય,
ચાલે ચટકતી ચાલ્ય, વા'લો મારો હીંચે હીંડોળો
આંખાની ડાળ્ય.

૬૯

રંગમાં રોળ્યાં

સોના વાટકડી રે કેસર ઘોળ્યાં વાલમીઆ,
 લીલો છે રંગનો છોડ, રંગમાં રોળ્યાં વાલમીઆ.
 પગ પરમાણે રે કડલાં સોઈ વાલમીઆ,
 કાંખીયુંની બળે નેહ્ય, રંગમાં રોળ્યાં વાલમીઆ.
 કેટ પરમાણે રે ઘાઘરો સોઈ વાલમીઆ,
 ઘોઢણીની બળે નેહ્ય, રંગમાં રોળ્યાં વાલમીઆ.
 હાથ પરમાણે રે ચૂડલો સોઈ વાલમીઆ,
 ગૂજરીની બળે નેહ્ય, રંગમાં રોળ્યાં વાલમીઆ.
 ડોક પરમાણે રે ઝરમર સોઈ વાલમીઆ,
 તળસીની બળે નેહ્ય, રંગમાં રોળ્યાં વાલમીઆ.
 કાન પરમાણે રે ઠોળીઆં સોઈ વાલમીઆ,
 વેળીઆંની બળે નેહ્ય, રંગમાં રોળ્યાં વાલમીઆ.
 નાંક પરમાણે રે નથડી સોઈ વાલમીઆ,
 દીલડીની બળે નેહ્ય રંગમાં રોળ્યાં વાલમીઆ.

૭૦

બિન્યારી !

[સાસરીયામાં પોતે એકલી સારી અને ખીજાં બધાંય ભૂંડાં !
 પોતાનું કહ્યું ન થાય એ એનો મોઢામાં મોટો સંતાપ ! સ્ત્રી-પ્રકૃતિ
 ઉપર આ એક ઠંડો, મોઢો કટાક્ષ છે.]

§

આંગણે રંગનો છોડ, રંગમાં રોળ્યાં વાલમળ
 વાટકીમાં કેસર ઘોળ્યાં વાલમળ.

ઘરમાં સસરો ભૂંડો, સાસુડીનું ચલણ વાલમળ,
 મારાં કહ્યાં નો થામ, રંગમાં રોળ્યાં વાલમળ-વાટકીમાં

ઘરમાં જેઠ ભુડો, જેઠાણીનું ચલણ વાલમણ,
 મારાં કહ્યાં ને થાય, રંગમાં રોળ્યાં વાલમણ—વાટકીમાં
 ઘરમાં દેર ભુડો, દેરાણીનું ચલણ વાલમણ,
 મારાં કહ્યાં ને થાય, રંગમાં રોળ્યાં વાલમણ—વાટકીમાં
 ઘરમાં પરણ્યો ભુડો, શેઠલડીનું ચલણ વાલમણ
 મારાં કહ્યાં ને થાય, રંગમાં રોળ્યાં વાલમણ—વાટકીમાં

૭૧

છેલ રમે ગેડી દડે

સોના છંદાણી રૂપા ખેડણું રે છેલ રમે ગેડી દડે,
 પાણીમાં ગધ'તી તળાવ રે છેલ રમે ગેડી દડે.
 કાંઠે તે કાન ઘોડાં ખેલવે રે છેલ રમે ગેડી દડે,
 કાન મને ઘડૂલો ચડાવ્ય રે છેલ રમે ગેડી દડે.
 તારો ઘડો તે ગોરી તોછડો રે છેલ રમે ગેડી દડે,
 તું છે મારા ઘરડાની નાર રે છેલ રમે ગેડી દડે.
 ફટ રે ગોજારા ફટ પાખીઆ રે છેલ રમે ગેડી દડે.
 તું છે મારો માડીનયો વીર રે છેલ રમે ગેડી દડે.
 કણ્ય રે હીચિાળી ઘડો મેં ચડ્યો રે છેલ રમે ગેડી દડે,
 તૂટી મારા કમખાની કસ રે છેલ રમે ગેડી દડે.
 બાઈ રે દરજીડા વીરા વીનવું રે છેલ રમે ગેડી દડે,
 ટાંક્ય મારા કમખાની કસ રે છેલ રમે ગેડી દડે.
 બાચે તે લખ્ય મારી બેનડી રે છેલ રમે ગેડી દડે,
 ખડપે તે લખ્ય મારી શોક્ય રે છેલ રમે ગેડી દડે.

સાડલે તે લખ્ય સાસુ સસરા રે છેલ રમે ગેડી હડે,
 ઘુમટે તે લખ્ય મારો બાપ રે છેલ રમે ગેડી હડે.
 કસે તે ટાંકય ધમર ઘુધરી રે છેલ રમે ગેડી હડે,
 હેડે તે લખ્ય નીલા મોર રે છેલ રમે ગેડી હડે.
 જતાં તે વાગે ધમર ઘુધરી રે છેલ રમે ગેડી હડે,
 વળતાં ઝગિરે નીલા મોર રે છેલ રમે ગેડી હડે.

૭૨

લાલ લાલ જોગી

લાલ લાલ જોગી ભભૂત લાલ જોગી રે,
 ભભૂત ભરેલ તારી આંખ લાલ જોગી રે—લાલ લાલ૦
 સોનીડાને હાટડે ય્યાં'તાં લાલ જોગી રે,
 કંડલાં વોરાવતાં વાર લાગી લાલ જોગી રે—લાલ લાલ૦
 મણીઆરાને હાટડે ય્યાં'તાં લાલ જોગી રે,
 ચુડલો વોરાવતાં વાર લાગી લાલ જોગી રે—લાલ લાલ૦
 દોશીડાને હાટડે ય્યાં'તાં લાલ જોગી રે,
 મથરૂ વોરાવતાં વાર લાગી લાલ જોગી રે—લાલ લાલ૦
 માળીડાને હાટડે ય્યાં'તાં લાલ જોગી રે,
 ગજરા વોરાવતાં વાર લાગી લાલ જોગી રે—લાલ લાલ૦

૭૩

ઢોલણી છ રે

સાવ રે સોનાની મારી ઢોલણી છ રે
 રંગે રૂપાના પાયા જાદવરાય ઢોલણી છ

સૂતારવાડે હું ગઈતી છું રે,
 સૂતાડું પોઢયા ઢાલીએ છું રે.
 આવ્ય બાઈ બેસ્ય મારી બેનડી છું રે,
 કરો ઢાલણીયુંનાં મૂલ રે જાદવરાય ઢાલણી છું રે.

સોનારવાડે હું ગઈતી છું રે,
 સોનારી પોઢયા ઢાલીએ છું રે.
 આવ્ય બાઈ બેસ્ય મારી બેનડી છું રે,
 કરો જૂમણલાનાં મૂલ રે જાદવરાય ઢાલણી છું રે.

મણીઆરવાડે હું ગઈતી છું રે,
 મણીઆર પોઢયા ઢાલીએ છું રે,
 આવ્ય બાઈ બેસ્ય મારી બેનડી છું રે,
 કરો ચૂડલડાનાં મૂલ રે જાદવરાય ઢાલણી છું રે.

કસુંળીવાડે હું ગઈતી છું રે,
 કસુંળી પોઢયા ઢાલીએ છું રે.
 આવ્ય બાઈ બેસ્ય મારી બેનડી છું રે,
 કરો ચુંદડીયુંનાં મૂલ રે જાદવરાય ઢાલણી છું રે.

લૂવારવાડે હું ગઈતી છું રે,
 લૂવાર પોઢયા ઢાલીએ છું રે.
 આવ્ય બાઈ બેસ્ય મારી બેનડી છું રે,
 કરો દીવડલાનાં મૂલ રે જાદવરાય ઢાલણી છું રે.

પોઢે મોહનલાઈ પાવળા છું રે,
 નાની વહુ ઢોળે વાય રે જાદવરાય ઢાલણી છું રે.

હાથે વછૂટયો વીંછણો છું રે,
 મુખડે વછૂટી ગાળ્ય રે જાદવરાય ઢાલણી છું રે.

નાની વહુ રીસે જાય છે જ રે,
સસરો મનાવા જાય રે જાદવરાય ઢાલણી જ રે.
સસરાની વાળી ને વળું જ રે,
જાશે મોહનભાઈ પાતળા જ રે.
રાશ પરોણો હાથમાં જ રે,
પરોણે પાછી વાળી જાદવરાય ઢાલણી જ રે.

૭૪

મે'માન આવ્યા

મે'માન આવ્યા તો લલે આવ્યા,
ડેહુની જોતી'તી વાટ મે'માન આવ્યા.
હેલ્ય ભરી જાઉં ઉતાવળી રે,
હેડે હરખ ન માય મે'માન આવ્યા.
મે'માનને ઉતારા ચોરડા રે,
રાજાને મેડીના મોલ મે'માન આવ્યા.
મે'માનને દાતણ દારમી રે,
રાજાને કણેરી કાંમ મે'માન આવ્યા.
મે'માનને નાવણ કુંડીયું રે,
રાજાને નદીયુંનાં નીર મે'માન આવ્યા.
મે'માનને લોજન લાપસી રે,
રાજાને કડીઅલ દૂધ મે'માન આવ્યા.
મે'માનને મુખવાસ એળચી રે,
રાજાને પાન પચાસ મે'માન આવ્યા.
મે'માનને ચોઢણ ઢાલીઆ રે,
રાજાને હીંડિળા ખાટ મે'માન આવ્યા.

૭૫

સાયબા મોરા રે !

સાયબા મોરા રે

કડલાં ઘડાવો ઓધાર મારા અંગના.

કાચની ચૂડી,

ઝવેરની રૂડી,

ઝખૂંદે મારા અંગમાં.

સાયબા મોરા રે

ઝરઝર ઘડાવો ઓધાર મારા અંગના—કાચની૦

એ પ્રમાણે દરેક અલંકારનું નામ દઈ મનાય છે.

૭૬

મેલ્યને તીખારો !

શેરડીનો સાંઠો જાણે મધુર રસ મીઠો,

ગાંઠે ગાંઠે રસ પ્યારો પરદેશી તારો

કોણ રે કરે પતીઆરો.

કડલાં ઘડાવતાં તુને નવ જુગ થઈ ગીઆ,

કાંખીયુંમાં મેલ્યને તીખારો—પરદેશી તારો.

ઘાઘરો સીવડાવતાં તુને નવ જુગ થઈ ગીઆ,

ઓઢણીમાં મેલ્યને તીખારો—પરદેશી તારો.

એજ પ્રમાણે દરેક જાણે અલંકારોનું નામ લઈને મનાય છે.

૭૭

માયા ઉતારીએ ?

આસોપાલવના રાજ હીંચકા બંધાવએ;
અમે તમે દો દો હીંચકીએ બેસો તો રાજ,
અમ રે સાથે તે રાજ માયા ઉતારીએ ?

માયા ઉતારી રાજ નજરંમાં રાખએ;
નજરંથી વેગળા મ બળે બેસો તો રાજ,
અમ રે સાથે તે રાજ માયા ઉતારીએ ?

શોક્યની તે સાડ રાજ કડલાં લે આવીયા;
અમ સાડ કાંખીયું ન લાવ્યા બેસો તો રાજ,
અમ રે સાથે તે રાજ માયા ઉતારીએ ?

શોક્યની તે સાડ રાજ ગુજરી લઇ આવીયા;
અમ સાડ ચૂડલી ન લાવ્યા બેસો તો રાજ,
અમ રે સાથે તે રાજ માયા ઉતારીએ ?

શોક્યની તે સાડ રાજ ઝરમર લે આવીયા;
અમ સાડ તૂળસી ન લાવ્યા બેસો તો રાજ,
અમ રે સાથે તે રાજ માયા ઉતારીએ ?

શોક્યની તે સાડ રાજ નયડી લે આવીયા,
અમ સાડ ટીલડી ન લાવ્યા બેસો તો રાજ,
અમ રે સાથે તે રાજ માયા ઉતારીએ ?

૭૮

સૂડો પડ્યો

મારી જવની વાડીમાં સૂડો પડ્યો,
નાહોલીઓ નાનું બાળ સૂડો ચે' ટે ટે

મારે પગ પરમાણે કડલાં,
 મારી કાંખીએ રતન જડાવ્ય સૂડલો મેં ટોચો.
 મારે કેડ પરમાણે ઘાઘરો,
 મારી ઓઢણીએ મોતી જડાવ્ય સૂડલો મેં ટોચો.
 મારી ડોક પરમાણે દાણીયું,
 મારી તૂળસીએ રતન જડાવ્ય સૂડલો મેં ટોચો.
 મારે હાથ પરમાણે ચુડલીયું,
 મારી ગુજરીએ રતન જડાવ્ય સૂડલો મેં ટોચો.

એ પ્રમાણે કાન અને નાકના બ્લકારો બોલાય છે.

૭૯

ભૂલી પડી

માન સરોવર જીલતાં તળી પડી.
 વાલીડાની સરતે ભૂલી પડી માન સરોવર૦
 પગ પરમાણે કડલાં લે આવજો,
 કાંખીયુંની સરતે ભૂલી પડી માન સરોવર૦
 કેડ પરમાણે ઘાઘરો લે આવજો,
 ઓઢણીની સરતે ભૂલી પડી માન સરોવર૦
 ડોક પરમાણે દાણીયું લે આવજો,
 તૂળસીની સરતે ભૂલી પડી માન સરોવર૦
 હાથ પરમાણે ચુડલી લે આવજો,
 ગુજરીની સરતે ભૂલી પડી માન સરોવર૦
 નાક પરમાણે નથરી લે આવજો,
 ટીલડીની સરતે ભૂલી પડી માન સરોવર૦

તુબડ સાંધલ તેલની

[માથામાં નાખવાતું આ મધુર સુવાસવાળું ધુપેલ તેલ સ્ત્રીઓ સ્વહસ્તે બનાવતી. લગ્નમાં અને કરીયાવરમાં એનો ઉંચો મહિમા મનાતો. એવા, સૌભાગ્યની એ'ધાણી શા' તેલની ચોરી થાય તે પણ કાવ્યનો વિષય બની ગયો.]

§

અમદાવાદી બીજડું રે કાંઈ આબ્યું મારે દેશ,
વારી બઉં તુંબડ સાંધલ તેલની

તુંબડ બીજડ વાવીઆં રે કાંઈ વાબ્યાં સો ને સાઠ-વારી બઉં
તુંબડ ખાતર નાખીઆં રે કાંઈ નાખ્યાં સો ને સાઠ-વારી બઉં
તુંબડ પાણી સીંચીઆં રે કાંઈ સીંચ્યાં સો ને સાઠ-વારી બઉં
તુંબડ બીજડ ઉગીઆં રે કાંઈ ઉગ્યાં સો ને સાઠ-વારી બઉં
તુંબડ વેલા ચડીઆ રે કાંઈ ચડીઆ સો ને સાઠ-વારી બઉં
તુંબડ કુલડ ઉઘડ્યાં રે કાંઈ ઉઘડ્યાં સો ને સાઠ-વારી બઉં
તુંબડ નૈયાં પડીયાં રે કાંઈ પડીયાં સો ને સાઠ-વારી બઉં
તુંબડ વીણી લીધી રે કાંઈ વીણી સો ને સાઠ-વારી બઉં
ભાઈ સુતારી વીનવું રે મારી તુંબડ કોરી આલ્ય-વારી બઉં
ભાઈ સોનીડા વીનવું રે મારી તુંબડ મઢી આલ્ય-વારી બઉં
તુંબડ મઢી સારી રે વળગાડી સામી ભીંત-વારી બઉં
તુંબડ ભરીયલ તેલ રે કાંઈ ભરીયાં સાંધલ તેલ-વારી બઉં
ઘરમાં આબ્યા ચોર રે મારી તુંબડ ચોરી બાય-વારી બઉં
ભાઈ પગીડા વીનવું રે મારી તુંબડ સગડ કાઢ્ય-વારી બઉં
સાયલે સગડ કાઢીઓ રે કાંઈ સુદામડાના ચોર-વારી બઉં

૮૧

ગિરધારી

હાં હાં ઘડુલીઓ ચડાવ્ય ને ગિરધારી;
 ઘરે વાટયું જોવે છે મા મોરી રે
 ખેડલું ચડાવ્ય રે ગિરધારી.

તારા માથાનો અંખોડો રે ગિરધારી,
 જાણે છૂટયો તેજી ઘોડો રે-ખેડલું.

તારી આંખનો ઉલાળો રે ગિરધારી,
 જાણે વિજળીનો સખકારો રે-ખેડલું.

તારા નાકલીયાની ડાંડી રે ગિરધારી,
 જાણે હીવે શગ્યું માંડી રે-ખેડલું.

તારા હાથની કળાયું રે ગિરધારી,
 જાણે સોનાની શરણાયું રે-ખેડલું.

તારા હાથની હથેળી રે ગિરધારી,
 જાણે બાવનપરની થાળી રે-ખેડલું.

તારા હાથની આંગળીયું રે ગિરધારી,
 જાણે ચોળાની મગની ફળીયું રે-ખેડલું.

તારા પેટડીઆનો ફાંદો રે ગિરધારી,
 જાણે પૂનમ કેરો ચાંદો રે-ખેડલું.

તારા વાંસાનો વળાકો રે ગિરધારી,
 જાણે સરપનો સડાકો રે-ખેડલું.

લોક-શબ્દોનો કોષ

[ગુજરાતી ખંડેન લાઘ્યએને તળપદા કાઠીઆવાડી શબ્દો સમજવા મુશ્કેલ પડે છે તે સ્વાનુભવ પરથી આ કોષ આપ્યો છે.]

અસરાણુ : મુસલમાન	કરંડ : ટોપલા
અસતરી : સ્ત્રી	કળશીયો : લોટો
ઝારડીયા : ઝોરડા	કળાયું (હાથની) : કાણીથી કાંડા સુધીનો ભાગ.
આકળાં : આકુળ વ્યાકુળ	કાડયું : ઢોર બાંધવાની લાંબી જગ્યા : ગમણુ
આણાં : સાસરે જતી દીકરીને અપાતી વસ્ત્રાલંકારોની પહેરામણી	કાનુ : સુંદર
આંખ હડી : આંખ ડુખી	કાપીઆં : કાપડાની બગલનો ભાગ
ઝોતર : ઉતર	કવળું : કપડું-વિકટ
ઝોળાળ : મૂલામાં છાણું લાકડાં ગોઠવવાં	કંકોડી : એ નામનું સુગંધી જાડ- નહાવાની ઔષધિ
અણુવટ : પગની આંગળીનાં ધરણું	કટકાઈ : ગુમાન
અત ઘણું : અતિશય	કાળુડાં ખાડુ : ભેંસો
આગમજયો બેટડો : વિવાહ પહે- લાં જ જ્ઞાને જન્મેલો દીકરો	કસુબી : કપડાં રંગનારાઓ
અણસાર : ચહેરાનો એક સરખો ઘાટ	કરોઆવર : દીકરીને કરેલી પહે- રામણી
અમલીયાં : અડીણુ	કાછેરી કામ : કરેણુ નામનાં કુલ- જાડની ડાળખી
ઝોશીઆળો : પરવશ	ખ
ઝોડા બાંધવા : છુપાઈને આડા ઉભા રહેવું	ખરલાની ત્રાક : ખરા લોઢાની મજબૂત ત્રાક
ઝોધાર : આધાર	ખોરડી : ખોરી
ક	ખોરડા : ઘર-કુટુંબ
કવળી : નાની	ખીલી લેવી (જીભ) : સીવી લેવી વાચ્યા હરી લેવી
કાણીએ : કાણુ	ખડપો : કાપડાની પાછળનો ભાગ
કચોળે બચ (દૂધ) : છલોછલ ઉભરાય	ગ
કાછલાં : કટકા	ગેર આવલો :
કલેયો કુંવર : કન્યા જેવો રૂપાળો પુત્ર	ગજયો : રંગેલી ગજ : ચાળીયું ગોરાંદે : સુંદર પત્ની

ગોઝારણુ : હત્યા કરનારી
ગોંદરો : ગામનું પાદર, ન્યાં ગાયો
ભેંસો એકઠી થાય

ધ

ધરડું : ધર
ધડ્ડો : ધડો
ધાંટયો : ઠંધી ગયો
ધારણુ મેલીઆં : ગાદ નિંદ્રા
આવી ગઈ

ધણેરાં : ધણાં-ઠંડાં
ધરચાણું : પરચ્યા પછી સ્ત્રીને
પહેરવાનું મંગળ વસ્ત્ર
ધોડહાર : ધોડા બાંધવાનો તખેલો

ઘ

ઘૂંવાળીઆ : કોળીની જાત
ઘૂડાળી બહેન : ઘૂડાવાળી-
સૌભાગ્યવંતી બહેન
ઘાંપેથી : ઝડપથી

છ

છોડ : છોકરાં
છોંડી : વાડયમાં પાડેલો નાનો
દરવાજો
છવાડો : છેલ્લો

જ

જભાની : જુબાની
જવણુ : પતિ
જણાં : જણનારા-જ્ઞાની
જડેરી જાન : સંખ્યાબંધ માણ-
સોવાળી જાન
જાચું હીર : સાચું હીર
જણું ઝાલી : અવાચક બની જવું

ઝ

ઝઝેડવું : ખંખેરવું
ઝોંડવાં : કપાસનાં લીલાં કાલ

ઝંતરી : ઝંત્ર નામનું વાજંત્ર
વગાડનાર રાવળ લોકો
ઝાલ : આકોટા જેવું કાનનું ધરેણું
ઝીંગારે : ટોકે
ઝાડીડા : ભેંસો
ઝીલવું : પાણી બરવું

ટ

ટાલા : તૂંઆ (માથાની)
ટાડલીઆ : ટાડલો. કમાડ ઉપરની
બન્ને બાજુએ લાકડાની બેઠક
ટાચો (સૂડલો) : ખેતરમાંથી પંખી-
ને ઉરાડવું. ખેતરમાંથી પંખી
ઉરાડનારને 'ટાચો' કહે છે.

ક

કુમરા : માળાના મોટા પારા
કોંઠ : તમાચો

ક

કાળીઆ : બળદ

ક

કરડીને : ખૂબ જોરથી

લ

તેવ તેવડી : સરખી વચની
તીયા : ત્યાં
તરકડલા : તડકા-સૂર્યનો તાપ
તરવારે તણ કૂમકાં : મોટાઈની
નિશાની-મોટાઈ-મગરની
તોલડી : દોણી-માઠલી
ત્રંબાણુ : ત્રાંબાનું
તલધારી લાપસી : એક જાતનો
ચોસલાં પાડેલો કંસાર
તીખારો : ચીનગારી
તળી પડી : પગનાં તળીયાં આળાં
થઈ ગયાં

તરબત : ખરાબ

૬

દખણુ : દક્ષિણ
દખણીનાં ચીર : દક્ષિણી વસ્ત્રો
દોશીડા : કાપડના વેપારી
દુવાગણુ : અણુમાનીતી

૭

ધમળા : રંગવાળા બળદો
ધાબળી : કામળી
ધોણુયું : ધોવાનાં કપડાં
ધીડી : દીકરી
ધોળીડા : બળદ
ધોડીને : દોડીને
ધોળુડાં ધણુ : ગાયો
ધૂબકો : દૂદકો

૮

નાકલીયાની ડાંડી : નાકનું ટેરનું
નેવળી : નૂપુર
નેરાં : નહેર જેવી નાની નદીઓ
નગરાવણું : કોતરાવણું
નખખોદ : નાશ
નેયાં : વૃંબડીને બાઝતાં નાનાં
વૃંબડાં
નાંગરણું : બાંધણું (કડા સાથે)
નાહોલીઓ : પતિ

૯

પતીઆરો : વિશ્વાસ
પરબતડી : ગાતરી
પાહોલીઓ : પખ
પાણીડાની હાથું : સ્ત્રીઓ મળીને
પાણી ભરવા બય
પારેવડાં : પારેવાં-કબૂતર
પારખાં : પરીક્ષા
પીરીયું : પીયર
પેટ : સંતાન

પસલીઆત વીર : બહેનને વીર-
પસલી દેનારો ભાઈ
પાસાબંધી કેડીયું : અસલના
કાઠીઓ વગેરે કોમોના મરદો પહેરે
છ તેવી, છાતીનો એક બાજુએ
કરો વડે બંધાતી ચપોચપ બાંચો
વાળી બંડી.

પરોણો : લાકડી

૧૦

ફળી : સીંગ
ફુલ ફગરનો ધાધરો : ઘેરદાર ધાધરો

૧૧

બોલડીયા : બોલેલા શબ્દો
બીજડું : બી
બેલી : ભાઈ
બેલાચ : એકબીજાની આગળ
પાછળ
બલોયાં : ચૂકલા
બાંધણી : દોરા વતી બાંધી બાંધીને
ભાત પાડેલી હોય તેણું આંદણું
બુલાખ : મુસલમાન આગેને
નાકમાં પહેરવાની વાળી
બખીઆ : ટેલા

૧૨

બીનલો : શ્યામ
ભાડાતી : ભાડે ગાડું હાંકનાર
ભેડા : કિનારા
ભાવેણું : ભાવનગરનું લાડકવાયું
નામ
ભોંમાં ભંડારણું : જમીનમાં દાટણું

૧૩

મચકાળી : મિનજી
મહોં મચકોણું : મિનજ કરવો
મીણો : પેટમાં ઉચ્ચાળાનું દર્દ

મુઠે ત્રણ લીંબુ : મોટાઈ અને	મોટી ઘંટીઓ
બહાદૂરીની નિશાની. બહાદૂર હોય	રેતાં રસકતાં : અત્યંત રડતાં
તેને ઉદ્દેશીને કહેવાય છે કે “એની	રહ રહ રહે : છાતીફાટ રડે
મુઠે ત્રણ લીંબુ લટકે છે.” એટલે	રીઝીયા : બુમાબુમ
કે, એવી ભરાવદાર મૂછો રાખે છે.	રાજેસર : રાજેશ્વર
મોઢે મરા ઢળી : મ્હોં ઝાંખું પડ્યું	રેણાક : રહેકાણુ-વતન
મોળતું : કાપતું	રોઝડી : રોઝી જાતની થોડી
મોળીઆં : કાપડાની બાંયે ચડા-	રાશડી : દોર
વેલી સોનેરી કોર	રમલ : પાસાની રમત
મલ્ગર : ઘટાદાર	રસરણાં : રસણાં
મોકળાણુ : છૂટ, સ્વતંત્રતા	લ
મોર (વાંસાના) : બરડાનો વચ્ચે	લેલાટ : લલાટ
ભાગ	લધ્ધર વધ્ધર : ફાટેલો
મણીગર : વીર પુરુષ	લોખંડું : સોઝા (ચાણુક અમર
મીઠાશુંની છાકમછોળ : મીઠાઈની	લાકડીના પ્રહારના)
છૂટે હાથે મિજબાની	લાંક : કોર
મોરીયું : દોરને મ્હોંયે બાંધવાની	લોટેલાઠ : વજલેપ. મજબૂત-લોઢા-
દોરી	ની લાકડી જેવું
માફ : લાલ કપડાના ધૂમ્મટ	લાય : અટલસ
(ગાડા ઉપરના)	લ
મોરલા (કેડીયાના) : કેડીયાની	વગોવતું : નિન્દવું
પીઠ પર બન્ને બાજુ દોરા	વાલોળીયા : વાલોળ નામની
વતી સીવીને કરેલી નકરો	શીંગોનો છોડ
મણીઆરા : ચૂરલી વગેરે સામાન	વાણુ ભાંગવું : ભીંડીના રેસાને વળ
વેચનારાઓ	ચટાવીને ખાટલાની દોરી તૈયાર
માંડવડી : માંડવી-ગરળી	કરવી.
મોતીઆરા : મોતી, સોનાના વરખ,	વઉવાર : વહુ
સતારા, વગેરે શોભાનો સામાન	વેરણુ : દુશ્મન (સ્ત્રી જાતિ)
વેચનારા	વીંછીયા : પગની આંગળીના ઘરેણાં
ર	વાઘ : લગામ
રન્નાદે : રાંદલ દેવી	વખડાં : વિષ
રખમાઈ : રૂક્મિણી	વેરવી : વેરી
રઢીયાળી : સુંદર	રશ
રથડા : બળદ જોડીને ચલાવાતી	શીયાક : શાક

સ

સભર : સરસ

સંગડા : સંગ-સોખત

સાબદા : તૈયાર

સાલ : રાહ્ય-ત્રાસ

સમઠ કાઢવો : માણસના પગલાં

ઝાળખીને પીછા લેવો

સમકાવવો : તળવો

સાયબો : પતિ

સમસમવું : પીડાવું

સમદર લેર : સમુદ્રની છાળ

સ્રોડ : ધાણ-નાશ

સુવાગણ : સૌભાગ્યવતી-માનેલી

સબોડવો : મારવો

સોનાની શરણાયે : શરણાર્થીના

વાઘ વડે થતાં શુભ શકુને

સારથીઆ : સાથીઆ

સાંધલ તેલ : ધુપેલ તેલ


સોઈ : શોભે

હ

હમચી ખુંદવી : રાસડા રમવા

હલકે : જલદી

હેલ્ય : પાણીનું બેડું



:: લોકાદર પામેલાં ::

સૌરાષ્ટ્રનાં પ્રકાશનો

(શ્રી કરેરચંદ મેઘાણી દ્વારા)

સૌરાષ્ટ્રની રસધાર : નવું લાગ

રહિયાળી રાત : બે માસ

કુમારનીની કથાઓ

એસિયાનું કલ્પ

રાણા પ્રતાપ મહા

શામળાણી

(અન્ય (રચના))

દેશજીવ

સાજુગદ

બે જાણ નાદકો

કાનનાં નાદકો

શુકાતો દીપક ભા. ૧

હવે પ્રકટ થનારાં

દાદાજીની વાતો

પ્રાચીનની વાતો

શુકાતો દીપક ભા. ૨

કુમારનાં સ્મરનો

સૌરાષ્ટ્રની રસધાર ભા. ૪

કીમ્મત માટે

સૌરાષ્ટ્ર : : રાણપુર

